

اسلامی تاریخ کا پہلا حصہ

میلاد نامہ

اور

رسولِ مہدی

اسلامی تاریخ کی تمام ابتدائی معلومات اور مولود شریف میں طبع کے
معتبر حالات

از
حضرت مولانا خواجہ حسن نظامی دہلوی

کارکن حلقہ مشائخ بکڈپو دہلی نے


اپریل ۱۹۳۵ء میں سویں بار شائع کیا اور

محبوب المطابع دہلی میں طبع ہوا

دسواں ایڈیشن



قیمت علم ۸



قصی اپنے خاندان قریش اور تمام عرب قوموں میں ولی اللہ اور بڑے بزرگ مانے جاتے تھے۔

عبدمناف

آنحضرت کے سگڑ دادا عبدمناف تھے۔ ان کے دو لڑکے ہاشم اور اُمیہ جوڑ والے پیدا ہوئے تھے جن کو تلوار سے

جدا کیا گیا تھا، ہاشم کی اولاد میں آنحضرت پیدا ہوئے اور حضرت علیؑ ہوئے اور اُمیہ کی اولاد میں ابوسفیان، معاویہ اور یزید ہوئے جنہوں نے کربلا میں امام حسینؑ کو شہید کیا۔ کہتے ہیں، ہاشم اور اُمیہ میں اول سے لڑائی اور دشمنی رہتی تھی، جس کا اثر آخر تک رہا۔

ہاشم

آنحضرت کے پردادا ہاشم تھے، ہاشم کے معنی سالن میں روٹی توڑ کر بھگونے والے کے ہیں۔ یہ حاجیوں کو روپیوں

سالن میں چور کر کھلا یا کرتے تھے۔ اس واسطے ان کا نام ہاشم ہو گیا۔

آپ عبدمناف کے سب لڑکوں میں بڑے تھے۔ اس واسطے کعبہ کے متولی اور سجادہ نشین بھی قرار پائے تھے۔ ان کی عزت دیکھ کر اُمیہ ہل گیا۔ اور اس نے انکی دیکھا دیکھی لنگر جاری کیا۔ مگر منہ کی کھائی اور نباہ نہ سکا تو کھسیا نہ ہو کر لڑائی پر آمادہ ہوا۔ لوگوں نے کہا۔ لڑومت، فلاں مقام پر ایک کاہنہ (جادوگرنی) رہتی ہے اس کے پاس جاؤ جو وہ فیصلہ کر دے وہ ٹھیک، دونوں بھائیوں نے اس کو مان لیا، اور قرار پایا کہ اگر کاہنہ نے ہاشم کو بڑا اور لائق بتایا تو اُمیہ پچاس اونٹنیاں جرمانہ دے اور دس برس مکہ سے جلا وطن رہے، اور اگر اُمیہ کو بڑا اور لائق کہا، تو ہاشم یہ سزا قبول کریں۔ دونوں اس پر راضی ہو کر کاہنہ کے پاس گئے۔

اس نے ہاشم کے چہرے پر نور محمدی دیکھا تو حیران ہو گئی اور بولی، ہاشم بھی بڑا اور اس کی لولا بھی بڑی۔ اس کی برابری کوئی نہیں کر سکتا۔

ہاشم شرط جیت گئے اور اُمیہ کو دس برس جلا وطن ہونا پڑا۔

حضرت سعدؓ نے پہلے آنحضرتؐ سے پوچھا، جو میں فیصلہ کروں گا، اس کو آپ مانیں گے؟ آپ نے فرمایا، ہاں مجھے اس کے ماننے میں کچھ عذر نہ ہوگا، پھر انہوں نے یہودیوں سے کہا، تم بتاؤ، وہ بولے جو تم فیصلہ کرو گے، ہم لسبر و حشم قبول کرینگے، کہ ہتھارا ہمارا صدر پر بس کا ساتھ رہتا آیا ہے۔

اس وقت سعدؓ نے حکم دیا، یہودیوں کے سب لڑائی کے قابل آدمی قتل کر دیئے جائیں، اور مال و اسباب، جو رو، بچے، مسلمانوں کے نوڈی غلام بنائے جائیں۔

یہودی اس فیصلہ سے سناٹے میں رہ گئے، مگر کیا کر سکتے تھے، فوراً ان کی گردنیں اڑدی گئیں۔

لکھا ہے، ان میں ایک عورت بھی قتل کی گئی تھی، کیونکہ اس نے ایک مسلمان کو شہید کر دیا تھا، حضرت عائشہؓ فرماتی ہیں کہ وہ عورت میرے پاس بیٹھی منس منس کے باتیں کر رہی تھی، اتنے میں اس کو آواز دی گئی، اور وہ چلی، میں نے کہا، بیٹھ کہاں جاتی ہے؟ بولی قتل ہونے کو، میں نے کہا، جھوٹی ہے، مسلمان عورتوں اور بچوں کو نہیں مارا کرتے، تو اس نے تہمتہ لگا کر کہا، عشق شوہر پر جان دیتی ہوں، میں نے اپنے خاوند سے عہد کیا تھا کہ تیرے قتل کے بعد مسلمانوں کی نوڈی نہ بنوں گی، اس واسطے میں نے ایک مسلمان کو مار ڈالا، تاکہ اس کے عوض میں بھی خاوند کے ساتھ دنیا سے چلی جاؤں، چنانچہ وہ ہنستی ہوئی گئی، اور گلا کٹو لیا اس دن چھ سات سو یہودی مارے گئے تھے

اس وقت کی نازک حالت میں یہی مناسب تھا کہ ان آستین کے سانپوں کو کچل دیا جائے، جو ہر وقت دشمنوں کے ساتھ ہو کر مسلمانوں کو تباہ کرنے کی وہمکیاں دیا کرتے تھے۔

۶۔ بحری

اس سال یوں تو بہت چھوٹے چھوٹے واقعات ہوئے، مگر حدیبیہ کا بڑا واقعہ ہے اور وہ یوں ہے

کہ آنحضرتؐ نے خواب میں دیکھا، جیسے مکہ گئے ہیں، اور حج کر رہے ہیں، آپ کو زیارت کعبہ کا شوق ہوا، اور تیرہ سو آدمی اور قربانیوں کے اونٹ لیکر آپ مکہ تشریف لے گئے، لیکن مکہ کے قریب حدیبیہ مقام پر معلوم ہوا کہ مکہ والے کفار لڑائی پر آمادہ ہیں، اور وہ آپ کو مکہ کی زیارت نہیں کرنے دیں گے۔ تو آپ نے حضرت عثمانؓ رضی اللہ عنہ کو ایچی بنا کر بھیجا کہ میں لڑنے نہیں آیا ہوں، زیارت اور عمرہ (چھوٹا حج) کر کے چلا جاؤں گا۔

حضرت عثمانؓ وہاں گئے ہوئے تھے کہ خبر آئی، کفار نے ان کو شہید کر دیا۔

آنحضرتؐ کو اس سے بڑا جلال آیا، اور آپ نے صحابہ سے پوچھا اب کیا کرنا چاہئے؟ ان سب نے کہا ہم جانیں قربان کر دیں گے، آپ فکر نہ کیجئے، اور چلئے، کافروں سے مقابلہ فرمائیے، آپ نے ایک درخت کے نیچے بیٹھ کر تمام صحابہؓ سے بیعت لی، اور ہر ایک نے جوش و خروش سے مرتے مارنے کا آپ کے ہاتھ پر عہد کیا، اتنے میں معلوم ہوا خبر غلط ہے، حضرت عثمانؓ زندہ ہیں، اور کافر صلح کرنی چاہتے ہیں۔ چنانچہ ایسی شرائط پر صلح ہوئی، جو سوائے آنحضرتؐ کے کسی مسلمان نے پسند نہ کیں، مگر آنحضرتؐ نے چونکہ ان شرائط کو قبول کر لیا تھا، اس واسطے سب چپ ہو گئے، اور آنحضرتؐ بغیر حج کے واپس چلے آئے، دوسرے سال اس صلح کے سبب آپ نے مکہ جا کر عمرہ کی قضا دلائی۔

یہ بیعت خدا کے ہاں مقبول ہوئی، اور قرآن شریف میں آیت نازل ہوئی کہ جنہوں نے تم سے درخت کے نیچے بیعت کی تھی، اللہ ان سے راضی ہوا، اس کو بیعت رضوان کہتے ہیں۔

اسی سال آنحضرتؐ نے بڑے بڑے بادشاہوں کو دعوتِ اسلام کے خط بھیجے، اور ان کو خدا کے سچے دین میں شامل ہونے کا بلاوا دیا، حبش کے نجاشی نے تو اسلام قبول کر لیا، اور کھلم کھلا مسلمان ہو گیا، روم کے بادشاہ ہرقل نے بھی آپ کے قاصد اور خط کی عزت کی، اور مسلمان ہونا چاہا۔ مگر اس کی رعیت اور امیر امرارنہ مانے جس سے وہ مجبور ہو گیا، ایران کے بادشاہ کسریٰ نے آپ کا خط چاک کر دیا، اور بگڑ کر بولا۔ یہ کون بے ادب ہے، جس نے میرے نام سے پہلے اپنا نام لکھا ہے، کیونکہ آنحضرتؐ نے خطیوں شروع کیا تھا، ”محمد رسول اللہ کی طرف سے کسریٰ بادشاہ ایران کے نام“ کسریٰ نے آنحضرتؐ کے خط کی ہی بے ادبی نہیں کی بلکہ اپنے صوبہ دارمین کو جس کا نام بازان تھا حکم بھیجا کہ دو شخص محمد کے پاس مدینہ میں بھیج تاکہ وہ اس کو پکڑ کر میرے پاس لے آئیں، پھر میں اس کی گستاخی کا مزہ کچھا دوں، بازان نے فوراً حکم کی تعمیل کی اور دوسرا آپ کی خدمت میں بھیجے، جب یہ دونوں آپ کے سامنے پہنچے تو ان کی ڈاڑھی مونچھ منڈی ہوئی تھی، آنحضرتؐ کو ان کی یہ صورت بُری معلوم ہوئی اور آپ نے فرمایا، تم نے یہ کیا شکل بنائی ہے، وہ بولے ہمارے خداوند بادشاہ ایران کا یہی حکم ہے کہ ڈاڑھی مونچھ صاف رکھو، آپ نے فرمایا۔ میرے خداوند کا تو یہ حکم ہے ڈاڑھی بڑھاؤ اور مونچھیں کتر واؤ۔

اس کے بعد ان آدمیوں نے آنحضرتؐ کو کسریٰ کا پیام دیا اور کہا آپ کو کسریٰ کے پاس چلنا چاہئے، ورنہ وہ آپ کو اور آپ کی قوم کو تباہ کر دیگا۔ آپ نے فرمایا اچھا کل صبح جواب دوں گا۔ دوسرے دن جب وہ لوگ حاضر ہوئے تو آپ نے ارشاد کیا، جاؤ تمہارے بادشاہ کو اسی طرح پیٹ چاک کر کے مار ڈالا گیا۔ جس طرح اس نے میرا خط چاک کیا تھا، اور میں کے حاکم بازان سے کہدینا کہ وہ مسلمان ہو جائے تاکہ پھر میں کی حکومت اس کو دیدوں۔

ایچی مین گئے اور بازان سے یہ کیفیت بیان کی، اس نے کہا اب تک تو ایران سے کوئی خبر آئی نہیں۔ اگر یہ سچ ہوا کہ بادشاہ مارا گیا ہے، تو میں مان لوں گا کہ بیشک محمد پیغمبر ہیں۔

دوسرے روز شیروہ بادشاہ ایران کا حکم آیا کہ میں نے خسرو پر وزیر کو قتل کر دیا، اور اس کی جگہ تاجدار سی ایران میرے حصہ میں آئی ہے، تو میری اطاعت کرو اور مدینہ والے شخص سے کچھ پرخاش نہ کرو۔

بازان اس خبر کو سنتے ہی مسلمان ہو گیا، اور اس کے سبب مین کے اکثر باندے بھی اسلام لے آئے اور اس طرح ایک بڑا صوبہ اسلام کا حلقہ بگوش ہو گیا۔

جنگ خیبر۔ ہمارے ہندوستان میں کابل جاتے وقت پہاڑ کا ایک درہ آتا ہے، جس کا نام خیبر ہے مگر

سہہ بھری

جہاں آنحضرت کی جنگ ہوئی، وہ خیبر ملک حجاز کے پاس ہے یہ ہمارا خیبر نہیں ہے۔

اس لڑائی کا سبب محض یہودیوں کی شرارت اور اسلام سے دشمنی تھی، بنی نضیر اور بنی قریظہ کے یہودیوں کا حال خیبر کے یہودیوں نے سنا تو انہوں نے آنحضرت پر چڑھائی کی تیاری کی، آپ کو معلوم ہوا تو خود ان پر چڑھ گئے، ان کے کئی قلعے تھے۔

جن میں بند ہو کر وہ خوب لڑے، لیکن آخر شکست کھائی، کئی قلعے مسلمانوں کے ہاتھ آ گئے، مگر آخری قلعہ قموص رہ گیا، جو بہت مستحکم تھا، انہی دنوں میں آنحضرت

کے آدھا سیسی کا درد ہو گیا، جس کے سبب آپ گھر سے تشریف نہ لاسکے، آپ اور آپ کے قائم مقام صحابہ نے کئی روز جملے کئے، مگر کامیابی نہ ہوئی تو آنحضرت

نے فرمایا۔ کل میں ایک ایسے آدمی کو جھنڈا دوں گا جو خدا رسول کا بہت پیارا ہے صبح کو حضرت علی رضی اللہ عنہ سے پہنچے، کیونکہ آنکھیں دکھنے کے سبب فوج کے ساتھ نہ آسکتے، آنحضرت نے ان کو جھنڈا دیا، اور انہوں نے قموص کا قلعہ فتح کیا، اور

مرحب نامی بڑے سردار کو مار ڈالا۔

خیبر سے مسلمانوں کے ہاتھ بہت سامان غنیمت آیا، اور ان کے سب سے بڑے سردار کی بیٹی صفیہؓ نے آنحضرتؐ سے نکاح کیا۔

یہیں خیبر میں ایک یہودی نے آپؐ کو کھانے میں زہر دیا، جس کا ایک ہی لقمہ آپؐ نے کھا یا تھا، جو معلوم ہو گیا، کہ اس میں زہر ہے، جب بھی اس زہر کا اثر باقی رہا، اور وفات کے وقت آپؐ فرماتے تھے، کہ اسی زہر نے اپنا رنگ دکھایا ہے۔

خیبر کے قریب ہی فدک نامی ایک قلعہ تھا، وہاں کے باشندوں نے بغیر لڑے ہتھیار رکھ دیئے، آنحضرتؐ نے فدک کی آدھی آمدنی وہاں کے باشندوں کو دی، اور آدھی اپنے صرف خاص یا حیب خاص کے لئے مقرر کی، اور خیبر کا باقی ملک صحابہ میں تقسیم کر دیا۔

یہی وہ فدک ہے جس کا ذکر شیعہ سنی کے جھگڑوں میں آیا کرتا ہے، اسی سال مصر کے بادشاہ مقوتس نے آپؐ کے دعوت اسلام کے جواب میں نیاز مندانہ قاصد بھیجا اور دو لونڈیاں تحفہٴ ارسال کیں، جن میں ایک ماریہ نامی آنحضرتؐ کی حرم نہیں اور ان سے آپؐ کے صاحبزادے حضرت ابراہیم پیدا ہوئے۔

اسی سال آپؐ نے عمرہ کی قضا مکہ جا کر ادا کی، اور کافروں نے صلح نامے کے سبب تین دن کے لئے آپؐ کو مکہ میں رہنے کی اجازت دیدی، جس وقت آپؐ کے صحابہ مکہ میں داخل ہوئے، تو کفار نے کہا، اب یہ لوگ مدینہ کی بڑی ہوا سے کمزور ہو گئے ہیں، آنحضرتؐ نے سنا تو حکم دیا کہ مسلمان اکڑ کر اور تن کر طواف کریں، تاکہ کفار کو معلوم ہو کہ ہم حقیقت اور تندرست ہیں، اس دن سے یہ رسم ہو گئی، اب حاجی لوگ کعبہ کے طواف کے بعض چکر اکڑ کر اور تن کر

کرتے ہیں۔

آپ کی اونٹنی کعبہ کے سامنے پہنچی تو کفار صفا باندھ کر دیکھنے کھڑے ہو گئے، ایک صحابی بہار پکڑے آگے آگے تھے اور یہ شعر پڑھتے جاتے تھے:-

”ہٹ جاؤ، ہٹ جاؤ، کفار کے پچو! سامنے سے ہٹ جاؤ۔ رسولؐ کی سواری آتی ہے، خیر و برکت والے رسولؐ کی سواری آتی ہے، اے خدا! میں نے تیرے رسولؐ کا کہا مانا ہے، اور تیری پہچان کا حق ادا کر رہا ہوں۔“

تین دن کے بعد کفار نے کہا، اب جاؤ وقت پورا ہوا، آنحضرتؐ نے فرمایا میں نے میمونہ سے نکاح کیا ہے، چاہتا ہوں کہ ولیمہ کی دعوت کروں اور تم بھی اس میں شریک ہو، انہوں نے جواب دیا، ہمیں تمہاری دعوت کی کچھ خواہش نہیں، اب تم بس جاؤ، آخر آپ تشریف لے گئے۔

اس سال آنحضرتؐ کی صاحبزادی حضرت زینب زہرا کا انتقال ہو گیا۔ اور اسی سال حضرت عمرو بن العاص

شہہ ہجری

اور سیف اللہ حضرت خالد بن ولیدؓ مسلمان ہوئے۔ اور چھوٹے چھوٹے معرکوں کے علاوہ ایک بڑی لڑائی پیش آئی، اور وہ عیسائی بادشاہ روم سے ہوئی۔ یہ لشکر حضرت زید بن حارثہ کی افسری میں روانہ ہوا تھا، زید غلام تھے۔ مگر ان کو آنحضرتؐ نے اپنے بھائی جعفر بن ابی طالب پر بھی سردار کیا تھا۔ اور سب نے آنحضرتؐ کے حکم کے آگے سر جھکا دیا تھا، انہی میں خالد بن ولیدؓ بھی تھے، رومیوں سے مقابلہ ہوا تو مسلمانوں کو شکست ہوئی، اور بڑے بڑے سردار شہید ہو گئے، آنحضرتؐ نے جس دن لڑائی ہوئی، مدینہ میں بیٹھے بیٹھے فرمادیا کہ اس وقت فلاں شہید ہوئے، اب فلاں شہید ہوئے، اور اب خدا

کی تلواروں سے ایک تلوار کو افسری ملی، یہ خالد ابن ولیدؓ تھے، اور اسی دن سے ان کا خطاب سیف اللہ ہو گیا۔

جب یہ لشکر مدینہ واپس آیا، تو لوگوں نے اس پر خاک اڑائی، اور کہا۔ لو وہ بھگوڑے آئے، آنحضرتؐ نے منع کیا، اور فرمایا، بھگوڑا نہ کہو، یہ پھر جانیگے اور فتح کر کے آئیں گے، اس جہاد میں مسلمانوں کی تعداد تین ہزار تھی، اور عیسائی دولاکھ تھے، اور شام کے قریب لڑائی ہوئی تھی۔

آخر وہ دن بھی آگیا، جس کی آس لگی ہوئی تھی، جس کی بشارتیں دی جاتی تھیں، یعنی خدا تعالیٰ نے اپنے پسندیدہ

فتح مکہ

مقام کعبہ کو مشرکوں سے پاک کیا، اور مسلمانوں کا دخل وہاں ہوا۔

اس کا قصہ یوں پیش آیا کہ مکہ کے کافروں سے آنحضرتؐ دس سال کی صلح کر چکے تھے، اور شرطیں ایسی نرم تھیں کہ سوائے آنحضرتؐ کے کسی مسلمان نے ان کو پسند نہ کیا تھا، اس پر بھی کفار اپنے عہد پر قائم نہ رہے، اور انہوں نے آنحضرتؐ کے دوست قبیلہ خزاعہ پر چھا پہ مارا، حالانکہ صلح میں ایک یہ بھی شرط تھی کہ آنحضرتؐ کے ساتھ ان کے دوست قبیلوں کو بھی نہ ستایا جائے گا۔ خزاعہ آپ کے پاس فریاد لائے، اور آپ نے کفار مکہ کی عہد شکنی کا جواب دینا منظور فرمایا۔

یہ خبر مکہ پہنچی تو ابوسفیان گھبرا کر مدینہ آیا، تاکہ آنحضرتؐ سے معافی مانگے مدینہ میں پہلے وہ اپنی بیٹی کے گھر گیا، جو آنحضرتؐ کی بیوی تھیں، انہوں نے باپ کی خاطر تو کی، مگر آنحضرتؐ کے بیٹھنے کے بچھونے کو سمیٹ لیا، ابوسفیان نے کہا، بیٹی تو نے یہ بستر اس واسطے لپیٹ دیا کہ بہت ادنیٰ ہے اور تیرے باپ کی شان سے کم ہے، وہ بولیں نہیں، بلکہ اس واسطے کہ تو ناپاک مشرک ہے

اور یہ خدا کے پاک رسول کا بستر ہے، ابوسفیان بہت تھکا ہوا، اور کہا ہائے افسوس! میری بیٹی کی عادت بھی تو محمدؐ نے بگاڑ دی۔

پھر ابوسفیان آنحضرتؐ کی خدمت میں حاضر ہوا اور بہت منت سماجت کی، مگر آپ نے اس کا کہنا منظور نہ فرمایا۔ پھر وہ تمام بڑے بڑے اصحاب کے پاس گیا، اور خوشامدیں کیں، مگر کسی نے منہ نہ لگایا، آخر حضرت علیؑ سے کہا۔ انہوں نے فرمایا تو مسجد میں جا کر پکار دے، کہ میں محمدؐ اور مکہ والوں کو اپنے امن میں لیتا ہوں، اس طرح یہ لڑائی ٹل جائیگی، کیونکہ تو سردار قوم ہے، دونوں فریق تیری رعایت کریں گے، اس غریب بڑھے نے یہی کیا، اور خوش خوش مکہ چلا گیا، اور وہاں جا کر شیخی بگھاری کہ میں نے محمدؐ کو اور تم کو اپنی امان میں لے لیا ہے، وہ بولے احمق ہو آہے علیؑ نے تو پتیرا مذاق اڑایا ہے، اور تجھ کو بتایا ہے، تو بن گیا، اور اتنا نہ سمجھا کہ محمدؐ تیری سرداری کیوں مانیں گے،

اس کے بعد آنحضرتؐ پورے جاہ و جلال کے ساتھ فوج لے کر مکہ پر چڑھ گئے مکہ کے قریب حضرت عباسؑ نے جو ہجرت کر کے چلے تھے،

آنحضرتؐ نے فرمایا، تم آخری مہاجر ہو، اور میں آخری نبی ہوں۔ اور پھر ان کو بھی ساتھ لے لیا۔

راستہ میں حضرت عباسؑ کو ابوسفیان پھر مل گیا، جو آنحضرتؐ کی خبر لینے نکلا تھا، حضرت عباسؑ نے اس کو پناہ دی، اور آنحضرتؐ کے پاس لائے حضرت عمرؓ نے دیکھا تو آنحضرتؐ سے عرض کیا، مجھ کو اجازت دیجئے کہ ابوسفیان کو قتل کر دوں۔ اس نے ساری عمر آپ کو ستایا، پھر، اٹھ اور تمام لڑائیاں اس کے باعث ہوئیں، اس کی بیوی نے آپ کے چچا کا کلیجہ چیا یا، مگر آنحضرتؐ نہ ملے اور فرمایا۔ رات بھر کی بہلت ہے صبح کو حاضر کیا جائے، صبح حضرت عباسؑ نے

لے کر آئے تو آپ نے فرمایا، ابوسفیان کلمہ پڑھ، اور میری رسالت کا اقرار کرے۔ وہ بولا مجھے ذرا شک ہے۔ تو حضرت عباسؓ نے پیچھے سے دو ہتھماری اور کہا۔ کبخت مارا جائے گا، کلمہ کیوں نہیں پڑھ لیتا پھر اس نے کلمہ پڑھا اور مسلمان ہو کر چند شعر پڑھے، جن میں کہا، آج وہ شخص ہم کو ملا، جسے ہم نے مکہ سے نکال دیا تھا، آنحضرتؐ اس سے ہر ہم ہوئے، اور ابوسفیان کے سینہ پر گھونسا مار کر فرمایا گیا تو نے مجھے نکال دیا تھا؟

نماز کا وقت آیا تو ابوسفیان کو جماعت میں حضرت عباسؓ کے برابر کھڑا کیا گیا ابوسفیان نماز میں برابر ادھر ادھر دیکھتا جاتا، اور کہتا، او فوہ محمدؐ کی یہ لوگ کس قدر تجاری کرتے ہیں۔ یہ تو بڑا بادشاہ ہو گیا۔

آنحضرتؐ نے حکم دیا، ابوسفیان تو آگے جا کر مکہ والوں سے کہہ دے کہ جو میرے گھر میں پناہ لے گا۔ اس کو امان ہے، جو کعبہ کے حرم میں گھس جائے گا اس کو امان ہے، جو گھر کا دروازہ بند کر لے گا۔ اس کو امان ہے۔

ابوسفیان مکہ میں آیا اور کفار سے یہ سارا حال بیان کیا۔ اور آپؐ کا بیان بھی سنایا، اس پر اس کی بیوی ہندہ نکلی اور ابوسفیان کی واڑھی پکڑ لی، اور کہا لوگو! اس بڈھے کو مار ڈالو، یہ کیا خرافات بکتا ہے۔ اور محمدؐ سے ڈراتا ہے، ابوسفیان نے کہا۔ اری تو میری واڑھی تو چھوڑ۔ اگر تو دیکھتی کہ محمدؐ کس شان و شوکت سے آیا ہے، تو تو بھی میری طرح مسلمان ہو جاتی، اور اگر اب نہ ہوئی تو ماری جائے گی۔ مسلمان چھوڑیں گے نہیں۔

آنحضرتؐ نے مختلف صحابہؓ کو فوجیں دیکر الگ الگ راستوں سے مکہ میں داخل ہونے کا حکم دیا، اور تھوڑی سی لڑائی کے بعد کافر بھاگ گئے، اور مکہ فتح ہو گیا کعبہ بتوں سے صاف کر دیا گیا۔ اور حضرت بلالؓ نے ظہر کی اذان نہایت بلند آواز

سے کعبہ کے سامنے دی، کفار پہاڑوں کی چوٹیوں پر چڑھے سب کچھ دیکھ رہے تھے۔ اذان سن کر وادعت پیتے تھے، جب بلالؓ نے کہا، اَشْهَدُ اَنْ مُحَمَّدًا رَسُوْلُ اللّٰهِ تو بعض کافر بولے خدا کا شکر ہے ہمارے بڑے ہم سے پہلے مر گئے اور انہوں نے یہ آواز نہ سنی جو تقدیر نے ہم کو سنوائی۔ ہماری سمت میں لکھا تھا کہ یہ روز بد دیکھیں۔

جب مکہ فتح ہو گیا تو بعض اشرہاری کافر رسولِ خدا کی خدمت میں حاضر ہو کر مسلمان ہو گئے اور آپ نے ان کی جان بخشی کر دی۔ حالانکہ یہ اعلان کر دیا گیا تھا کہ سب کی جان کو امان ہے، مگر فلاں فلاں کافر اگر کعبہ کے پردہ کی بھی پناہ لیں تو ان کو قتل کر دیا جائے گا جن میں ابو جہل کا بیٹا عکرمہ، اور ابوسفیان کی بیوی ہندہ اور حضرت حمزہ رضی اللہ عنہما کا قاتل وحشی بھی تھا، مگر جب ان لوگوں نے اسلام قبول کر لیا تو آپ نے سب کی خطائیں معاف کر دیں۔

مکہ فتح ہوتے ہی اسلام کا ڈنکا
سارے ملک عرب میں بج گیا۔

فوجیں کی فوجیں مسلمان

اور چاروں طرف سے عرب قبیلے فوج در فوج آنے شروع ہوئے، آتے تھے کلمہ توحید پڑھتے تھے اور مسلمان ہو جاتے تھے۔

اصل میں قریش مکہ تمام ملک عرب کی ناک تھے جب تک وہ آنحضرت کے مخالف رہے، سارا ملک دشمن رہا، اور جس وقت انہوں نے دین اسلام کے آگے سر جھکا دیا، عرب کا ہر قبیلہ جھک گیا۔

مدینہ والوں کو اندیشہ ہوا کہ آنحضرت اب مکہ ہی میں رہیں گے، مدینہ میں تو دشمنوں کے خوف سے آئے تھے، اب وہ سب کلٹے نکل گئے۔ تو وہاں کیوں جانے لگے اس خیال سے ان کو از حد سبکی تھی، کیونکہ بغیر آپ کے دیکھے اور اس پاس رہے خوشی کی زندگی بسر نہ کر سکتے تھے، اور ان کو آپ سے بے حد محبت ہو گئی تھی۔

ہاشم کی مدینہ میں شادی

مدینہ ازلی خوش نصیب تھا۔ آنحضرت کے پردادا ہاشم کا نکاح بھی مدینہ میں

ہوا۔ اور ہاشم کے خسر نے اس شرط پر لڑکی دی کہ جب بچہ ہونے کا وقت آئے تو لڑکی کو مدینہ بھیجا جا جائے۔

چنانچہ جب ہاشم کی بیوی کے ہاں بچہ ہونے کا وقت قریب آیا تو ان کو مدینہ بھیجا گیا، وہیں عبدالمطلب پیدا ہوئے۔ ہاشم بیت المقدس کے راستے میں غزہ مقام پر پچیس سال کی عمر میں رحلت کر گئے اس واسطے عبدالمطلب مدینہ میں اپنے نانا کے گھر چلے۔

آنحضرت کے دادا عبدالمطلب یتیمی میں نانا کے گھر رہتے تھے، ایک دن کسی مکہ والے نے ان کو مدینہ میں دیکھا کہ

عبدالمطلب

بچوں کے ساتھ کھیل رہے ہیں اور جب تیز رہتے ہیں تو کہتے ہیں میں ہوں ہاشم سردار مکہ کا فرزند“ اس مکہ والے نے ان سے پوچھا، لڑکے تیرا نام کیا ہے؟ انہوں نے کہا میرا نام

شیبہ ہے۔ اور میں ہاشم بن عبدمناف سید مکہ کا لڑکا ہوں (شیبہ عبدالمطلب کا نام یوں رکھا گیا تھا کہ پیدائش کے وقت ان کے سر میں سفید بال تھے) مکہ والے نے مکہ میں اگر

مطلب ابن عبدمناف یعنی ہاشم کے بھائی سے کہا کہ یہ بڑی غیرت کی بات ہے کہ تجھ جیسے سردار کے بھائی کا لڑکا یتیمی میں مدینہ پڑا ہے اور تو اس کی خبر نہیں لیتا مطلب یہ سن کر

اسی وقت مدینہ چلے گئے، اپنے گھر میں بھی جانے کی خبر نہ کی اور عبدالمطلب کو ساتھ لیکر مکہ آئے، مکہ والوں نے ایک لڑکا ان کے ساتھ دیکھ کر پوچھا، یہ کون ہے؟

انہوں نے کہا میرا عبد ہے، پھر کہا میرے بھائی ہاشم کا فرزند ہے اس وقت سے ان کا نام شیبہ نہ رہا اور لوگ عبدالمطلب کہنے لگے۔

جیسے آنحضرت کی مدد مدینہ والوں نے کی اور ان کے چچا ابوہریرے ان کو تیا اسی طرح ان کے دادا

مدینہ کی پہلی دگراری

آنحضرت نے یہ بات سنی تو انصار کو دلا سا دیا، اور فرمایا کہ میں ہمیشہ تمہارے پاس رہوں گا، تم اس کا فکر نہ کرو۔ میں تم کو قیامت تک نہ چھوڑوں گا۔
فتح مکہ کے بعد جوق جوق قافلے آ کر مسلمان ہوتے تھے، مگر قبیلہ ہوازن اور ثقیف نے دشمنی سے آنحضرت پر خروج کیا، آپ بارہ ہزار سوار پیادے لیکران سے لڑنے تشریف لے گئے۔ بشریت کے سبب آپ کی زبان سے یہ نکلا کہ آج فوج کی ہمارے پاس کمی نہیں ہے، جس سے ہم کو شکست کا اندیشہ ہو۔

خدا تعالیٰ کو یہ بات بُری لگی، اور لڑائی میں مسلمان باوجود کافروں سے زیادہ ہونے کے بھاگ نکلے، رسول خدا، حضرت علی رضی اللہ عنہ، حضرت عباس رضی اللہ عنہ، حضرت عمر رضی اللہ عنہ، حضرت ابوبکر رضی اللہ عنہ وغیرہ کھڑے رہ گئے، باقی سب بھاگ گئے۔

اس وقت حضرت عباس رضی اللہ عنہ نے جو بہت بلند آواز تھے، اور آنحضرت کے خچر کی لگام پکڑے ہوئے کھڑے تھے، پکارا، اے مسلمانوں! رسول اللہ کو چھوڑ کر کہاں جاتے ہو؟ آنحضرت نے خود بھی آواز دی، میں رسول اللہ ہوں، میں محمد بن عبد اللہ ہوں، آؤ میرے پاس آؤ۔

یہ آوازیں سن کر مسلمان پھر بیٹھے، اور بتیک بتیک یا رسول اللہ کہہ کر آپ کے گرد جمع ہو کر کفار ہوازن پر حملہ کیا، اور فتح پائی، کافروں کا بہت سا مال اسباب ہاتھ آیا، مگر کافر طائف میں جا کر قلعہ بند ہو گئے۔ مکہ میں اس کی خبر پہنچی تو ابوسفیان بہت خوش ہوا، اور بولا، کہ ابھی کیا ہے، ابھی تو مسلمان سمندر تک بھاگتے ہی چلے جائیں گے، صفوان بن امیہ نے کہا، جو مسلمان نہ ہوا تھا کہ اسے ابوسفیان ایسی بات نہ کہے، تو تو مسلمان ہو چکا ہے، اور میں اگرچہ مسلمان نہیں ہوں، مگر محمد میرے پیرے کنبہ کے ہیں، وہ اگر ہم پر حاکم ہو گئے تو عار نہیں، میں اس کو گوارا نہیں کر سکتا کہ ہوازن کا سردار میرا آقا بنے۔

آنحضرت نے طائف کا بھی محاصرہ کیا، مگر کچھ دن کے بعد چھوڑ کر چلے آئے۔
اور قبیلہ ہوازن خود ہی مدینہ آکر مسلمان ہو گیا۔

فتح مکہ کے بعد آپ ایک بڑے جہاد
سینہ ۹، اور ۱۰، اور ۱۱
میں اور تشریف لے گئے تھے اور نہ پھر

تین سال نو اور دس اور گیارہ میں آپ انتظامات ملک اور تدریس تبلیغ اسلام اور
تعلیم دین میں مصروف رہے۔

اس جہاد کا نام بتوک ہے۔ روم کے عیسائی بادشاہ نے آپ پر حملہ کا
ارادہ کیا تھا، اس کی روک تھام کے لئے آپ لشکر لے کر بتوک تک گئے جو شام
کے راستہ میں ہے، مگر رومی فوج سامنے نہ آئی، اور آپ واپس تشریف لے آئے
اور ۱۱ سہ ہجری کے ماہ ربیع الاول میں تو آپ کی وفات ہو گئی۔

صورت و سیرت

حضرت صلی اللہ علیہ وسلم نہ بہت لمبے تھے، نہ بہت ٹھنکے، درمیانی قد اور
گندمی رنگ تھا، اور چہرہ پر سرخی جھلکتی رہتی تھی، رخسارے صاف اور ٹڈل
تھے، نہ کٹے پھولے ہوئے تھے، نہ ہڈیوں میں دھسے ہوئے تھے، آنکھیں
سیاہ اور ہر وقت ان میں لال دورے نظر آتے تھے، جیسے کوئی نشہ میں
ہے، چہرہ کی ادا شرمیلی اور خواہ مخواہ دل پر اثر کرنے والی تھی، باوجود اس کے ہیبت
اور رعب بھی آپ کے بشرے کا دیکھنے والے پر بہت پڑتا تھا، ڈاڑھی خوب بھڑاں
اور گنجان تھی، سر کے بال نہ بالکل سیدھے تھے نہ بہت گھونگر والے تھے، کبھی آپ کے بال
کندھے سے نیچے ٹسکتے ہوتے اور کبھی کندھے کے اوپر کبھی کان کی نو تک پٹھے ہوتے

آپ لبیں کترواتے تھے، کبھی کبھی مونچھیں بالکل ترشوائی ہیں، آپ کے سینہ سے لے کر ناک تک ایک لمبی لکیر گھنے بالوں کی تھی، اور پشت پر دونوں کندھوں کے بیچ میں گوشت کچھ اُبھرا ہوا تھا، اور اس پر کچھ بال تھے، یہی قہر نبوت کہلاتی ہے گردن آپ کی صراحی دار اور نہایت خوبصورت تھی، ہاتھوں اور پیروں کے پنجوں پر گوشت خوب بھرا ہوا تھا،

ڈاڑھی اور سر کے بال وفات تک سفید نہیں ہوئے، چند بالوں میں سفیدی آئی تھی، ان کو کبھی کبھی ہندی کا خضاب لگاتے تھے، مگر معتبر روایات میں ہے کہ آپ نے خضاب نہیں لگایا۔ سر میں تیل زیادہ ڈالتے پیشانی خوب چوڑی اور بلند تھی، ناک کے نتھنے نرم اور باریک تھے، مگر ناک بلند تھی، آپ سرمہ بہت لگاتے تھے، اگر نہ بھی لگاتے تب بھی آپ کی آنکھیں سرسگیں معلوم ہوتی تھیں، کیونکہ پوٹے آپ کے قدرتا سسئی تھے، پاؤں کے انگوٹھے کے برابر والی انگلی انگوٹھے سے ذرا بڑی تھی، بدن نہ موٹا تھا نہ دُہلا، اوپر کا حصہ خوب مضبوط تھا۔ اور سینہ چوڑا اور بھرا ہوا تھا۔

جب آپ راستہ چلتے تھے، تو پاؤں خوب جا کر رکھتے تھے یہ معلوم ہوتا تھا۔ کسی اونچی جگہ سے نیچے اتر رہے ہیں، اور پاؤں جا جا کر چلنا پڑتا ہے۔ کسی کو دیکھتے تو بالکل سامنے ہو کر، مخاطب ہوتے، کن آنکھیوں یا ترچھی نظروں سے دیکھنے کو برا سمجھتے تھے،

آپ کے تلووں میں گوشت کم تھا، بہتے پانی میں پاؤں رکھتے تو پانی رکتا نہ تھا چلتے وقت نظریں نیچی رکھتے تھے، مسلمان ساتھ ہوتے تو سرداروں کی طرح ان کے آگے نہ چلتے تھے، کبھی ملے جلے، کبھی بالکل پیچھے چلتے، مسلمانوں کو آگے رکھتے اور خود پیچھے رہتے

آپ لڑائی میں اور راستہ چلنے میں مڑ کر نہ دیکھتے تھے، یہاں تک کہ اگر آپ کی چادر کسی درخت کے کانٹوں میں اُچھ جاتی تو آپ اس کو بھی مڑ کر نہ نکالتے چادر ہی چھوڑ دیتے، بعد میں صحابہ اس کو کانٹوں سے نکال کر لاتے۔

خوب تیز چلتے تھے۔ آپ کے ساتھی ہانپ ہانپ جاتے، مگر ساتھ نہ چل سکتے آپ کو پسینہ بہت آتا تھا، جاڑے کے موسم میں بھی اکثر پیشانی پر پسینہ بہتا تھا،

آپ کی آواز نہایت بلند اور گرجدار تھی، جب خطبہ پڑھتے تو مسجد گونج جاتی اور یہ

معلوم ہوتا کہ آپ کسی لشکر کو حکم بنا رہے ہیں، آواز میں ایک ہیبت اس قسم کی تھی، کہ جو سنتا تھا لرز جاتا تھا، اور یہی حال آنکھوں کا تھا، کہ جس کو نظر بھر کر دیکھ لیتے، وہ گم گم ہو جاتا، ایک لڑائی میں کسی درخت کے نیچے آپ سوتے تھے، تلوار پاس رکھی تھی،

ایک دشمن نے آکر تلوار اٹھالی۔ اور جگا کر کہا، بتاؤ اب کون تم کو میرے ہاتھ سے چھڑا سکتا ہے؟ آپ نے ایک تیز نگاہ سے اس کو دیکھا، اور گرج کر

فرمایا۔ خدا بچا سکتا ہے، اور تو میرا کچھ بھی نہیں کر سکتا، دشمن تھرا گیا اور تلوار ہاتھ سے چھٹ پڑی، ایسے واقعات آپ کی زندگی میں بہت پیش آئے ہیں۔

آپ کو غصہ کم آتا تھا، لیکن جب آجاتا تو کسی کی مجال نہ ہوتی تھی، جو حالت غضب میں آپ سے بات کرے، سوائے حضرت علیؑ کے، کہ وہ اس قدر پیارے تھے کہ غصہ کے وقت بھی بات کر سکتے تھے،

آپ اکثر مسکرا کر بات کرتے تھے، کبھی قہقہہ مار کر نہ ہنستے تھے، جب ہنستے تو فقط دانت اور کچلیاں کھل کر چمکنے لگتیں۔

آنحضرتؐ کشتی بھی خوب لڑتے تھے، ایک مشہور کافر پہلوان رکانہ نام نے کہا جس کی دھاک دور دور تھی، اور کوئی اس سے کشتی نہ لڑ سکتا تھا، کہ اگر محمدؐ کشتی میں کچھاڑ لیں، تو میں مسلمان ہو جاؤں، آپ نے فرمایا اچھی بات ہے۔ کشتی ہوئی اور آپ نے

اس کو چت کر دیا، وہ پھر لپٹا، آپ نے پھر اٹھا کر دے مارا، تیسری دفعہ پھر آیا، اور اب کے بھی چت ہوا، تو بولا واقعی آپ کی شان عجیب ہے، مگر میں دین تو نہ بدلوں گا۔ اسی طرح ابوالاسود نامی پہلوان آپ سے کشتی لڑا اور کچھڑا۔

گھوڑ دوڑ کا آپ کو شوق تھا، خود گھوڑے یا اونٹ پر سوار ہو کر صحابہ کے ساتھ دوڑتے، اور اکثر آپ ہی کا اونٹ آگے رہتا، مگر کبھی آپ ہار بھی جاتے اور لوگ آپ سے آگے نکلی جاتے، گھوڑ دوڑ میں شرط یہی ہوتی تھی کہ دیکھیں کون آگے نکلے۔ چونکہ جاتا اس کی واہ واہ ہوتی، مگر بازی لگا کر بطور جوئے کے کبھی آپ نے گھوڑ دوڑ نہیں کی، اور جوئے کی ہر قسم کو نہایت برا اور سخت گناہ فرمایا۔

آپ باتیں لگا تار نہ کرتے تھے، بلکہ اس طرح آہستہ آہستہ رک رک کر کہ سننے والے ان کو یاد کر لیتے تھے، آپ زیادہ نہ بولتے تھے۔ ضرورت کی بات بہت مختصر الفاظ میں کہتے تھے، سننے والوں پر ایسی سمیت ہوتی تھی کہ آنکھیں نیچے کئے سب سنتے رہتے تھے، یہ مجال نہ تھی کہ دوہرہ کوئی گفتگو کرتا۔

دشمن کے ایچی آپ کے پاس آتے، تو آپ ذرا اچھا لباس پہن کر ان سے ملتے، اور فرماتے، یہ لباس جنگی اثر

لباس

ڈالنے کو پہنا ہے،

آپ کا لباس موسم کے حال پر ہوتا تھا، ایسا کہ بدن کی حفاظت ہو سکے۔ تکلفات کا آپ کو خیال نہ تھا، نہ بہت چٹ کپڑا پہنتے تھے، جس سے ہانکے معلوم ہوں، نہ اتنا ڈھیلا، جس سے جنگی حسی میں فرق آئے۔ آپ کو قمیص بہت پسند تھا آپ کے پاس پاجامہ بھی تھا۔ مگر زیادہ تہمد باندھتے تھے پاجامے کو آپ نے پسند کیا ہے۔ فرماتے ہیں اس میں پردہ زیادہ ہے۔

آپ نے کبھی دو جوڑوں سے زیادہ اپنے پاس فالٹو کپڑے نہیں رکھے

مین کی چادر آپ کو بہت پسند تھی، اکثر تہجد کے اوپر اسی کو اوڑھا کرتے تھے، ایسا حلقہ بھی آپ نے پہنا ہے، جس میں لال دھاریاں تھیں، حلقہ تہجد اور اوڑھنے کی چادر کو کہتے ہیں۔ آپ کے لباس کی نیت ڈھائی روپے سے زیادہ نہ ہوتی تھی، بالوں کی بنی ہوئی موٹی چادر بھی آپ نے اوڑھی ہے، اور رومی جبتہ بھی پہنا ہے، تبا بھی استعمال فرمائی ہے، آپ کے پاس ایک جبتہ ایسا بھی تھا، جس کی کفیں اور چوبغلے ریشمی تھے، آپ کو سیاہ چادر اچھی معلوم ہوتی تھی، آپ عموماً سوتی کپڑے پہنتے تھے، مگر کبھی کبھی ادنی اور کتاں کے کپڑے بھی پہنتے ہیں، ایک دفعہ عید قریب تھی، بازار میں تہتی کپڑے بک رہے تھے، حضرت عمرؓ نے عرض کی۔ حضور بھی عید کے لئے کوئی عمدہ حلقہ خرید لیں، آپ نے فرمایا، جس کو آخرت کی طلب ہو، وہ اچھے کپڑوں کی پرواہ نہیں کرتا، آپ سفید لمبی ٹوپی پہنا کرتے تھے، مگر اکثر عمامہ باندھتے، کبھی ٹوپی عمامہ کے اندر چھوتی، کبھی نہ ہوتی، لڑائی میں آپ ایک خاص قسم کی ٹوپی اوڑھتے تھے، جس کے کان ہوتے تھے، اور غالباً یہ دھوپ سے بچنے کے لئے آپ استعمال فرماتے تھے،

عمامہ اور ٹوپی نہ ہوتی، تو آپ ایک دہلی سر پر باندھ لیتے۔ وہ بھی نہ ہوتی تو ننگے سر بازار میں کام کرنے چلے جاتے تھے، آپ جس کو سردار بناتے اس کے سر پر عمامہ باندھتے تھے، فتح مکہ کے دن آپ سیاہ عمامہ باندھے ہوئے تھے، عمامہ آپ کا بہت بڑا اور بھاری نہ ہوتا تھا۔ اس کا شملہ بھی چھوٹا رکھتے تھے۔ وضو کے بعد منہ ایک رومال سے پوچھتے تھے، مگر پاؤں پوچھنے کا رومال الگ تھا، آپ کا بستر ٹاٹ کا تھا، کبھی کبھی چمڑے کے گتھے پر سوتے، جس کے اندر کھجور کا گودا بھرا ہوا تھا ایک دفعہ کسی انصاری بیوی نے آپ کے ٹاٹ کا بستر دیکھا، تو اپنے گھر سے نرم گدیلا بھجوا دیا۔ آپ نے واپس کر دیا اور فرمایا، بندہ اس ٹاٹ میں خوش ہے۔

بور یہ پر بھی آرام فرماتے تھے، جس کے نشان آپ کی پشت پر پڑ جاتے تھے، صحابہ روتے اور کہتے ہم آپ کے لئے اچھا اور نرم بستر بنا دیں، تو آپ فرماتے مجھے غریبوں کی طرح زندگی بسر کرنے دو۔ آپ کا تکیہ بھی چمڑے کا تھا، جس کے اندر کھجور کا گودا تھا، وہی ساری عمر آپ کے سر ہانے رہا۔

آپ کی جوتی لٹمہ دار تھی، جیسے آج کل آفریدی لوگ پہنتے ہیں کہ نیچے فقط تلو اور اوپر انگوٹھے، اور انگلیوں کی روک کے لئے لٹمہ لگا ہوا، آپ نے بوٹ بھی پہنا ہے۔ جو نجاشی حبش کے بادشاہ نے آپ کو بھیجا تھا۔ اس پر وضو کے وقت مسح کر لیتے تھے۔ جب آپ کی وفات ہوئی، تو حضرت عائشہؓ نے پیوند لگی ایک چادر اور ایک تہذ نکال کر دکھا دیا کہ اس میں ہمارے رسولؐ نے جان دی، میں کہتی آپ پیوند لگی چادر کیوں اڑھتے ہیں؟ تو فرماتے میں ایک بندہ ہوں، اور بندے اچھے کپڑے کی آرزو میں وقت ضائع نہیں کیا کرتے۔

کھانا
 مہینوں آپ کو غلہ کی مسم سے کھانے کو میسر نہ آتا تھا، اور آپ کھجوروں پر گزاران کرتے تھے، اونٹنی کا دودھ پی لیتے۔ کچھ بھی نہ ملتا، تو فاقہ کرتے، کئی فاقے ہو جاتے تو پیٹ سے پتھر بانڈھ لیتے۔ تاکہ بھوک کی سہارا ہو۔

آپ نے خود فرمایا ہے کہ مجھ پر ایک ایک مہینہ گذر گیا ہے، کہ مجھ کو اور بلاں کو ایک نوالہ سے زیادہ کھانے کو میسر نہ آتا تھا، مہان کوئی آجاتا تو اس کے ساتھ آپ گوشت روٹی کھا لیتے تھے، ورنہ یہ حال تھا کہ صبح کو کھایا تو شام کو نہ ملا شام کو کھایا تو صبح کو نہ ملا۔ وفات کے وقت تک جو کی روٹی کھائی اور یہی آپ کو بہت پسند تھی، مگر یہ بھی کبھی پیٹ بھر کر نہ ملی۔

اس کی وجہ یہ نہ تھی کہ آپ مفلس تھے، بلکہ آخر زمانہ میں تو آپ کے پاس بیشمار

دولت تھی، مگر آپ اُمت کے غریب آدمیوں میں بانٹ دیتے تھے، کیونکہ غرباء کثرت سے تھے۔ اور آپ گوارا نہ کرتے تھے کہ اُمت کے لوگ ناقہ کریں اور میں پیٹ بھر کر کھاؤں۔

آپ چمڑے کے گول دسترخوان پر کھانا کھا یا کرتے تھے۔ آپ بھنا ہوا گوشت پسندیدگی سے نوش کرتے تھے۔ ایسا بھی ہوا ہے کہ صحابہ کو لے کر آگ کے چاروں طرف بیٹھ گئے، اور اونٹ کا گوشت چھریوں سے کاٹتے گئے، اور بھون بھون کر کھاتے گئے۔

شوربہ میں چوری ہوئی روٹی آپ کو بہت بھاتی تھی، سرکہ بھی آپ کو بہت مرغوب تھا، آپ نے شراب اس وقت بھی کبھی نہیں پی، جب وہ حلال تھی، آپ نے چھینا ہوا آٹا کبھی نہیں کھا یا جس دن آپ کی وفات ہوئی ہے۔ تو حضرت عائشہؓ نے فرمایا، دیکھو تمہارے رسولؐ نے یہ تھوڑے سے جو اور جو کا آٹا چھوڑا ہے، پیسہ کیڑی گھر میں کچھ نہیں۔

حضرت رسولؐ مقبول کا قاعدہ تھا، کہ بیمار کی عبادت کو خود تشریف لیجاتے، غلام کی دعوت

روزمرہ کی عادت

منظور کر لیتے، پاپوش مبارک کی خود مرمت کر لیتے، کپڑوں میں پیوند لگا لیتے، اپنے گھروں کے کام میں شریک ہو کر خود کام کرنے لگتے، اپنا کام اپنے ہاتھ سے کرتے، صحابہ کو تکلیف نہ دیتے، بلکہ جو کام خود کر سکتے تھے اس کو دوسرے سے کرانا برا تصور فرماتے تھے، جب آپ کا گذر لڑکوں پر ہوتا، ان کو سلام کرتے۔ ایک شخص آپ کے پاس آیا۔ وہ آپ کی ہدیت سے کانپنے لگا، آپ نے فرمایا۔ کیوں ڈرتا ہے۔ میں بادشاہ نہیں ہوں۔ میں تو قریش کی ایک عورت کا لڑکا ہوں۔ جو سوکھا گوشت کھا یا کرتی تھی۔ آپ کا دستور

تھا کہ آپ اپنے اصحاب میں اس طرح مل جل کر بیٹھتے کہ اجنبی آدمی آپ کو چہان نہ سکتا۔ آخر صحابہ نے بار بار عرض کر کے مٹی کا ایک چوترہ بنا دیا، جس پر آپ تشریف رکھنے لگے۔ اور لوگوں کو اس امتیاز کے سبب شناخت کی وقت جاتی رہی۔

ایک دفعہ حضرت عائشہ رضی اللہ عنہا نے آپ سے عرض کیا، کہ میں آپ پر قربان جاؤں تکبیر لگا کر کھانا نوش فرمایا کیجئے، تاکہ تکلیف نہ ہو۔ آپ نے ارشاد فرمایا۔ میں اسی طرح کھاؤں گا جس طرح بندہ کھاتا ہے، اور ویسے ہی بیٹھیوں گا جس طرح بندہ بیٹھتا ہے۔

آپ کے اصحاب میں سے یا اور کوئی آدمی پکارتا۔ تو آپ جواب میں لبیک پکارتے جس قسم کی بات کا آپ کے اصحاب میں پہلے سے ذکر ہوتا۔ تو آپ بھی اسی کے متعلق باتیں کرتے۔ اگر وہ اشعار خوانی کرتے ہوتے، تو آپ بھی شعر پڑھتے۔ اگر اصحاب منستے تو آپ بھی تبسم فرماتے۔ اور سوائے حرام و ناجائز امور کے اور کسی بات میں اصحاب کو زجر و توبیخ نہ فرماتے۔ فیقروں میں بیٹھتے مساکن کو اپنے ساتھ کھانا کھلاتے۔ جو لوگ اخلاق میں افضل ہوتے ان کا احترام فرماتے تھے۔ جو آپ کے سامنے عذر کرتا اس کے عذر کو قبول کر لیتے، خوش طبعی فرماتے، مگر جھوٹ کو نہ آنے دیتے، مباح کھیل کو دیکھتے تو منع نہ فرماتے۔ آپ بچوں کے ساتھ دوڑتے کہ دیکھیں کون آگے نکلے، لوگ آپ کے سامنے بلند آواز سے بولتے تھے، جس سے آپ کو اذیت ہوتی تھی۔ مگر آپ صبر فرماتے۔ کسی کو مفلسی و بیماری کے سبب حقیر نہ جانتے تھے۔ کسی بادشاہ سے اس کی دنیاوی شوکت کے سبب خوف نہ کرتے تھے۔

آپ نے کبھی کسی عورت یا نوکر سے بد مزاجی یا سخت کلامی نہیں کی۔ اگر آپ سے کہا جاتا، کہ کسی کے لئے بد دعا کیجئے۔ تو آپ اس کو دعا دیتے، سوائے جہاد کے آپ نے کسی پر وار نہیں کیا۔ اگر آپ کے واسطے بچھونا بچھا دیا جاتا۔ تو آپ اس پر

لیٹ رہتے۔ اگر کچھ نہ بچھایا جاتا تو آپ زمین پر لیٹ جاتے، جب کوئی آپ سے ملتا۔ سلام میں سبقت فرماتے۔ اور جب تک وہ چلا نہ جاتا، آپ کھڑے رہتے۔ اگر کوئی آپ کا ہاتھ پکڑ لیتا۔ تو آپ چھڑانے کی کوشش نہ کرتے۔ یہاں تک کہ وہ خود ہی چھوڑ دیتا۔ آپ کے پاس کوئی آتا، اور نماز میں مصروف ہوتے تو آپ نماز مختصر کر دیتے اور پوچھتے کہ تم کو مجھ سے کچھ کام ہو تو کہو۔ کسی مجمع میں تشریف لے جاتے تو جہاں جگہ ملتی وہیں بیٹھ جاتے۔ کسی کو اٹھانے کی تکلیف نہ دیتے مجمع میں پھیل کر نہ بیٹھتے تھے۔ جو لوگ آپ کے پاس آتے تھے ان کی خاطر اور تعظیم فرماتے تھے۔ قرابت داروں کے لئے اپنی چادر بچھا دیتے تھے۔ جس تکیہ کے سہارے آپ تشریف رکھتے تھے، اُنے والوں کو وہ تکیہ عنایت فرماتے۔ کہ اس کے سہارے آرام سے بیٹھو۔ ہر شخص سے ایسا برتاؤ کرتے، کہ وہ سمجھتا کہ مجھ سے زیادہ اور کسی پر مہربانی نہیں فرماتے۔

اُن پر درود و سلام، کیا ہی اچھی عادت اور خصلت تھی ہم
مسلمانوں کو خدا تو فائق دے، کہ اپنے رسول کی ان سب
عادتوں کی پیروی کریں۔ اسی واسطے میں نے
صحیح کتابوں میں سے ان کو چھانٹ کر یہاں
لکھا۔ اور انہی کے ذکر پر اس کتاب

میلادنامہ و

رسولِ مہدی

کو ختم
کیا

حسن نظامی



عبد المطلب کو بھی ان کے چچا نوفل نے ستایا تھا، اور مدینہ والوں نے مدد کی تھی۔ اس کا قصہ یوں ہے کہ جب مطلب عبد المطلب کو مدینہ لائے تو ان کے باپ ہاشم کی سب جائداد ان کے سپرد کر دی۔ مگر جب مطلب کا انتقال ہو گیا تو یتیم بھتیجے کی جائداد چچا نوفل نے غصب کر لی، عبد المطلب نے مدینہ میں اپنے ماموں کو لکھا، وہ اسی سوار لیکر چڑھ دوڑے اور تلوار کے زور سے بھانجے کا حق دلوا دیا۔

زمزم کا کنواں مدت سے بند پڑا تھا۔ خدا تعالیٰ نے خواب میں

عبد المطلب مقبول بارگاہ الہی

بشارت دی کہ تم فلاں جگہ کھودو، انہوں نے کھودا تو زمزم نکل آیا، اور اس میں سے سونے کی کچھ چیزیں بھی نکلیں، قریش نے دیکھا تو کہا، ان میں ہمارا بھی حصہ ہے، عبد المطلب نے کہا تمہیں میں کچھ نہیں دوں گا۔ اس بات پر تکرار بڑھی اور قرعے ڈالے گئے۔ قرعہ میں عبد المطلب کا اور کعبہ کا حق نکلا۔ قریش کا نام خالی رہا۔

اسی طرح ایک دفعہ اور عبد المطلب کا اور قریش کا جھگڑا ہوا، اور فیصلہ کے لئے یہ

عبد المطلب کی کرامت

سب باہر کے ایک کاہن کے پاس چلے، راستہ میں پانی ہو چکا اور یہ سب پیاس سے مرنے کے قریب ہو گئے اور تجویز ہوئی کہ قبریں کھودو تاکہ مرکز بے گور نہ رہیں۔ قبروں کی تیاری میں تھے کہ عبد المطلب کو پانی کا ایک چشمہ نظر آیا اور انہوں نے سب کو لیا کر پانی پلایا۔ قریش نے کہا ہم اس جنگل میں بارہائے ہیں یہ چشمہ کبھی نہیں دیکھا۔ یہ تیری کرامت ہے۔ اب ہم کاہن کے پاس نہیں چلتے اور ویسے ہی تیری بڑائی ماننے لیتے ہیں۔

عبد المطلب بڑے عابد اور نیک آدمی تھے۔ وہ غار حرا جہاں آنحضرت کو سنبھیری ملی تھی،

عبد المطلب کی چلہ نشینی

اس میں سب سے پہلے عبد المطلب چلہ کشی کیا کرتے تھے۔ کھانا ساتھ لیجاتے، اور

میلادِ نامہ کا دسواں ایڈیشن

مرحومہ حلیب بانو کی روح کی نذر

کرتا ہوں۔ جو میری بیوی تھیں۔ اور جنہوں نے دس سال میری زندگی کی رفاقت کی تھی۔

چونکہ میرا عقیدہ ہے کہ ذکرِ میلاد سے بہت ثواب ملتا ہے اس لئے میں چاہتا ہوں کہ میری مرحومہ اہلیہ کی روح کو یہ ثواب ملتا رہے۔ جب تک کہ یہ طبعِ دہم مجالسِ میلاد شریف میں پڑھی جائے اور سنی جائے۔ اور ان کی روح محسوس کرے کہ میں نے عقدِ ثانی کے بعد ۱۹۰۸ء سے آج ۱۹۳۸ء تک کبھی بھی ان کو فراموش نہیں کیا۔ اور ہمیشہ ان کے ایصالِ ثواب کے لئے سالانہ نیازیں وغیرہ کرتا رہا۔

راقم حسن نظامی

اسلامی تاریخ

- پہلا حصہ :- میلاذ نامہ ۱۰۰
دوئمرا حصہ :- محمد نامہ ۱۰۰
تیسرا حصہ :- پیر پیر نامہ ۱۰۰
چوتھا حصہ :- سلاطین عباسیہ ۱۰۰
حصہ دوم سلاطین عباسیہ ۱۰۰

ان کتابوں کے ملنے کا پتہ :-

کارن حلقہ مشاریح یک ڈپو۔ دہلی

گئی مگر اس میں جاگرتا کی عبادت کرتے، درمیان کے حصے میں اکثر وہ عمارت
میں عبادت کیا کرتے تھے۔

صحابِ قلیل کا قصہ اور عبدالمطلب کی کرامت

جس سال آنحضرت پیدا ہوئے ہیں اسی
سال میں کاہنتی یوشاہ ابرہہ نے حبشہ کی
کی فرج لے کر کعبہ کو ڈھانے آیا تھا۔
ابرہہ نے یمن میں ایک خانہ خدا بنایا تھا

اور چاہتا تھا کہ عرب لوگ کعبہ کو چھڑک لیں اس کا ج کیا کریں

عربوں کو معلوم ہوا تو ان میں سے ایک آدمی یمن گیا اور اس سے مکان میں پختہ
پھرا۔ ابرہہ نے سنا تو بڑا بولا اور فرج لے کر کعبہ ڈھانے کو چلا۔

اس کا ہر اول آگے آیا جس نے مکہ والوں کے اونٹ اونٹ لے کر جس میں عبدالمطلب
کے بھی دو اونٹ تھے عبدالمطلب ابرہہ سے ملنے اس لشکر میں گئے ابرہہ نے
سنا کہ قریش کا سردار ملنے آیا ہے تو سامنے بلا لیا۔ اور جب عبدالمطلب کی شکل دیکھی کہ
ایک بلند قامت عرب دارحسین آدمی ہیں تو اس نے تخت سے اتر کر ان کی تعظیم کی اور
ادمان کے برابر فرش پر بیٹھ گیا۔

اور ترجمان کو بلا کر کہا۔ پوچھو یہ سردار کیا کہتا ہے، عبدالمطلب نے کہا، میرے
دو اونٹ دیدو۔ ابرہہ یہ درخواست سن کر بولا۔

اے سردار! تیری صورت دیکھ کر مجھے خیال ہوا تھا کہ تو بڑا عاقل اور دانا
شخص ہے، مگر تو نے اونٹ مانگ کر اپنی قدر میرے دل سے کھو دی، اونٹ کیا
چیز ہیں، میں تو تیرے کعبہ کو ڈھانے آیا ہوں۔ اس کے لئے تو نے کچھ نہ کہا۔
عبدالمطلب بولے، مجھے تو اپنے اونٹوں سے مطلب ہے، کعبہ خدا کا گھر
ہے، خدا اپنے گھر کو آپ بچالے گا میں کون اس کی سفارش کرنے والا۔

ابراہیم نے کہا، تیرا خدا تو کچھ بھی نہ کر سکے گا۔ دیکھ لیجیو میں اس کی اینٹ سے اینٹ بجا دوں گا۔ یہ کہہ کر اس نے عبدالمطلب کے اونٹ دلوادینے۔ عبدالمطلب اونٹ لیکر مکہ میں آئے اور کعبہ کے سامنے کھڑے ہو کر کہا:۔

اے خدا سب لوگ اپنے گھر کی حفاظت کیا کرتے ہیں۔ اب تو اپنے گھر کو آپ

ہی بچائے۔ ہم میں اس دشمن سے لڑنے کی ہمت نہیں ہے یہ تیرے پاک

پیغمبروں حضرت ابراہیم اور حضرت اسمعیل کا بنایا ہوا گھر ہے، اب تو جانے

اور تیرا کام۔ ہم تو جانتے ہیں، کیا تو اپنے گھر کو نہ بچائے گا۔

یہ کہہ کر اور اپنی قوم کو لے کر پہاڑ کی چوٹی پر چڑھ گئے اور تماشہ دیکھنے لگے۔

دوسرے دن ابراہیم فوج لے کر آگے بڑھا، کہتے ہیں، اس کے ساتھ فقط ایک

ہاتھی محمود نامی تھا، بعض کا بیان ہے، چالیس ہاتھی تھے، غرض جب وہ ہاتھی مکہ کے

سامنے آیا تو بیٹھ گیا، ہر چند اس کو مارا مگر نہ اٹھا، اتنے میں ابابیل جانور ہزاروں کی تعداد

میں آئے، جن کے پنجوں اور چونچوں میں کنکر تھے، وہ کنکر انہوں نے ابراہیم کے لشکر پر مارنے

شروع کئے، جس کے کنکر لگتا تھا، مر جاتا تھا، ایک آدمی بھی ابراہیم کی فوج کا نہ بچا، ابراہیم سب

سب مر گئے۔ سورۃ الم ترکیب میں اسی واقعہ کا ذکر قرآن شریف نے کیا ہے۔

بعض لوگ کہتے ہیں۔ لشکر میں چھپک کا مرض پھیل گیا تھا، اور وہ سب مر گئے یہ ان

لوگوں کا کہنا ہے جو جانوروں کی لڑائی کو خلاف عقل سمجھتے ہیں، جب ابراہیم کا یہ انجام ہوا

تو عبدالمطلب پہاڑ سے نیچے اترے، اور خدا کا شکر ادا بھیجا۔

عبدالمطلب کی اس گرامت کا چرچہ دور دور ہو گیا، اور عرب قومیں ان کو

خدا رسیدہ ماننے لگیں۔

عبدالمطلب اور ان کے فاندان کا عہدہ

کعبہ کی تولیت تھی، اور یہی حاجیوں کو کھانا

لنگری شاہ اور پیل شاہ

کھلایا کرتے تھے اور پانی پلاتے تھے۔ گو یا جس شخص کے پوتے نے تمام دنیا کے بھوکوں اور پیاسوں کو اصلی غذا کھانے کو دی، اور اصلی پانی سے پیاس بجھائی، اس کا دادا بھی لنگری شاہ اور سیل شاہ تھا۔ عبدالمطلب نے ایک سو میں برس کی عمر میں وفات پائی۔

حضرت عبداللہ

اب اپنے آقا اور سردار حضرت محمد مصطفیٰ صلعم کے والد ماجد حضرت عبداللہ کا حال سنو یہ عبدالمطلب

کے سب سے چھوٹے لڑکے تھے، اور عبدالمطلب کو ان سے بہت محبت تھی، عبدالمطلب کو خدانے دس بیٹے دیئے تھے۔ اور ہر ایک ان میں آفتاب ماہتاب تھا۔ مگر حضرت عبداللہ کی شان ہی کچھ اور تھی۔

خدا کی چھری کا نذرانہ

عبدالمطلب نے منت مانی تھی کہ جب خدا ان کو دس بیٹے دیگا اور وہ جوان ہو جائیں گے اور

عبدالمطلب کو زمزم کے کھردنے میں کامیابی ہوگی تو وہ ایک بیٹا خدا کے نام پر قربان کرینگے حضرت ابراہیم کی سنت کے موافق، جنہوں نے اپنے بیٹے حضرت اسمعیلؑ کو قربان کرنا چاہا تھا، عبدالمطلب نے بھی یہ منت مانی تھی۔

جب خدا نے ان کو دس بیٹے دیئے اور وہ سب جوان ہو گئے تو عبدالمطلب نے اپنے بیٹوں کو جمع کر کے اپنی منت کا ذکر کیا۔ ان سب نے کہا ہمیں جان دینے میں کچھ عذر نہیں ہے۔ ہم میں سے جس کو مرضی ہو ذبح کر دیجئے۔

اس پر عبدالمطلب نے کعبہ کے سامنے آکر قرعہ ڈالا۔ اس میں حضرت عبداللہ کا نام نکلا۔ عبدالمطلب نے حضرت عبداللہ کا ہاتھ پکڑ لیا۔ اور خدا کی چھری کے سامنے اس نذرانہ کو پیش کرنا چاہا۔ حضرت عبداللہ اپنے جد ماجد حضرت اسمعیلؑ کی طرح خوشی خوشی باپ کے ساتھ قتل ہونے کو آمادہ ہو گئے۔ عبدالمطلب نے حضرت عبداللہ کو پچھاڑا اور

چھری ان کے گلے پر رکھی۔

دیکھنا کس کو ذبح کرتے تھے۔ ذرا سوچنا کس گلے پر چھری چلائی جاتی تھی۔ یہ وہ ہے۔ جس کی پیشانی پر نور محمدی چمک رہا ہے، یہ وہ ہے جس کی پشت سے ساری دنیا کا نجات دلانے والا پیدا ہوگا۔ یہ اس کی قربانی کا وقت تھا، جس کی اولاد کر بلا میں خدا کے نام پر قربان ہو گئی۔

قریش نے جو عبدالمطلب کو دیکھا، تو وہ سب کے سب دوڑے اور ان کو بیٹے کے ذبح کرنے سے منع کیا۔ اور کہا۔ تم ہمارے سردار ہو، تم ایسا کرو گے تو ہم سب میں یہ رسم ہو جائے گی۔ عبدالمطلب نے کہا۔ میں تو منت مان چکا ہوں۔ اب باز نہیں آسکتا، لوگوں نے کہا ہم سب اپنے مال ان کے فدیہ میں دینے کو تیار ہیں عبدالمطلب نے اس کو بھی نہ مانا تو انہوں نے کہا۔ اچھا فلاں کا ہنہ کے پاس چلو، جو وہ حکم دے ویسا کرو۔ عبدالمطلب نے اس کو مان لیا اور کاہنہ کے پاس سب گئے۔ کاہنہ نے حضرت عبد اللہ کی صورت دیکھی اور نور محمدی کا جلوہ اس کو نظر آیا تو بے اختیار ہو کر بولی۔ نہیں۔ اس کو ذبح نہ کرو۔ اور قرعہ ڈال کر اونٹ اس کے بدلے قربان کر دو۔ تب عبدالمطلب نے دو سو اونٹ حضرت عبد اللہ کے عوض قربان کر دیئے۔ اسی واقعہ کی نسبت آنحضرت نے فرمایا ہے۔ انا ابن الذبیحین۔ میں دو قربان ہونے والوں کا فرزند ہوں یعنی ایک حضرت اسمعیل ذبیح اللہ۔ دوسرے حضرت عبد اللہ

عبدالمطلب اونٹ قربان کر کے حضرت عبد اللہ کا ہاتھ پکڑے گھر کو آ رہے تھے۔ راستہ میں

آنکھ والوں کی دید

ایک مشہور دولتمند اور قیافہ شناس عورت نے حضرت عبد اللہ کو دیکھا اور ان سے کہا، کہ اگر تو آج کی رات میرے پاس رہے تو میں تجھ کو اتنے ہی اونٹوں کی جتنے تیرے باپ نے تجھ پر قربان کئے ہیں۔

حضرت عبداللہ نے کہا۔ میں اپنے باپ سے الگ ہو کر رات کو یہاں نہیں رہ سکتا یہ کہا اور چلے آئے۔ اسی روز حضرت عبداللہ کا حضرت آمنہ سے نکاح ہو گیا۔

تیسرے دن حضرت عبداللہ اس عورت کی طرف سے پھر گزرے تو اس عورت نے ان کو دیکھ کر کہا، تو نے یہاں سے جا کر کیا کام کیا۔ یہ بے سیرانکاح ہو گیا، اب اگر تو کہے تو میں رات کو یہاں ٹھہر سکتا ہوں۔ اس عورت نے جواب دیا۔

اسے شخص میں بازاری عورت نہیں ہوں۔ اس دن تیری پیشانی پر ایک نور میں نے دیکھا تھا، مجھے آرزو ہوئی کہ یہ نور مجھ کو ملے، مگر آج وہ نہیں ہے معلوم ہوا جس کا وہ حصہ تھا اس کو مل گیا۔ اور خوش نصیب ہے وہ عورت جس کو وہ نعمت حاصل ہوئی۔

اے عبداللہ! نہ تجھ کو خبر ہے نہ اس عورت کو جس سے تیرا نکاح ہوا کہ وہ نور کیا چیز تھا۔ مگر میں جانتی ہوں اس کی قدر۔

یہ کہہ کر اس عورت نے نہایت حسرت سے اپنی بد قسمتی پر اشعار پڑھے بطبری اور ابن اثیر تاریخوں میں اس عورت کے علاوہ اور عورتوں کے بھی ایسے قصے مذکور ہیں جنہوں نے نور محمدی کے سبب حضرت عبداللہ سے شادی کرنی چاہی تھی۔

جس مدینہ میں بیٹے کی تاجداری مقرر تھی، اسی مدینہ میں باپ نے بھی دائمی رہنا اختیار کیا۔ یعنی حضرت عبداللہ سفر شام سے راستہ میں مدینہ ٹھہرے تھے۔ اور وہیں ان کا انتقال ہو گیا اور مدینہ میں ہی دفن ہوئے۔

جب حضرت عبداللہ کا انتقال ہوا، آنحضرت پیدا نہ ہوئے تھے، اور آپ کی والدہ حضرت آمنہ حاملہ تھیں۔

وہب ابن عبدمناف بن زہرہ کی لڑکی تھیں، بڑی نیک پارسا اور خاموش رہنے والی بی بی تھیں عورتوں

حضرت آمنہ

کی طرح ان میں لڑنے جھگڑنے کی عادت اور کپڑے زیور کی حرص نہ تھی۔ انہوں نے شوہر کی کچھ بہار نہ دیکھی، شادی کو کچھ ہی دن گذرے جو ان کے خسران کے خاوند حضرت عبداللہ کو اپنے ساتھ شام کے سفر میں لے گئے۔ اور وہاں راستہ میں ان کا انتقال ہو گیا۔ حضرت آمنہ اس خبر سے از حد مستحوم ہوئیں، مگر اُٹ نہ کی اور خدا کی مرضی پر شاکر رہیں، یہاں تک کہ خدا نے ان کو ایک بیٹا دیا، جو تمام جہان کا سردار بنا۔

لکھا ہے، جب آنحضرت چھ برس کے تھے تو نبی بی آمنہ ان کو لیکر مدینہ گئی تھیں تاکہ اپنے خاوند کی قبر کی زیارت کریں، اور بچہ کو باپ کی تربیت دکھائیں، مدینہ جا کر وہ اپنے خاوند کے ماموں کے ہاں ٹھہریں، اور حضرت عبداللہ کے مزار پر گئیں۔ اور رسول خدا کو بھی لے گئیں۔

اللہ اللہ کیا زمانہ ہوگا۔ مدینہ کا نامور روشن ستارہ یتیمی کی حالت میں اپنی بی بی بیوہ والدہ کی انگلی بکڑے مسافر باپ کی قبر پر کھڑا ہوگا۔ اس کا ننھا سادل دکھتا ہوگا اور کہتا ہوگا، میں یتیم ہوں، اور میرا باپ اس قبر میں سوتا ہے، شاید اسے خبر نہ ہو کہ ایک دن اسی مدینہ میں میری دھوم مچنے والی ہے۔ اور ساری دنیا کے بڑے بڑے بادشاہ مجھ یتیم کے قدموں میں سر جھکا کر آنے والے ہیں۔

ذرا دیکھنا اس انجان یتیم کو، کیا چپ چاپ کھڑے ہیں، گویا انہیں کسی بات کی خبر ہی نہیں، مگر قدرت نے ان کو اول دن سے سب کچھ بتا دیا ہوگا۔ مجبوری یہ تھی کہ دنیا کا قاعدہ اور دستور ٹوٹا تھا، جہاں کے بڑے سب انجان اور نادان ہوتے ہیں، اس واسطے یہ بھی بھولے بھلے بنے کھڑے ہونگے اور دل میں ہنستے ہونگے کہ عم کیسا، بیکیسی کیسی، میرا وارث تو خدا ہے، جس کے نام کی میں عنقریب منادی کروں گا، اور سب لاچاروں کا چارہ کار بن جاؤنگا، سب بے سہاروں کا سہارا ہو جاؤں گا۔

نبی بی آمنہ آنکھوں میں آنسو بھرے خاوند کی قبر کو دیکھتی رہیں اور دل میں خبر

نہیں کیا کیا خیال دوڑاتی رہیں اور پھر ٹھوڑی دیر کے بعد اپنے لاڈلے کو لے کر گھر میں چلی آئیں۔ مدینہ میں ان کا قیام بہت ٹھوڑا ہوا، چند ہی روز کے بعد ساتھ والی عورتوں اور آنحضرتؐ کو لیکر پھر مکہ کو گئیں، مگر قسمت میں مکہ جانا نہ تھا، راستہ میں بیمار ہوئیں اور بمقام ابواب رحلت کر گئیں اور وہیں دفن ہوئیں۔

آنحضرتؐ جو یتیم تھے، اب سیر بھی ہو گئے۔ اور رفیق عورتوں کے ہمراہ مکہ پہنچے چھ برس کے بچے کو سب کچھ سمجھ ہوتی ہے، اور آنحضرتؐ تو شروع ہی سے جب کہ بہت خوردسال تھے۔ ایسی عقل مندی کی باتیں کرتے تھے کہ بوڑھوں کی عقل چکراتی تھی۔

جب راستہ میں والدہ نبی آمنہ کا انتقال ہوا ہوگا، آپ کے دل پر کیا صدمہ گذرا ہوگا، مگر صبر تو وہ ازل سے لیکر آئے تھے، اب میں اصلی بیان میلاد شریف کا شروع کرتا ہوں۔ آپ کے خاندان اور والدین کا مختصر ذکر سن کر اب ٹھوڑا سا ذکر میلاد سنو اور درود پڑھو

اللَّهُمَّ صَلِّ عَلَى مُحَمَّدٍ وَعَلَى آلِهِ وَصَحْبِهِ وَسَلِّمْ

ذکر ولادت

ازل میں نور ابد میں نور | اول بھی نور ہے، آخر بھی نور ہے، ظاہر بھی نور ہے، باطن بھی نور ہے، اوپر بھی نور،

نیچے بھی نور، اِدھر نور، اُدھر نور، ازل بھی اس سے نورانی، ابد بھی اس سے روشن۔

صَلِّ عَلَى اللَّهِ عَلَى نُوْرِهِ وَسَلِّمْ صَلِّ عَلَى اللَّهِ عَلَى ظُهُورِهِ وَسَلِّمْ صَلِّ عَلَى اللَّهِ عَلَى جَمَالِهِ وَسَلِّمْ صَلِّ عَلَى اللَّهِ عَلَى كَمَالِهِ وَسَلِّمْ

ایک نور کا بیان ہے جو ازل میں بھی نور تھا، اور ابد تک نور رہیگا۔ یہ اسی نور کا ذکر ہے جس کو اللہ تعالیٰ نے قرآن شریف کی سورہ نور میں یوں بیان

اسلامی تاریخ کا پہلا حصہ

میلادِ نامہ

اور

رسولِ مدنی

اسلامی تاریخ کی تمام ابتدائی معلومات اور مولود شریف میں طبع کے
معتبر حالات

از
حضرت مولانا خواجہ حسن نظامی دہلوی

کارکن حلقہ مشائخ بکڈپو دہلی نے

اپریل ۱۹۳۵ء میں سویں بار شائع کیا اور

محبوب المطابع دہلی میں طبع ہوا

دسوال آئین

قیمت علم ۱۸



فرمایا ہے :- اللہ نور السموات والأرض مثل نورہ کمشکوٰۃ فیہا مصباح ط
 المصباح فی زجاجۃ الزجاجۃ کأنها کواکب دیری یوقد من شجرۃ مبارکۃ
 زیتونۃ لا شرقیۃ ولا غربیۃ تکاد زیتہا یضی وکولہا تمسسه نادر ط نور
 علی نور ط ینوری اللہ لنورہ من کیشاء ط و یضرب اللہ الامثال للناس
 واللہ بکل شیء علیم ۵

” خدا آسمان و زمین کا نور ہے۔ اس کے نور کی مثال (یوں سمجھو) جیسے
 ایک طاق میں چراغ رکھا ہے، اور وہ چراغ ایک شیشہ کی قندیل کے
 اندر ہے۔ اور قندیل (اس قدر صاف و شفاف ہے) گویا وہ موتی کی طرح چمکتا
 ہوا ستارہ ہے۔ اس چراغ کی روشنی زیتون کے مبارک درخت کے تیل
 سے ہے، اور اس چراغ کا رخ نہ پورب کی طرف ہے نہ چم کی جانب او
 اس کا تیل آگ کا بھی محتاج نہیں، خود ہی اپنی صفتی شعلے سے (چمکتا ہے
 اور محض نور نہیں بلکہ) نور علی نور ہے (اب) خدا جس کو چاہے اپنے نور تک
 پہنچا دے (یہ پورا سارا کلام سمجھے بھی اس کا کیا مطلب ہوا) اللہ تعالیٰ آدمیوں
 کو سمجھانے کے لئے اس قسم کی باتیں بطور مثال کے کیا کرتا ہے (کیونکہ) اللہ
 تعالیٰ کو ہر چیز کے (بھید) سے آگاہی ہے“

اے روشن ایمان والو! اور اے بزم میلاد کے حاضرین! خدا تعالیٰ کی اس نورانی
 مثال کو ذرا غور کر کے سمجھنا، یہ اس نے کیا فرمایا ہے، طاق میں چراغ قندیل کے اندر
 اور قندیل کا وہ چمکتا دکتا چہرہ جیسا چمکتا ہوا ستارہ، اور نور افشانی کا وہ حال کہ کسی سمت
 کا پابند نہیں، نورانیت کی طاقت ایسی کہ آگ بھی درکار نہیں جس سے چراغ روشن
 کرنا پڑے۔ اور پھر ایک ہی نور کا شعلہ نہیں، بلکہ نور میں نور
 یہ ایک بات کہی، اس عجیب آیت کا کیا مطلب ہوا ہنسو، خدا تعالیٰ نے خود اس

آیت کے آخر میں فرمادیا ہے کہ لوگوں کے سمجھانے کو ہم مثالیں دیا کرتے ہیں اور جس پر ہماری مہربانی ہوتی ہے، وہ ان مثالوں سے مطلب تک پہنچ جاتا ہے، وہ طاق جس کے اندر چراغ رکھا ہے، یہ تمام کائنات ہے، یہ سارا نظر انبیوالا جہان ہے، یہ آنکھوں کے سامنے والی دنیا ہے اور وہ قندیل جو چراغ کو لئے ہوئے طاق میں رکھی ہے، ہمارے رسول خدا کے محبوب حضرت محمد مصطفیٰ صلی اللہ علیہ وسلم کی مبارک ذات ہے، اور وہ چراغ قرآن شریف ہے، جس کی روشنی کسی سمت کی پابند نہیں ہے اور تیل قدرت و قدرت اور معنوی قوت ہے جو بغیر آگ اور ذرائع مادی کی محتاجی کے از خود اپنی جلی نورانیت سے روشن ہے۔ اب رہا نور جس کے یہ سب ظرف تھے، برتن تھے، ٹھکانے تھے، وہ وحدت ہے، توحید ہے، خدا تعالیٰ کی یکتائی ہے، جس کی خاطر یہ سب کچھ نمودار ہوا۔ اور گھر گھر جس کی ڈہائی ہے۔

خدا نے فرمادیا جس کو وہ چاہے اس نور تک پہنچا دے، اس کا لاکھ لاکھ شکر ہے کہ ہم کو اپنے سراج منیر اور قندیل نورانی حضرت محمد مصطفیٰ صلی اللہ علیہ وسلم کے طفیل اس نے نور وحدت تک رسائی مرحمت فرمائی اور ہم سب اس نور علی نور کے کلمہ گو بنے۔

وہ نور الہی جو بندوں کے الفاظ میں توحید کہلاتا ہے اور حمد کے مقصود میں آدم علیہ السلام سے اس دم تک جلوہ دکھاتا آیا ہے، کہیں پہلی رات کے چاند کی طرح ذرا سی چمک دکھا کر پردہ میں ہٹ گیا، کہیں دوسری رات کے چاند تک بڑھا، تیسری تک آیا، یہاں تک کہ تیرھویں تاریخ کے چاند کی روشنی بھی اس نے دکھائی، اب اس نور حمد طلب کو پورا نمودار ہونا منظور ہوا، اپنی کامل جلوہ آرائی بد نظر ہوئی تو اس نے ایک سراپا حمدی کو اپنا آئینہ بنایا، وہ مجسم حمد وجود ازل میں حمد کردار تھا۔ درمیان میں حمد شعار رہا، اور اب تک حمد حمد پوری حمد بنا ہوا قائم ہے اور رہیگا۔ جو چودھویں رات کے چاند کی طرح چمکا اور بدر کامل بنا۔

وہ پیکرِ حمد، وہ حمد کا پتلا جس کے اندر نورِ وحدت کی روح تھی، محمدؐ تھے، محمدؐ ہیں صلی اللہ علیہ وسلم، محمدؐ کے معنی حمد کیا گیا، سرِ ایا حمد، بالکل حمد، حامد بھی وہی، محمود بھی وہی، احمد بھی، محمدؐ بھی اور پھر مرکزِ حمد بھی۔

نورِ وحدت کو ایک بجلی سمجھو، تو اپنے دنیا کی بجلی پر قیاس کرو کہ وہ بعض دھاتوں کی پرواہ نہیں کرتی۔ ان سے ٹکراتی ہے، اور صاف پارنکل جاتی ہے، مگر بعض ہاتوں سے اس کو انس ہے جن میں رم جاتی ہے، سما جاتی ہے اور ان کو اپنے اثر برتی سے سراپا بجلی بلکہ خود بجلی بنا دیتی ہے۔

یا اس نور کو مقناطیس تصور کرو، تو وہ کسی کو منہ نہیں لگاتا۔ سونے چاندی ہیرے موتی کی طرف بھی رُخ نہیں کرتا، اور کالی شکل کے ایک غریب ذات لوہے کو اپنی طرف کھینچتا ہے اور دوڑ کر اسکو گلے لگا لیتا ہے، خود اُسکا بنجاتا ہے، اُس کو اپنا بنا لیتا ہے۔ یا اس نور کو کہہ با خیال کرو، تو وہ گلاب کو چنبیلی موتیا کو اور شہوِ عشق باز رنگس کے پھول تک کو میچ سمجھتا ہے، اپنا دست قبولیت کسی جانب اچھی شکل دیکھ کر اچھا رنگ پا کر نہیں بڑھاتا۔ پر ایک ناچیز سوکھے، زرد، پامال، ٹوٹے، بھجے تنکے کو آغوش نشیں بنا تا ہے، گھسیٹ کر گود میں لیتا ہے، اور من تو شدم تو من شدی بن جاتا ہے۔

یا وہ نور ایک بگولا ہے۔ ہوا کا تیز جھونکا ہے، غضبناک آندھی کا پیش خیمہ ہے کہ وہ بھی پھولوں کی ڈالیوں کو مسلتا میوہ بھری شاخوں کو روندتا، جھاڑ فانوس کے بزم خانوں کو تہ و بالا کرتا، شگفتہ جگھٹوں کو مسما کرتا، ہر رونق اور بھار سے بے رُخ ہو کر صرف ایک ناچیز اور حقیر سیروں میں ملی دلی خاک کو نوازتا ہے، کندھے پر اٹھاتا ہے، اور دنیا کی ہر بلندی سے اس کو اعلیٰ کر دیتا ہے، اور پامال ذرات خاک اس کے ہاتھوں فلک نما ہو جاتے ہیں۔

اسی طرح اس نور نے کہیں آدم میں اپنی شان دکھائی، کہیں نوح میں موج مارتا

نظر آیا۔ کبھی ابراہیمؑ میں نمودار ہوا، کبھی موسیٰ و عیسیٰؑ میں لن ترانیاں اور قم باؤتیاں
عیماں کیں۔ ہر زمانہ اور وقت میں ایک ہستی کو مقبول کر کے دوسری موجودات کی
ہستیوں کو اپنے جلوے دکھائے۔

پھر جز جز کا پھیلاؤ ختم کیا، گل کے ظہور کی ٹھانی اور ایک کامل کو اپنی
کلیت دے کر کامل بنایا۔ ناقصوں کی بھڑکھاڑ زیادہ دیکھی تو ذنی (نزدیک ہو)
کہہ کر قاب قوسین اذ اذنی اور کمانوں کا فاصلہ یا اس سے بھی کم کے
لفظ سے کھول کھول کر سمجھایا۔

وہ نور مرکز محمدؐ میں آج سے تیرہ سو برس پہلے نہیں بہتے پہلے اور بہت ہی
پہلے سما چکا تھا، اس وقت کہ نہ زمین تھی نہ آسمان، نہ مکان تھا نہ لامکان، فرش تھا
نہ عرش، اور پھر اس کے بعد اس وقت کہ نہ آدم تھے نہ حوا، نہ شیطان نہ حیوان،
اور پھر کچھ بعد جبکہ آدم کی مٹی پانی میں مل رہی تھی۔ اور پتلا سانچے میں ڈھل رہا تھا،
اور پھر اس وقت کہ فرزند ابن آدم ہابیل و قابیل آپس میں موت کا بازار گرم کرتے
تھے اور نوح کی کشتی دنیا کو ڈبکیاں کھاتا دیکھتی تھی، اور ابراہیمؑ چاند سورج سے
وحدت کا سبق پڑھتے تھے۔ اور موسیٰؑ ادرنی پکارتے تھے اور عیسیٰؑ قمر یا ذن اللہ
کے نعرے لگاتے تھے۔

ان سب اوقات میں، ان تمام زمانوں میں، ان گل حالتوں میں وہ نور السموات
وَالْأَرْضِ وجود الکل محمدؐ میں موجود تھا اور محمدؐ اس میں موجود تھے اور اس وقت سے
اس وقت تک سراپا وحدت اور محمدؐ اس زمانہ سے اس زمانہ تک داعی وحدت تھے۔
اس نور ناول سے جس رسالت و ہدایت کامل کا تاج اس شاہ احمد کے سر پر رکھا تھا
وہ دور آیام کے کسی زمانہ میں اس سر سے جدا نہیں ہوا۔ گو دیکھتے ہیں اس کا ظہور نو شیراں
عادل کے وقت نظر آیا۔ مگر نظروں سے مخفی وہ ہمیشہ موجود رہا اور نظر واحد علام

العیوب اس کو دیکھتی رہی۔

نورِ آہی کے اس بزرگ کبرے کے اسرار کی نسبت ایک ہندو عارف
پنڈت جو اہرناتھ ساقی دہلوی کہتا ہے۔

بزرگ رسول

نور احمد ہے امدائے نگرانِ برنج
کنزِ مخفی ہے یہاں جلوہ نشانِ برنج
یہ وہ جلوہ ہے نہیں سیرتِ تجلی کا حجاب
چشمِ باطن ہے تو آدیکھ جہانِ برنج
چشمِ مشتاقِ نبی، حیرتی برقِ جمال
جلوہ فرما وہ ہوا شوکتِ شانِ برنج
نہ کھلا ہے نہ کھلے گا کبھی سترِ پہناں
رازِ سر بستہ ہے یہ کون و مکانِ برنج
چشمِ انخفا ہو اگر والنظر آئے ساقی
مردمِ دیدہ صاحبِ نظرانِ برنج

عن ابی ہریرۃ قال قالوا یا رسول اللہ صلی اللہ علیہ وسلم
متی وجبت لك النبوة قال وادمر بین الروح والجسد

حدیث صحیح

(رواہ الترمذی) حضرت ابو ہریرہ روایت کرتے ہیں کہ لوگوں نے آنحضرت سے
پوچھا۔ یا رسول اللہ! آپ کی نبوت کب قائم ہوئی؟ فرمایا جب آدم روح اور جسم کے
درمیان تھے۔ (یہ حدیث مشہور صحاح ستہ کی کتاب ترمذی میں ہے)

گویا آدم کے جسم میں روح پڑی بھی نہ تھی اس وقت بھی نورِ وحدت و نبوت
اس ذاتِ پاک صلی اللہ علیہ وسلم میں موجود تھا۔

روی الامام ابن جوزی فی کتاب الوفا عن عبد اللہ بن

اور روایت

قال لما اراد اللہ عز وجل ان یخلق محمداً صلی اللہ علیہ وسلم

امر جبرئیل فاتاہ بالقبیضة البیضاء التي هی موضع قبر رسول اللہ صلی اللہ علیہ
وسلم فجئت بماء التسنیم وطبقها فی السموات فعرفت الملكة محمد صلی اللہ علیہ وسلم

قبل ان يعرف آدم ثم كان نور محمد يري في غرة آدم وقيل يا آدم هذا سيد ولدك المرسلين

امام جوڑی نے کتاب وقایح حضرت کعب اجبار سے روایت لکھی ہے انہوں نے فرمایا کہ جب اللہ تعالیٰ نے آنحضرت کو (مادی) نمود میں لانا چاہا تو جبریل کو حکم دیا اور جبریل اس مقام سے جہاں اب مزار پر انوار واقع ہے ایک مٹی سفید خاک کی بھر کر لے گئے، اور اس کو تنیم کے پانی سے گوندھا اور پیکر محمدی بنا کر تمام آسمانوں کی سیر کرائی۔ جس کے سبب آدم علیہ السلام سے پہلے آنحضرت کو محل فرشتوں نے دیکھا اور پہچانا۔

اس کے بعد نور محمد حضرت آدم کی پیشانی میں چکنے لگا۔ اور آدم کو ارشاد ربانی ہوا کہ اے آدم! یہ جس کا نور ہے وہ تیری اولاد کے پیغمبروں میں سب کا سردار ہوگا۔
اللَّهُمَّ صَلِّ عَلَى مُحَمَّدٍ وَعَلَى آلِهِ وَاصْحَابِهِ وَسَلِّمْ

ابن اسحق نے حضرت بنی امیہ سے روایت کی ہے

حمل کا زمانہ

کہ انہوں نے فرمایا، جب رسول اللہ صلی اللہ علیہ وسلم میرے پیٹ میں تھے، تو میں نے خواب دیکھا، جیسے مجھ سے کوئی کہتا ہے جو تیرے شکم میں ہیں سب کے سردار اور آقا ہیں جب پیدا ہوں تو کہنا خدا نے واحد کے حوالہ، وہ خدا ان کو ہر آفت اور حاسدوں کے شر سے بچائے گا اور ان کا نام محمد رکھنا۔

دوسری روایت ہے کہ حضرت آمنہ نے حمل کے زمانہ میں دیکھا کہ ان سے ایک نور نکلا، جس کی ایسی روشنی ہوئی کہ ملک شام میں شہر بصری کے در و دیوار حضرت آمنہ کو نظر آنے لگے۔ 135356

حضرت ابن عباس اور ابن اسحق روایت کرتے ہیں کہ آنحضرت اس سال پیدا ہوئے ہیں جس سال ابرہہ ہاتھی لیکر کعبہ ڈھانے آیا تھا اور ابابیلوں سے ہلاک ہوا تھا

ابن کلبی کا بیان ہے کہ آنحضرت جب پیدا ہوئے تو نوشیرواں بادشاہ ایران کو تخت پر بیٹھے بائیس سال ہو چکے تھے۔

نئی روشنی والے قومی گیت گاتے ہیں تو تعظیم کے لئے کھڑے ہو جاتے ہیں، ہم نعمت وحدت کے موجد کی آمد پر تعظیم کو کیوں نہ کھڑے ہوں

قیام

ہوا پیام حق لاتی ہے، زمین کی زہریلی خاصیتوں کو اپنے زور سے پاک کرنا چاہتی ہے۔ بیماریوں کو آبادیوں سے اڑانا اس کا مقصود ہوتا ہے تو خاک کے ذرے تک اس کی تعظیم میں کھڑے ہو کر اڑنے لگتے ہیں، پھر ہم کیوں اس یزدانی جھونکے کی تعظیم نہ کریں، جو زمین کی سب خرابیوں کو دور کرنے آیا۔ دنیاوی بادشاہوں کے خطما تختوں کے نام جاتے ہیں تو وہ سر و قد کھڑے ہو کر تعظیم دیتے ہیں۔ آج ہمارے ہاں بھی شہنشاہ کونین کی آمد کا ذکر ہے۔ ہم غلام اس کی عزت کو با تھ بانڈھ کر کیوں نہ کھڑے ہوں۔

سمندر موسم کی آمد کا موجوں کے قیام سے استقبال کرتا ہے، آگ کی نوکری کا وقت آتا ہے، کھانے پکانے کی خدمت سامنے آتی ہے تو اس کے شعلے بھی کھڑے ہو جاتے ہیں۔ لیمپ و چراغ تاریکی دور کرنے کے لئے حکم پاتا ہے تو ساری رات اپنے شعلہ نور کو قیام میں رکھتا ہے۔

زمین کا ہر پودا جو ضرورت انسان کا نوکر بنا یا گیا ہے، کھڑا رہتا ہے۔ منکروں کی طرح، بے ادبوں کی مانند بیٹھا رہے تو کسان اس کو کھود کر پھینک دیتا ہے۔ الف جو سب حروف کا دربان ہے، دیکھو کھڑا ہے، قرآن کی پہلی آیت جو نازل ہوئی اس میں رَقْدًا کا الف اسی قیام کی علامت ہے، پہلے قیام ہے پھر بیان ہے۔

رسول کو پہلا حکم جو ملا، اس میں بھی اول قُصِدَ کھڑا ہوا کا ارشاد ہے۔

نماز کی ابتداء قیام سے ہے، جمعہ کی شروعات بھی خطبہ کے قیام پر ہے، جہاد میں خدا کے نام پر سرکٹانے والے کھڑے ہوتے ہیں۔ پھر لڑتے ہیں۔

کہا جاتا ہے کہ میلاد کا قیام بدعت ہے، لوگ سمجھتے ہیں کہ آنحضرتؐ خود تشریف لاتے ہیں، اور یہ سمجھ کر کھڑا ہونا جائز نہیں۔

ان سے کہو! آنحضرتؐ گئے کہاں تھے، وہ تو ہمارے پاس تھے، ہمارے سینوں میں دلوں میں ان کی ذات و صفات نقش تھی، ہم تو ان کے ذکر کی عزت کرتے ہیں۔ اور خاک و ولادت کے وقت اپنے دل کے اعزاز کو قیام کے ساتھ ظاہر کرتے ہیں۔

مفتی سید محمد حنیف نکووری لکھتے ہیں

حضرت کالے کے نام درود و سلام بھیج	سید تو صبح و شام درود و سلام بھیج
مولود میں قیام درود و سلام بھیج	تعظیم اسم پاک محمدؐ ضرور ہے
کردل سے احترام درود و سلام بھیج	اے عاشق رسولؐ ہو مولود میں شریک
تیرا ہوا احترام درود و سلام بھیج	مولود ہو، قیام ہو، تیرا ہو ذکر خیر
اس پر تو یا سلام درود و سلام بھیج	وہ ذات جس کے واسطے پیدا ہوا جہان

تعظیم کو کھڑے ہو جاؤ۔ وقت ولادت قریب آیا

اور پڑھو درود و سلام اس ذات پر جس کے واسطے خدا اور اس کے ترشے درود پڑھتے ہیں

اللَّهُمَّ صَلِّ عَلَى مُحَمَّدٍ وَعَلَى آلِهِ وَأَصْحَابِهِ وَسَلَّمَ

ربیع الاول کی بارہ تاریخ کو دو شنبہ کے دن آدم کی پشانی کا نور نوح و ابراہیم کے دل کا سرور، اسمعیل کی راحت جان، ہاشم و عبداللہ کے گھرانہ کی شان غریبوں کا حامی، سیکسوں کا سہارا، بی بی آمنہ کے پیٹ سے تولد ہوا۔

از حسن نظامی
پتہ: جہاد
تذکرہ
مکتبہ

مائل دکنی

چمکا ہے کیوں نور اس قدر	روشن ہیں جس سے بام و در
جس پر فدا نورِ سحر	جس سے نخل شمس و قمر
ہے کس کی آمد کا اثر	ہوتا ہے کون اب جلوہ گر
ہر گھر تجستی کا ہے گھر	ہر جا ہے موسیٰ کی نظر



ظاہر ہوا مہرِ طلب	ظاہر ہوا اُمّی لقب
ظاہر ہوا گل کا سبب	ظاہر ہوا عالی نسب
ظاہر ہوا والا حسب	ظاہر ہوا ماہِ عرب
ظاہر ہوا محبوبِ رب	وحدت طلب خیر البشر



پیدا ہوا شاہِ شہاں	رونق دہ کون و مکاں
زینتِ فزائے دو جہاں	عقدہ کُشائے کن فکاں
سُترِ نہاں، عینِ عیاں	فخرِ زماں، رطب اللساں
روحِ رواں آرامِ جاں	جس کا ہے میرے دل میں گھر



غیبِ آشیاں پیدا ہوا	وحدتِ نشاں پیدا ہوا
کثرتِ مکاں پیدا ہوا	راحتِ رساں پیدا ہوا
شیریں بیاں پیدا ہوا	شیریں زباں پیدا ہوا
شیریں دہاں پیدا ہوا	پیدا ہوا ارشکِ قمر

عاشق ہوئے سب دل ربا	عاشق ہوئے سب مہ لقا
عاشق ہوئے سب اصفیا	عاشق ہوئے سب اتقیا
عاشق ہوئے سب انبیار	عاشق ہوئے سب اولیا
دل دید یا منہ دیکھ کر	عاشق ہوا خود بھی خدا

یہ کیوں نہ مٹی میں ملے	کفر اب نہ کیوں بے دم رہے
اب کیوں نہ اس کا سر کٹے	صورت نہ کیوں اس کی چھپے
آیا ہے لڑنے کے لئے	سر پا برہنہ دوڑ کے
بانڈھے ہوئے تیغ و سپر	گردوں ہلال و مہر سے

کیا جامہ کیا پوشاک ہے	کیا فہم کیا ادراک ہے
کیا شوخ کیا بے باک ہے	کیا چُست کیا چلاک ہے
کیا شہ لولاک ہے	کیا آنکھ ہے کیا ناک ہے
بے عیب ہے یہ بائینر	دل پاک ہے منہ پاک ہے
سلام ہم سب کی عقیقی کے ہیمان	سلام اے دنیا کے نئے مہان
سلام عبدالمطلب کے راج دھارے	سلام بی بی آمنہ کے لاڈلے

فرشتوں کی صفت بندیاں سلام کرتی ہیں پیغمبروں کی روحیں سلام کرتی ہیں۔
 ساری کائنات سلام کہتی ہے، چرند و پرند، درندے و گزندے، شجر و حجر، حیوان انسان
 سب مجرا بجالاتے ہیں، آداب کو سرچھوکاتے ہیں۔ ہمارا بھی سلام لیجئے۔ آپ کی
 آمت کہلاتے ہیں، آپ کے نام کی یاد میں دوسانس آتے جاتے ہیں۔

ان بندھے ہوئے ہاتھوں کا سلام، ان جھکے ہوئے سروں کا سلام، ان روتی

135356

فہرست مضامین میلاد نامہ

صفحہ	مضمون	صفحہ	مضمون
۷۳	بدر کی لڑائی ۳ھ	۱	میلاد شریف کی فضیلت
۷۷	جنگ احد	۴	صاحب میلاد کے اجداد
۸۱	۲ھ ہجری	۱۶	ذکر ولادت
۸۵	۳ھ ہجری	۳۲	بچپن اور جوانی
۸۶	حضرت عائشہ رضی اللہ عنہا پر تہمت	۳۹	شادی
۹۰	جنگ خندق	۴۲	رسول صلی اللہ علیہ وسلم
۹۸	۶ھ ہجری	۴۸	معراج
۱۰۰	۷ھ ہجری	۵۲	حضرت حمزہ رضی اللہ عنہ کا مسلمان ہونا
۱۰۲	۸ھ ہجری	۵۳	حضرت عمر رضی اللہ عنہ کا مسلمان ہونا
۱۰۳	فتح مکہ	۵۴	مسلمانوں کا بایکات
۱۰۸	صورت و سیرت	۶۳	ہجرت
۱۱۳	روزمرہ کی عادت	۶۹	ہجرت کا پہلا سال
	۷۲	۲ھ ہجری

ہوئی آنکھوں کا سلام، ان بھگی ہوئی بلکوں کا سلام، تڑپنے والے دلوں کا سلام، دہرے کئے
والے کلجھوں کا سلام، فراق کی آہوں کا سلام، ہجر کی بیتابیوں کا سلام، دم
وصال کا سلام، امید و خیال کا سلام۔

سلام لیسیم شکستہ حالوں کا، آفت کے ماروں کا، بھوکے پیٹوں کا، پھٹے کپڑوں کا
پیاسی زبانوں کا، اُن کا جو ٹٹ گئے ہیں، اُن کا جو بے یار و مددگار ہو گئے ہیں جنکا تاج و
تخت ہاتھوں سے نکل گیا ہے، جو دنیا کی ذلیل ٹھوکروں میں ٹپے دن کاٹ رہے ہیں۔
اے نرانی سرور! اے یزدانی سنجیر! اے اُمّتی اُمّتی کہنے والے! اے لاچاروں
کا ہاتھ پچڑنے والے! اے بیماروں کے تیمار دار! اے اکیلوں کے مونس و مخجور!
سلام لو۔ سلام لو۔ یہ اُمت کھڑی ہے، وہی جس کو یاد کرنے آئے ہو، وہی ہے
جس کو کہیں نہ بھولے تھے۔ یہ تمہاری ہے، تم اس کے ہود شگیری کا وقت ہے
ناؤ ڈبکیاں کھاتی ہے، طوفان سرسپا ہے۔ سلام لو، اور اس کا ہاتھ تھام لو۔
سلام لو، اور کوثر کا بھر کر جام دو، ضرور ساتھ آیا ہوگا۔ خدا نے ساتھ بھجوا یا ہوگا۔
لیک لیک۔ حاضر، حاضر، سرکار ہم سب حاضر ہیں۔ غلام مکر ہاندھے
کھڑے ہیں، دیدار دکھائیے اور سنئے :-

صَلَّى اللهُ عَلَيْكَ مُحَمَّدٍ
وَسَلَامُهُ وَسَلَامُهُ

آنحضرت جس گھر میں پیدا ہوئے اس کا نام دارابن یوسف تھا، گویا یہ یوسف
جہاں جس مکان میں نمودار ہوا، وہ بھی اسم یوسف رکھتا تھا۔

آپ کی والدہ فرماتی ہیں، آنحضرت پیدا ہوئے تو ان کے ہاتھ اس طرح تھے
گویا دعا مانگ رہے ہیں، اور سر ایسا تھا، جیسا خدا کی طرف نگاہ اٹھی ہوئی ہے۔
کیوں نہ ہو شروع بھی دعا تھی، اور آخر بھی دعا تھی، اول بھی خدا کی یاد و پکار تھی

آخر بھی اسی کو رفیق، رفیق، رفیق الاعلیٰ کہا جاتا تھا۔

عثمان ابن العاص کی والدہ پیدائش کے وقت حاضر تھیں، کہتی ہیں جب حضور سدا ہوئے تو اس قدر روشنی ہوئی اور نور چمکا کہ گھر کی ہر چیز آئینہ نظر آنے لگی اور آسمان کے تار تو اس طرح جھکے پڑے تھے کہ معلوم ہوتا تھا آسمان سے ٹوٹ کر ہمارے گھر میں گھس آئینگے۔

جب یہ یتیم پیدا ہوا تو باپ کہاں تھے جو دوڑ کر آتے اور اپنے زہنہال کی صورت دیکھ کر جی خوش کرتے، والدہ نے دادا کو خبر دی، عبدالمطلب خوشی خوشی گھر میں آئے اور پوتے کو سینہ سے لگا پایا۔

حضرت آمنہ نے کہا، مجھ کو خواب میں محمد نام رکھنے کی ہدایت ہوئی ہے۔

عبدالمطلب بولے اچھی بات ہے، اس کا نام محمد تم نے بھی قبول کیا۔

آنحضرت کو ربیع پہلے بی بی ثویبہ نے دودھ پلایا، جو مشہور کافر ابو الہب کی نوٹھی تھیں، ان کے بعد بی بی علیہ سعیدہ ان کو اپنے ساتھ لے گئیں اور اپنے قبیلہ میں رکھ کر دودھ پلانی رہیں، اور وہیں ان کے پاس آپ کی شیر خوارگی کا زمانہ گزرا۔

اس زمانہ میں دستور تھا کہ قریش کے سرداروں کے بچے گاؤں والوں کو دیتے جاتے تھے کہ دیہات کی تازہ ہوا کھائیں اور تندرست دودھ پیئیں۔

چنانچہ ہر سال باہر گاؤں کے لوگ مکہ میں آتے تھے اور شرفاء کے بچوں کو دودھ پلانے لجاتے تھے، اس کے صلہ میں ان کو بڑے بڑے انعام و اکرام ملتے تھے۔

جس سال آنحضرت پیدا ہوئے، قحط پڑا ہوا تھا اور خلقت بھوکے مر رہی تھی۔ دستور کے موافق اب کے بھی گاؤں والے بچے لینے مکہ میں آئے، انہی میں قبیلہ سعد کی ایک بی بی تھیں، جن کا نام علیہہ تھا، جب یہ آئی ہیں تو ان کے اونٹ میں بھوکے مرنے کے سبب چلنے کی طاقت نہ تھی، اور یہ خود بھی نہایت افلاس کی حالت میں تھیں، جن کے پاس تین سواریاں تھیں وہ آگے دوڑ کر مکہ میں پہنچ گئے اور اچھے اچھے گھرانوں کے بچے

لے لئے، بی بی حلیمہ بعد میں پہنچیں اور ان کو کوئی بچہ نہ ملا، آنحضرتؐ کو کسی نے قبل نہ کیا تھا۔ لوگ سمجھتے تھے، کہ بن باپ کا بچہ ہے اس کو لینے سے فائدہ ہی کیا ہوگا اگرچہ اس کا دادا آفریں کا سردار اور بڑا آدمی ہے مگر باپ کی سی بات اس میں کہاں، وہ پہلے ہی کثیر الاولاد ہے اس یتیم پوتے کی دایہ گری میں اس سے انعام و اکرام کی توقع عبث ہے۔

بی بی حلیمہ کو جب کوئی بچہ نہ ملا تو بڑی مایوس ہوئیں، اپنے خاوند سے صلح لی، اس نے کہا کیا ڈر ہے، اگر وہ بچہ بے باپ کا ہے تو ہونے دو۔ دادا تو اس کا امیر کبیر ہے، تم بے تامل اس یتیم بچے کو لے لو۔

ادھر بی بی آمنہ کا عجیب حال تھا، جب وہ دیکھتی تھیں کہ کوئی عورت میرے بچے کو یتیم سمجھ کر نہیں لیتی، تو ان کو اپنے خاوند یاد آتے تھے کہ آج وہ زندہ ہوتے اور اپنے بچے کے سر پر ان کا سایہ ہوتا۔ تو کاہے کو یہ حالت ہوتی کہ جو آتا ہے منہ پھیر کر ناک بھوں چڑھا کر چلا جاتا ہے، اور اس خیال سے ان کو بے اختیار رونا آتا تھا۔

آخر بی بی حلیمہ حضرت آمنہ کے پاس گئیں اور آنحضرتؐ کو ساتھ لے جانے کی درخواست کی۔ حضرت آمنہ نے لاڈ لے کر دانی کی گود میں دیدیا، حلیمہ نے ان کو چھاتی سے لگا کر اپنے قبیلہ کا راستہ لیا۔

معتبر اور صحیح روایتوں میں مذکور ہے کہ پاتو حلیمہ کا اونٹ چلتا بھی نہ تھا۔ قدم قدم پر رک جاتا تھا، اور کمزوری کے سبب مردہ جیسا ہو رہا تھا، یا یہ حالت ہوئی کہ حلیمہ نے پہلے سے چلے ہوئے لوگوں کو راستہ میں جا پکڑا، اور اونٹ کی تیزی کا یہ عالم تھا کہ وہ ہر سوار سے آگے بڑھنا چاہتا تھا۔

لوگوں نے بہت تعجب سے پوچھا کہ حلیمہ تیرے اونٹ کی تو بڑی حالت تھی، اب اس میں یہ طاقت کہاں سے آگئی۔ حلیمہ نے کہا مجھے خود حیرت ہو میرا اونٹ ہی نہیں، میری بکری کی بھی کا یا پلٹ گئی، پہلے اس کے تھنوں میں دودھ کی ایک بوند نہ تھی،

اب اس نے راستہ بھروسہ کو بھر بھروسے ڈو دودھ دیا۔ میں تو یہ سمجھتی ہوں، یہ اس بیٹیم بچہ کی برکت ہے جس کو میں ساتھ لاتی ہوں۔

بی بی حلیمہ فرماتی ہیں کہ جب میں آنحضرتؐ کو لے کر اپنے گاؤں میں آئی تو میرے گھر میں لہر بھر ہو گئی، باوجود خشک سالی کے میری بکریاں خوب دودھ دینے لگیں جب وہ شام کو جنگل سے آئیں تو ان کے تھن دودھ سے بھرے ہوئے ہوتے تھے، اور گاؤں والوں کی بکریاں خالی تھن آتیں۔ تو وہ اپنے چرواہوں سے کہتے ارے جہاں حلیمہ کی بکریاں چرنے جاتی ہیں، وہیں تم بھی لے جایا کرو۔ دیکھتے نہیں اس کی بکریاں کسی دودھ ہو رہی ہیں۔ اور ہماری بکریاں بالکل خالی۔

چڑا ہوں نے کہا، ہم تو وہیں چراتے ہیں، جہاں حلیمہ کی بکریاں چرتی ہیں۔ خبر نہیں کیا بات ہے کہ جو اس کی بکریوں کے تو دودھ ہوتا ہے اور ہمارے ہاں نہیں غرض حلیمہ کے گھر میں کسی بات کی کمی نہ رہی۔ اور جب آنحضرتؐ دو سال کے ہوئے تو ایسے تروتازہ اور توانا تھے کہ حلیمہ نے ان کا دودھ چھوڑا دیا، اور جو چیز کھانے کو دی، آپ بے تکلف کھانے لگے۔

حلیمہ یہ بھی کہتی ہیں کہ آنحضرتؐ دو سال کی عمر میں چار سال کے معلوم ہوتے تھے، جب وہ اچھی طرح روٹی کھانے لگے، تو میں ان کو لے کر بی بی آمنہ کے پاس گئی، اور کہا کہ میرا بچہ تو اس بچہ سے ایسا مانوس ہو گیا ہے کہ ابھی چھوڑنے کو طبیعت نہیں چاہتی، اگر آپ اجازت دیں تو کچھ دن اور اپنے پاس رکھوں۔

بی بی آمنہ نے فرمایا، بوا مجھ کو بھی دنیا میں اس ایک جان کے سوا دوسرا کون سو جھٹتا ہے یہی لے دیکے ایک زندگی کا سہارا ہے، دو برس تو میں کلیجہ پرسل رکھے بیٹھی رہی۔ اب تو اس کو چھوڑ جاؤ تو اچھا ہے جب چاہنا آکر صورت دیکھ جانا۔

بی بی حلیمہ نے حضرت آمنہ سے کہا، جہاں دو برس آپ نے عنایت کی ہے

کچھ دن اور بھی سہی۔ کیا کروں میرا جی تو کسی طرح نہیں مانتا، میری عاجزی، اور
گرگڑانے پر ترس کھائیے۔ اور اب کے تو اس کو اور دیدیجئے۔

لاچار حضرت آمنہ نے حلیمہ کی منت قبول کر لی، اور آنحضرت کو پھر دے دیا۔
حلیمہ خوشی خوشی گھر لے آئیں۔

چند دن میں آنحضرت حلیمہ کے بچوں کے ہمراہ بکریاں چرانے جانے لگے۔

حلیمہ بیان کرتی ہیں اور اس کی تصدیق حدیثوں
میں بھی موجود ہے، یعنی خود آنحضرت نے اس وقت

سینہ چاک

کو اپنی زبان مبارک سے فرمایا ہے کہ ایک دن آنحضرت حلیمہ کے بچوں کے ساتھ
جنگل گئے ہوئے تھے، کہ یکایک حلیمہ کے لڑکے بے تحاشا دوڑے ہوئے گھر میں آئے
اور کہا، دوڑو بڑا غضب ہو گیا، دو آدمی سفید کپڑے پہنے ہوئے آئے اور انہوں نے
ہمارے قریشی بھائی کو پکڑ کر پچھاڑ دیا اور اس کا سینہ چاک کر ڈالا۔

حلیمہ کہتی ہیں میرے اوسان خطا ہو گئے، پیروں تلے سے زمین نکل گئی، پونہی
ننگے پاؤں ننگے سر دوڑی اور ساتھ میں میرا خاوند اور گاؤں والے بھی دوڑے وہاں
جا کر کیا دیکھتے ہیں کہ آنحضرت تو کھڑے مسکرا رہے ہیں، مگر چہرہ فق فق ہوا جاتا ہے۔

میں نے کہا۔ قربان گئی کیا ہوا تھا؟ بولے کچھ نہیں، تم گھبراؤ مت، دو آدمی آئے
انہوں نے میرا پیٹ سینہ سے ناک چیر ڈالا اور پیٹ سے کوئی چیز ڈھونڈ کر
نکالی، اس کو دھویا، اور پھر اندر رکھ کر پیٹ پر ہاتھ پھیر دیا، اور میرا پیٹ پھر ویسا ہی
ہو گیا، جیسا تھا، تم فکر نہ کرو، مجھے ذرا بھی تکلیف نہیں ہوئی۔

آنحضرت کا بیان شکر میرے خاوند نے کہا، اس کو آسیب کا خلل معلوم ہوا ہے
تو اس کو لیجا اور اس کی ماں کو دیدے، پرایا بچہ ہے کچھ ہو گیا تو ہماری شکل آئے گی۔

میں آنحضرت کو لیکر حضرت آمنہ کے پاس آئی انہوں نے فرمایا، انا جی! تم تو ان کو

بڑی منتوں سے لے گئی تھیں، اٹاکیوں نے آئیں ہیں نے کہا، بی بی کیا عرض کروں یہ قصہ پیش آیا ہم سب ڈرتے ہیں کہ ہمیں ان کو آسیب تو نہیں ہو گیا۔

حضرت آمنہ نے سنس کر فرمایا:۔ اری تو ڈرتے ہو، میرے بچہ کو آسیب نہیں ہو سکتا، اس کی تو ایسی ہی عجیب باتیں اول سے میں دیکھتی آئی ہوں۔ اور پھر انہوں نے حلیمہ سے حمل اور ولادت کے سب واقعات کہے۔

یہ تو اوپر پڑھا ہو گا کہ آنحضرتؐ چھ برس کے تھے جب آپ کی والدہ ماجدہ کا بھی انتقال ہو گیا۔

اس وقت آپ کے دادا عبدالمطلب نے آپ کو پالنا شروع کیا۔ ان کو آپ سے از حد محبت تھی، کیونکہ ان کے سب پوتے پوتیوں میں جو دوسرے بیٹوں سے تھے آنحضرتؐ چکنے چڑھے اور صاف سُخترے رہتے تھے، اور بڑی پیاری پیاری شکل کے تھے آخر عبدالمطلب بھی بیمار ہوئے اور انہوں نے اپنے سب بیٹوں کو جمع کر کے آنحضرتؐ کی سرپرستی کے بارہ میں پوچھا، ہر ایک نے چاہا کہ ہم کو اس کی سرپرستی ملے، مگر عبدالمطلب نے آپ کو حضرت ابو طالب کے سپرد کیا۔

جب عبدالمطلب کا انتقال ہو گیا، تو آنحضرتؐ ابو طالب کے زیر سایہ رہنے لگے بچپن میں آپ عام بچوں کے سے کھیل نہ کھلتے، نہ شوخی شرارت کرتے تھے۔

آنحضرتؐ کی عمر نو برس کی تھی اور اس صبح کے تارہ کا نور خوب چکنے لگا تھا۔ اسی زمانہ میں آپ کے چچا سفر شام کیلئے تیار ہوئے، یہ ملک شام میں

صبح کا تارہ شام کو
بچپن کا ایک قصہ

اکثر تجارت کرنے جایا کرتے اب کے جو انہوں نے ارادہ کیا تو آنحضرتؐ نے کہا، چچا! ہمیں بھی ملک شام لے چلو، انہوں نے کہا، میاں ابھی تم بچہ ہو، یہ سفر بہت برا اور مشکل ہے، مگر اس نو برس کی جان نے جو جفاکشی اور محنت کا مادہ ازل سے ساتھ لے کر پیدا

ہوا تھا۔ جواب دیا کچھ ڈر نہیں۔ میں کسی تکلیف سے نہیں گھبراؤں گا۔ مجھے اس ملک کے دیکھنے کا بہت شوق ہے۔

حضرت ابوطالب نے دیکھا کہ ان کے نہ ماں ہیں نہ باپ ہیں، لشکنی نہ کرنی چاہئے مجبوراً ساتھ لے لیا۔ اور ملک شام کو روانہ ہو گئے۔

یہ آنحضرت کا دوسرا سفر تھا، ایک دفعہ چھ برس کی عمر میں والدہ کے ساتھ مدینہ گئے تھے۔ اور اب نو برس کی عمر میں ملک شام کو چلے گئے۔

ذرا دیکھنا صبح کے نور کو ساندنی پر سوار شام کو صبح بنانے چلا ہے، اس پاس تجارتی اسباب کے اونٹ ہیں، بوڑھے چچا ہیں، ان کے نوکر جاگ رہے ہیں۔ بیچ میں یہ کھڑا لمبے لمبے بال کندھے پر ڈالے، مگر باندھے، تیرگمان اٹھائے، تلوار پتلے پر لٹکائے جھومتا چلا جاتا، راستہ کی دھوپ اس کو پریشان نہیں کرتی، خود پریشان ہوتی ہے، کیونکہ وہ اس کی پس دید میں چاہتی ہے کہ آگے جا کر روشن چہرہ دیکھے، مگر خدا کا بھیجا ہوا ابراہیم کا ٹکڑا اس کو دھکے دیدیتا ہے۔ اور اس کے اوپر ٹھنڈا سایہ کئے ہوئے چلتا ہے۔

نیچر و فطرت کی کتنی چیزوں کو اس محبوب خدا کے سفر نے بے چین کیا ہے، مگر دنیا میں تو یہی ہوا کرتا ہے جب بادشاہ یا شہزادے سفر کو نکلتے ہیں تو ماتحتوں کو راستہ کے انتظامات میں دن کا کھانا اور رات کی نیند حرام ہو جاتی ہے، آج اس وحدت کے شہزادے کی خاطر اگر اسباب مادی مصر و ثن ہیں تو کونسی نئی بات ہے، اگر ان کو کو نوکری دینی پڑ ہی ہے تو یہ ان کا فرض ہے نجب کا مقام نہیں۔

یہ قافلہ شام کے قریب بصری میں پہنچا یہ وہ مقام ہے، جو نبی آمنہ کو پیدائش آنحضرت کے وقت

بصری میں رک گئے

نور عیب سے نظر آیا تھا، تو بحیرانامی ایک عیسائی درویش کے پاس جا کر کھیرا۔ یہ عیسائی فقیر جس کو راہب کہتے ہیں، چرائی کتابوں کا بڑا عالم تھا، اور آخر زمانہ

کے پیغمبر کی نشانیاں اس کو ازبر یاد تھیں۔ یہ اور اس کی طرح بہت سے لوگ اس لگائے بیٹھے تھے کہ آخر زمانہ کا نبی عنقریب پیدا ہونے والا ہے۔ بحیرانے اس قافلہ کو دور سے دیکھا تو اس نے خیال کیا کہ ایک لڑکے پر ابر کا سایہ ہے۔ یہ قافلہ اور قریب آیا اور دم لینے کو ایک درخت کے نیچے اترتا تو اس درخت کی ٹہنیاں آنحضرت پر سایہ کرنے کو چاروں طرف سے جھک آئیں، بحیرانے یہ سیر بھی دیکھی اور جانا کہ ضرور اس میں کچھ بھید ہے۔

قافلہ اس کا ہمان ہوا۔ اس نے سب کو کھانا کھلایا، کھانے سے فارغ ہو کر سب لوگ آرام کرنے چلے، تو بحیرانے حضرت ابوطالب سے کہا، یہ لڑکا تمہارا کون ہے؟ حضرت ابوطالب نے کہا، میرا بیٹا ہے، بحیرانے کہا اس کا باپ تو زندہ نہ ہونا چاہئے ابوطالب بولے ہاں ہاں سچ کہتے ہو، اس کا باپ میرا بھائی تھا جو اس کے پیدا ہونے سے پہلے مر گیا۔ اور راہب کی بات سے ان کو بہت تعجب ہوا۔ اس کے بعد یہ سب تو آرام کرنے چلے گئے، اور راہب نے آنحضرت کو روک لیا اور پوچھا۔

کیوں صاحبزادے! تم کو کچھ خواب نظر آتے ہیں؟ آنحضرت نے فرمایا۔ ہاں، اور اپنے عجیب و غریب خواب بیان کئے، پھر اس راہب نے آپ کی پشت دیکھی اور مہر نبوت کا نشان دیکھ کر بولا بیشک تم ہی ہو، اور دیر تک طرح طرح کے سوال کرتا رہا۔

جب ابوطالب آرام کر کے آئے، تو راہب نے کہا، اب تم آگے نہ جاؤ، اپنا مال یہیں فروخت کر دو۔ کیونکہ ملک شام میں یہودی لوگ اس لڑکے کے بہت دشمن ہیں، انہوں نے اس کو میری طرح پہچان لیا تو اس کو تکلیف دیں گے، اور وہ ضرور پہچان لیں گے، کیونکہ اس کی علامتیں بالکل کھلی ہوئی اور صاف نظر آتی ہیں۔

اے ابوطالب! تیرا بھتیجا دنیا میں ایک عظیم الشان شخص ہوگا۔ ہماری کتابوں میں اس کی خبریں سب پیغمبروں نے دی ہیں، تو اس کی قدر اور حفاظت کر، اس کے

دشمن بہت ہیں۔

ابو طالب اور ان کے ساتھ والوں کو راہب کی باتوں سے بڑی حیرت ہوئی۔ چونکہ ان لوگوں کو اگلی کتابوں کا علم نہ تھا، اس واسطے ان پر راہب کی باتوں نے بڑا اثر کیا، اور وہ سب کے سب آنحضرت کو اپنے گناہوں سے دیکھنے لگے۔

حضرت ابو طالب نے راہب کا کہنا مان لیا، اور بصری میں اپنا مال فروخت کرنے کا بندوبست کرنے لگے۔

اتنے میں چند رومی سوار ادھر آئے۔ راہب نے پوچھا کس کی تلاش ہے؟ بولے بادشاہ کو کسی غیب داں نے خبر دی ہے کہ آج اس ملک کا تباہ کرنے والا پیغمبر یہاں آیا ہے، اس کی تلاش میں چاروں طرف لوگ گئے ہیں۔ ہم بھی اسی کی تلاش میں اس رُخ آئے ہیں۔

راہب نے کہا، دیوانو یہ تو سمجھو، کہ اگر وہ پیغمبر ہے، تو تم اس کا کیا پکار سکتے ہو اس کا تو خدا حافظ ہے۔

عیسائی سپاہی راہب کی بات سے قائل ہو گئے، اور جدھر سے آئے تھے ادھر چل دیئے۔

اب تو حضرت ابو طالب نے جلدی جلدی مال فروخت کرنا شروع کیا، اور مکہ کو فوراً واپس چلے آئے۔

آنحضرت کا بچپن ختم ہوا، جوانی کا زمانہ آیا، تو بچپن کی طرح جوانی بھی عام لوگوں سے نرالی تھی، او بائیں نوجوانوں کی کوئی بات آپ میں نہیں تھی، رات دن بکریاں چرانے میں مصروف رہتے تھے۔

آنحضرت نے خود فرمایا ہے کہ جوانی کے دنوں میں ہم بکریاں چرانے جا کر تھے ایک دن میں نے

جوانی کی ترنگ

اپنے ساتھی چرواہے سے کہا، بھائی آج رات کو ذرا تو میری بکریوں کی حفاظت کیجیو
میں شہر جاؤں گا اور دیکھوں گا کہ اس عمر میں لوجوان لوگ کیا کیا مزے اڑاتے ہیں۔
اور ممکن ہوا تو میں بھی اس کا لطف اٹھاؤں گا۔

چنانچہ شام کو سورج چھپنے کے بعد میں شہر میں آیا، وہاں ایک مکان میں کسی کی
شادی تھی اور ناچ گانا ہو رہا تھا، جی چاہا کہ چل کر دیکھوں، لیکن نیند بہت آرہی
تھی، میں نے کہا ٹھوڑی دیر نیند لے لوں، پھر چلوں گا، ایک پتھر پر سر رکھ کر سو رہا
اور ایسا سو یا کہ صبح کو جب سورج کی گرمی معلوم ہوئی تو آنکھ کھلی۔

اس دن تو خیر سو گیا تھا، دوسرے دن پھر ارادہ کر کے گیا، مگر نیند نے کچھ نہ
دیکھنے دیا اور پھر سو گیا۔ اس کے بعد کبھی میں نے اس کا خیال بھی نہ کیا۔ ہم ہر سیر
تاثرتے کو کہتے بھی تو میں کہہ دیتا تھا کہ بھائی میں تو نیند کا دکھیا ہوں، سو جاؤں گا۔

ان دنوں نوجوانوں کی عیش پرستیاں عام تھیں،
اور سب لوگ ان میں مبتلا تھے مگر آنحضرت کی

امین کا خطاب

نرالی پاکبازی اور سچائی کا یہ اثر ہوا کہ سب لوگ آپ کو امین کہہ کر پکارنے لگے
اور ہر جگہ آپ کی راست بیانی اور نیک چلنی کا چرچا ہونے لگا۔

اور یہ وہ خوبی تھی جس کا غیر مذہب کے لوگوں کو بھی آج تک اقرار ہے۔
اور وہ سب آنحضرت کے چال چلن کی پاکی پر تعجب کرتے ہیں۔

چنانچہ ایک نفعہ مجھ کو یعنی حسن نظامی کو مشہور انگریز عورت مسز انی بسنٹ نے آنحضرت
کی نسبت لکھا تھا کہ میں تو انکی اسی ایک بات سے انکو پیغمبرانتی ہوں کہ ان کا چال چلن جوانی
میں نہایت اچھا رہا اور خود ان کی بد چلن قوم نے ان کو امین کا خطاب دیا۔

اسی امین کے لقب اور نیک چلنی کے سبب خدا نے آپ کو
یہ رتبہ دیا کہ جوانی میں آپ نے عرب قوموں کے بڑے بڑے

پہلی سرداری

میلاد نامہ

بِسْمِ اللّٰهِ الرَّحْمٰنِ الرَّحِیْمِ

میلاد شریف کی

فضیلت اور احتیاط

ایک اللہ کے لاکھ لاکھ فضل و کرم کے
قربان جانتے کہ اُس نے ہم کو اپنے مقبول
رسول حضرت محمد مصطفیٰ صلی اللہ علیہ وآلہ
وسلم کے ذریعہ سے اپنی وحدت کا سچا ایمان

دیا۔ اور ایسے رسول کی اُمت بنایا جو سب رسولوں اور نبیوں سے افضل ہیں اور جن
پر خود وہ ایک اللہ اور اس کے فرشتے درود پڑھتے ہیں۔

جیسا ہمارا دین اسلام بچا، پورا، اور خدا کی نعمتوں کا خزانہ ہے، ویسے ہی
اس دین کے لانے والے پیغمبر بھی پکے، پورے، کامل اور پروردگار کی نعمتوں سے
بھر پور ہیں اور ان کو ہم سب مسلمانوں کے ساتھ جو انکی امت ہیں طبری محبت ہے۔

اگرچہ اب وہ خدا کے اچھے رسول جسم کی زندگی میں زمین پر موجود نہیں، مگر
ان کی باطنی اور روحانی زندگی اب بھی اس دنیا میں موجود ہے اور ہماری حالتوں
کی خبر خدا کی دی ہوئی قوت سے ان کو رہتی ہے۔

آٹھ دن کے اندر دو دفعہ امت کے نیک و بد حالات کی اطلاع فرشتے ان
کو دیتے ہیں، اور جب وہ اپنی اُمت کی نیکی دیکھتے ہیں، اچھے عمل ملاحظہ فرماتے

سرداروں کا فیصلہ کیا۔ آپ کی اس پہلی سرداری کا قصہ یہ ہے کہ اسی زمانہ میں عرب کی سب قوموں نے مل کر کعبہ کو نئے سرے سے بنایا تھا، جب تعمیر ختم ہو چکی تو حجر اسود دیوار میں لگانے پر جھگڑا پڑا، ہر فریق کا سردار کہتا تھا، یہ عزت میرے حصہ میں آنی چاہئے میں یہ آسمانی پتھر کعبہ میں لگاؤں گا۔ نوبت یہاں تک پہنچی کہ تلواریں کھینچ گئیں۔ اور کشت و خون ہونے کا سامان ہو گیا۔ اس وقت یہ صلاح ٹھہری کہ کل صبح کو جو شخص سب سے پہلے خانہ کعبہ میں آئے گا۔ اس کو یہ حق دیا جائیگا کہ ہمارا فیصلہ کرے۔ دوسرے دن سب سے پہلے آنحضرت کعبہ میں گئے۔ کیونکہ آپ ہمیشہ بہت سویرے بیدار ہوا کرتے تھے۔

لوگوں نے آپ کو دیکھا تو خوشی کے نعرے لگائے۔ اور کہا بھئی خوب ہوا، امین کے حصہ میں فیصلہ آیا۔ یہ بہت اچھی بات ہے وہ مہتمم رو رعایت کسی کی نہ کرے گا۔ آنحضرت نے ایک عجیب عقلمندی کی ترکیب نکالی، اور وہ یہ کہ اپنی چادر کو زمین پر بچھا دیا۔ اور اس پر حجر اسود رکھ دیا، اس کے بعد فرمایا کہ اب سب قوموں کے سردار اس چادر کے کونے پکڑ کر اٹھائیں، اس طرح سب شریک ہو جائیں گے اور کسی کو شکایت کا موقع نہ ہوگا کہ میں محروم رہ گیا۔ جب انہوں نے چادر اٹھالیا۔ تو آپ نے فرمایا کہ اب مجھ کو اجازت دو کہ تمہارا سب کا قائم مقام بن کر اس کو دیوار میں لگا دوں۔ سب نے خوشی سے اجازت دی۔ اور آپ نے یہ پتھر دیوار میں لگا دیا اور اس طرح ایک بڑی خونریزی ہوتے ہوئے ترک گئی۔

یہ آنحضرت کا پہلا فیصلہ اور پہلی سرداری تھی، جو سارے عرب کے سرداروں پر قائم ہوئی۔

کعبہ کی بزرگی اور حرمت و ادب کا عرب کفار کو بھی بڑا خیال رہتا تھا، وہ چاہتے تھے۔ کہ

ادب کعبہ کا حلف

خانہ خدا میں کوئی ظالم نہ رہے۔ اور جو مظلوم کعبہ میں آجائے اُس کی حمایت کی جائے اور اس کو پناہ ملے۔ کیونکہ حضرت ابراہیم علیہ السلام نے جب یہ خانہ خدا بنا یا تھا دعا کی تھی کہ الہی! اس گھر کو امن کا گھر بناؤ، اس واسطے آنحضرت سے بہت پہلے سردارانِ مکہ نے جمع ہو کر باہم قسمی کی تھی کہ کعبہ کے آدابِ امن کو بچائیں گے۔ ظالموں سے لڑیں گے، اور ان کو یہاں نہ رہنے دینگے اور مظلوموں کو پناہ دینگے۔ آنحضرت کے زمانہ میں جبکہ آپ جوان تھے، مگر پیغمبر نہ ہوئے تھے، قریش نے پھر اس حلف کی تجدید کا ارادہ کیا، اور ایک مکان میں جمع ہو کر سب نے قسمیں کھائیں اور ادبِ کعبہ کی حفاظت پر حلف اٹھائے۔ ان میں آنحضرت بھی شریک تھے۔ اور فرمایا کرتے تھے (اس وقت جب پیغمبر ہو گئے ہیں) کہ اگر آج کوئی شخص پھر اس حلف کو تازہ کرنا چاہے اور حرمتِ کعبہ کے واسطے حلف لے۔ تو میں سب سے پہلے حلف اٹھانے کو حاضر ہوں گا۔

ہندوستان میں ایک انجنِ خدامِ کعبہ بنی تھی، مگر خبر نہیں، اس کی بنیاد اسی حلف پر تھی یا کچھ اور مقصد تھا۔

اس حلف کی عربوں میں بڑی عزت اور قدر تھی، حضرت امام حسینؑ کو جب بنی امیہ نے زیادہ ستایا، تو انہوں نے دہکی دی تھی، کہ میں حلفِ الفضول (یہ قسمی کا عربی نام تھا) کے لئے لوگوں کو دعوت دے دوں گا۔ اور اس قول کے مشہور ہوتے ہی تمام افسرانِ قوم تلواروں پر ہاتھ رکھ کر جوش میں آگئے تھے اور کہتے تھے کہ اگر حسینؑ نے اس قدیمی حلف کے لئے پکارا تو ہم سب اس کی حمایت کے لئے کٹ میں گئے۔ اس نے اپنی امیہ ڈر کر دب گئے تھے، اور انہوں نے حضرت امام حسینؑ سے عارضی صلح کر لی تھی، کہ بلا کا واقعہ بعد میں ہوا ہے۔

لووہ دولہا بنے

جب آنحضرت کے لقب امینی اور راست بازی کی شہرت عام ہوئی، تو حضرت بی بی خدیجہؓ نے جو مکہ کی بہت دولت مند تاجرہ تھیں، آپ کو ملک شام میں اپنے غلام میسرہ کے ساتھ بطور ایجنٹ کے بھیجا جاہا، تاکہ آپ شام میں جا کر ان کا اسباب تجارت فروخت کر آئیں، آنحضرت نے اس کو قبول فرمایا۔

گو یاپیغمبری سے پہلے آپ نے بکریاں چراننا، تجارت اور ملازمت تینوں حصے دکھادیئے، تاکہ اُمت جانے کہ بکریاں چرانے، سوداگری اور نوکری عیب نہیں ہے۔

حضرت بی بی خدیجہؓ کا اسباب لے کر آپ شام تشریف لے گئے، میسرہ غلام آپ کے ہمراہ رہا۔ وہاں آپ نے بڑی دانائی اور لیاقت سے سوداگری کی، اور بہت اچھے نفع اور دیانت داری کے ساتھ سارا مال فروخت کر دیا۔

یہ آنحضرت کا تیسرا سفر تھا۔ جو پیغمبری سے پہلے ہوا۔ اس سفر کے راستے میں بھی ابر کا سایہ وغیرہ عجائبات پیش آئے، اور اب کے بھی شام کے ایک راہب نے میسرہ غلام سے کہا کہ یہ بڑے پیغمبر ہونے والے ہیں۔

جب سفر سے واپسی ہوئی تو میسرہ نے سارا قصہ حضرت بی بی خدیجہؓ سے بیان کیا، وہ ہنسی سے تھیں، اور ان کی دولت کے سبب بہت سے لوگ چاہتے تھے کہ حضرت خدیجہؓ ہم سے نکاح کر لیں، مگر انہوں نے کسی کو منظور نہ کیا۔ اور آنحضرت سے خود نکاح کا پیام دیا۔

نفیس دولہا کے پاس پیام لانے والی عورت کا نام بھی نفیسہ تھا، آنحضرت نے اس رشتہ کو حضرت ابوطالب اور اپنے دیگر بزرگوں کے سامنے پیش کیا۔ سب لوگ فوراً راضی ہو گئے، کیونکہ یہ بہت ہی شریف بی بی اور ہر اعتبار سے لائق تھیں۔

جب بات نچتہ ہو گئی تو میسرہ دولہا کی برات چڑھی، آنحضرت کی عمر ۲۵ سال کی

تھی، اور حضرت خدیجہؓ چالیس برس کی تھیں۔

برات میں نہ تاشا تھا، نہ نفیری تھی۔ ڈھول تھے، نہ نقارے تھے۔ سہرا تھا نہ بدھی تھی، آگے آگے گیسوؤں والے حبیب خدا تھے، پچھے پچھے آپ کے چچا ابو طالب اور قریش کے سب سردار تھے۔

نبی نونشاہ کا وہ وقت بھی دیکھنے کے قابل ہوگا، فرشتے آسمان پر درود پڑھتے ہونگے۔ خود خدا یا مُحَمَّدٌ صَلَّیْتَ عَلَیْكَ فرماتا ہوگا۔ پہاڑوں کی چوٹیاں اس سادی برات کی سیر دیکھ رہی ہونگی، کہ لو وہ ساری کائنات کا نائب خدا دوٹھا بنا جاتا ہے۔ پیغمبروں کی رو میں جنتی لباس پہنے جوق جوق ساتھ ہوں گی، کون کہہ سکتا ہے، کون سمجھ سکتا ہے۔ کیا کیا ہوگا۔

غرض برات پہنچی، نکاح ہوا، اور خدا کے محبوب کا خانہ معیشت آباد ہو گیا۔

آنحضرتؐ کی جتنی اولاد ہوئی، وہ سب حضرت خدیجہؓ سے ہوئی، کل آٹھ بچے ہوئے، چار لڑکیاں، چار لڑکے، لڑکوں کے نام یہ تھے، قاسم، عبداللہ، طاہرہ طیب، لڑکیوں کے نام، فاطمہ، زینب، کلثوم، رقیہ

ایک صاحبزادہ ابراہیم نامی اور ہوئے تھے، مگر وہ حضرت خدیجہؓ سے نہ تھے، دوسری بی بی سے تھے، جن سے حضرت خدیجہؓ کے انتقال کے بعد نکاح ہوا تھا، کیونکہ آنحضرتؐ نے حضرت بی بی خدیجہؓ کی زندگی میں دوسرا نکاح نہیں کیا۔

آنحضرتؐ نے ایسی عمدگی سے زندگی بسر کی کہ خدا ہر امتی کے گھر میں وہی میاں بیوی کا خلاص پیارا اور آپس کی محبت دے۔

اپ پہلا حصہ جس کا نام ذکر میلاد یا میلاد نامہ تھا، ختم ہوا، یہاں سے دوسرا حصہ شروع ہوتا ہے، جس کا نام رسول کی پتی ہے، یعنی پیغمبری ملنے کے بعد سے وفات تک جو واقعات پیش آئے انکا مختصر بیان ہو اور کچھ آپ کے اخلاق اور آپ کی اچھی عادتوں کا حال ہے۔

میلاد شریف کی محفل کرنے والوں کو چاہئے کہ فضول اور مہل بروایتوں اور غزل خوانی کے بدلے یہ رسولؐ بیتی ذکر میلاد کے بعد سنا کریں، کیونکہ یہی اصل چیز ہے جس سے آنحضرت صلی اللہ علیہ وسلم کی حقیقی شان معلوم ہوتی ہے۔ میلاد کا ذکر تو محض ثواب کے واسطے ہے اور اس میں جو آگے آتا ہے۔ ثواب بھی ہے۔ اور پڑھنے سننے والوں کا دینی و دنیاوی فائدہ بھی ہے۔ یعنی آخرت کا اجر بھی اس سے ملے گا اور دنیاوی سچی مسلمانی کا طریقہ بھی ہاتھ آئے گا۔

کچھ بہت بڑا قصہ نہیں، یہ ذکر تو ساری رات سنا جائے بلکہ ساری عمر سنا اور پڑھا جائے تو ایسا نذر لوگوں کی رو میں بس نہ کہیں۔ میں نے بہت مختصر کر کے ساری بڑی بڑی باتوں کو جو رسالت حاصل ہونے کے بعد آنحضرتؐ کو پیش آئیں لیکھا ہی ہیں خصوصاً آپ کے عملی حصہ کو زیادہ کھول کر بیان کیا ہے۔ تاکہ مسلمان عورتوں اور بچوں کو اور ان طالب علموں کو جو انگریزی اسکولوں میں پڑھنے کے سبب اپنے رسولؐ کی شان سے سنجیدہ فائدہ ہو، اور اپنے ہادی اور خدا تک پہنچا سکیں اور اللہ سے نعمت ہو جائیں اور ان کے اچھے کام اور عادتیں منکر و سیئہ کی کام اور خصلتیں اختیار کریں۔

دیکھو! اے میلاد شریف کی محفل میں شریک ہونے والے مرد اور عورتوں میں پھر دوبارہ تاکید کرتا ہوں کہ رسولؐ بیتی کو ضرور پڑھنا

دوبارہ تاکید

اس کو جو سہمے گا، دونوں جہان کی مرادیں پائیگا، خدا اس کو عیبے رزق دیکھے اور اولاد کو اولاد ملے گی۔ بیماریوں کو شفا ہوگی، اور ہر ایک شخص کے دلی مقاصد پورے ہونگے، کیونکہ یہ وہی بیان ہے جس پر ہماری دنیا اور عاقبت کی بھلائی کا آسرا لگا ہوا ہے۔

اب پڑھو درود:-

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِ سَيِّدِنَا
وَمَوْلَانَا مُحَمَّدٍ وَبَارِكْ وَسَلِّمْ

دوسرا حصہ میلاد نامہ

کا

رسولؐ کی

اول دن سے جس ذات میں عجیب و غریب باتیں دکھی جاتی تھیں آخر اس کے پورے ظہور کا وقت بھی آگیا، جب آنحضرتؐ کی عمر چالیس سال کی ہو گئی تو ایسے خواب نظر آنے لگے، گویا صبح کا جھٹ پٹا ہے، اور آپ ساری چیزوں کو اس طرح صاف صاف دیکھ رہے ہیں، جیسے ہاتھ میں دیکھا کرتے ہیں۔

اس زمانہ میں آنحضرتؐ تنہائی کو بہت پسند کرتے تھے یہاں تک کہ پاس کے حرانامی غار میں کئی کئی دن کا کھانا لیکر چلے جاتے تھے، اور وہاں چپ چاپ کیلے میں خدا کی یاد کرتے رہتے،

خود آنحضرتؐ نے فرمایا ہے کہ میں نے پیغمبری سے پہلے کسی بت کی پوجا نہیں کی، نہ کوئی ایسا کام کیا جو کافر کیا کرتے تھے خود بخود میرا جی ایک اللہ کو چاہتا تھا اور میں اس کی یاد کرنے غار میں جایا کرتا تھا۔

ایک دن حرا کے غار کے اندر میں چپ چاپ ایک اللہ کے دھیان میں بیٹھا ہوا تھا کہ کسی نے آواز دی، مجھ! تم خدا کے رسول ہو، میں نے حیران ہو کر نظر اٹھائی تو آسمان زمین کے بیچ میں ایک شخص کو دیکھا، جس نے کہا، میں جبریل فرشتہ ہوں، پھر وہ فرشتہ میرے پاس آیا، اور کہا پڑھ! میں نے کہا کیا پڑھوں؟ میں تو پڑھا ہوا نہیں ہوں۔ تب اس فرشتہ نے مجھے دبوچ کر تین مرتبہ خوب ہلایا اور کہا پڑھ! اقرأ باسم ربک

الَّذِي خَلَقَ ط میں نے اقرأ پڑھی تو وہ فرشتہ غائب ہو گیا۔ مجھے اس کے ہلانے اور اس عجیب بات کے دیکھنے سے بڑی دہشت ہوئی اور پینہ آ گیا۔ ہاتھ پاؤں میں عرثہ پڑ گیا۔ غار سے نکل کر میں اپنی بیوی خدیجہ کے پاس آیا اور کہا، مجھے کتل اڑھاؤ، مجھے کتل اڑھاؤ۔ اور سارا قصہ ان سے بیان کر کے کہا، مجھے تو اپنی جان کا خوف ہے مگر ان ہمت والی بی بی نے کہا، آپ گھبرائیے نہیں، آپ گھبرائیے نہیں، آپ سہلے سے محفوظ رہیں گے، کیونکہ آپ تو غریبوں مظلوموں کی مدد کرتے ہیں، بہانوں کو کھانا کھلاتے ہیں، جھوٹ کبھی نہیں بولتے، امانت دار ہیں۔ اور اپنے رشتہ داروں سے بھلائیاں کرتے ہیں۔ آپ کو کوئی غیبی آسیب نہیں ستا سکتا۔

پھر وہ مجھ کو اپنے چچا زاد بھائی ورقہ بن نوفل کے پاس لے گئیں۔ جو عیسائی مذہب کے تھے۔ اور توریت، انجیل کے عالم تھے، انہوں نے میرا سارا حال سن کر کہا۔ بشارت ہو، تم خدا کے رسول ہو، اور وہ فرشتہ جبریل ہے جو حضرت موسیٰ و حضرت عیسیٰ اور سب پیغمبروں کے پاس آیا کرتا تھا۔

اگر میں اس وقت تک زندہ رہا۔ جبکہ تمہاری قوم تم کو مکہ سے نکالے گی، تو میں تمہاری دل و جان سے مدد کروں گا۔

میں نے کہا کیا میری برادری مجھ کو گھرتے بھی نکالے گی؟ انہوں نے کہا، بیشک کوئی پیغمبر ایسا نہیں ہوا جس نے آپ کی طرح خدا کا پیام لوگوں سے کہا اور خلقت نے اس کو اذیت نہ دی ہو۔

اوپر راہوں کا حال پڑھا ہوگا، جنہوں نے آپ کو بچپن میں دیکھ کر پہچان لیا تھا۔ اور اب ورقہ بن نوفل نے بھی فوراً کہہ دیا کہ آپ رسول خدا

پرانی کتابوں میں
آپ کی بشارت

ہیں۔ اس کی وجہ یہ تھی کہ اگلے وقتوں کی سب مذہبی کتابوں میں آنحضرت کے رسول

ہونے کی خبریں لکھی ہوئی تھیں، اور سب پیغمبروں نے بتا دیا تھا کہ نبی آخر الزماں آئے
 والے ہیں جن کا علیہ یہ ہوگا، یہ کام ہونگے، انہی بشارتوں کو دیکھ کر جو منصف مزاج
 تھے، وہ آپ کو مان لیتے تھے، جو ضدی تھے وہ نفسانیت میں آن کر انکار کر دیتے
 تھے، اور آپ کو جھٹلاتے تھے، توریت و انجیل میں تو خیر سب جانتے ہیں کہ آنحضرت
 کا صاف ذکر موجود ہے۔ ہمارے ہندوستان میں جو ہندوؤں کے بڑے بڑے اوتار
 ہوئے ہیں، انہوں نے بھی آنحضرت کی خبر دی ہے۔

چنانچہ کلکی پوران میں جو ہندوؤں کی معتبر کتاب ہے جس میں کرشن جی کی
 طرف سے ان خبروں کا حال ہے، جو آخر زمانہ میں پیش آئیں گی، لکھا ہے کہ آخر زمانہ
 میں ایک اوتار پیدا ہوگا۔ اس کی پیدائش شمبل دیپ میں ہوگی شمبل دیپ سے ہمارے
 ملک کے ہندو سنجھل مراد آباد خیال کرتے ہیں کہ وہ اوتار وہاں پیدا ہوگا۔ مگر سنسکرت
 لغت کی کتابوں میں شمبل دیپ کے معنی ملک عرب کے ہیں۔ مشہور انگریز سنسکرت داں
 پروفیسر میکس مولر نے بھی یہی معنی شمبل دیپ کے لکھے ہیں یعنی انہوں نے شمبل دیپ
 کو عرب لکھا ہے۔

کلکی پوران میں آگے بڑھ کر لکھا ہے کہ اس اوتار کی ماں کا نام اُستی ہوگا۔
 اُستی کے معنی امانت دار کے ہیں۔ آنحضرت کی والدہ کا نام آمنہ تھا، جس کے معنی
 امانت دار کے ہوتے ہیں۔

پھر لکھا ہے کہ اوتار کے باپ کا نام وشنو داس ہوگا۔ وشنو کے معنی ہیں اللہ
 اور داس کے معنی ہیں غلام، سو آنحضرت کے والد کا نام عبد اللہ تھا۔ عبد اللہ کے معنی
 عربی میں اللہ کے غلام کے ہیں۔

پھر کلکی پوران میں لکھا ہے کہ یہ اوتار پہلے پہاڑ کے غار میں خدا کی بندگی کریگا۔
 وہاں خدا اس کو سبق دیگا پھر اس کو اپنے گھر والوں سے تکلیف ہوگی اور یہ مجبوراً ان سے

جد ہو کر شمالی پہاڑوں میں چلا جائے گا۔ اس اوتار کے چار بھائی ہوں گے جو اس کے دھرم دین کو سارے جہان میں پھیلائیں گے۔ اس اوتار کی ایک بیوی بڑی خوبصورت سرخ رنگت کی ہوگی۔

ان سب باتوں سے سمجھ میں آ گیا ہوگا، کہ پہاڑ کے اندر بندگی سے مراد غارِ حرا ہے اور خدا کا سبق یہی اقرار ہے جس کا حال میں نے ابھی لکھا ہے، اور شمالی پہاڑوں میں جانا ہجرت ہے جو مکہ سے مدینہ کو ہوئی، اور چار بھائی چاروں اصحاب ہیں۔ جنہوں نے دین اسلام کی اشاعت کی۔ اور لال رنگ کی خوبصورت بی بی حضرت عائشہ رضی اللہ عنہا ہیں۔

کلکی پوران میں اس کے علاوہ بہت مفصل اور پورا بیان ہے۔ میں طوالت کے سبب فقط اتنا ہی لکھتا ہوں، آخر میں سری کرشن جی نے فرمایا ہے:-

”اے لوگو! جب اس اوتار کا ظہور ہو، تو تم اس کے قدموں میں اپنے سر

رکھ دینا، کیونکہ نجات اور ہدایت اسی کے پاس سے ملیگی۔“

انہی بشارتوں اور پیغمبروں کی خبروں اور آنحضرت کی پیدائش کے بعد عجیب و غریب باتوں کے پیش آنے کی نسبت ایک نظم مولوی محمد اسماعیل صاحب میرٹھی کی یہاں نقل کرتا ہوں۔

اور ابن مریم کی جو بشارت	خلیل حق کی جو تھی اشارت
سمجھ گئے صاحب بصارت	ظہور احمد سے تھی عبارت
گھٹے کی فارس کی اب حرات	کہ اب گری کفر کی عمارت
لٹے گی اب مصر کی عمارت	مٹے گی روما کی اب شرارت
بڑھے گا تقویٰ بھی اور طہارت	خزانہ ہر قل کا ہوگا غارت

صلوٰۃ اس پر سلام اس پر

اور اس کی سب آں با صفا پر

وہ علم و حکمت سکھانے والا
 کلام حق کا سنانے والا
 وہ رسم بد کا چھڑانے والا
 وہ بت پرستی اٹھانے والا
 وہ عیبوں کا بچانے والا
 وہ عیبوں کا بچانے والا
 وہ بیت اقصیٰ کا جانے والا
 وہ بیت اقصیٰ کا جانے والا

صلوٰۃ اس پر سلام اس پر

اور اس کی سب آل با صفا پر

نبی امی لقب ہے اس کا
 نہ کچھ کسی سے پڑھا نہ لکھا
 نہ اس کے سر پر پد کا سلایا
 کہ اس پہ روح الامین آیا
 وہ بحر اعظم تھا علم حق کا
 اسے تھا کنوٹ رمز اولے
 نب میں خورشید ہاشمی تھا
 وہ ان پڑھوں میں ہوا تھا پیدا
 نہ اس کو استاد نے پڑھایا
 کلام ربی اسے سکھایا
 نہ تھا وہ محتاج علم اشیا
 اسے تھا معلوم سب اُخرے

صلوٰۃ اس پر سلام اس پر

اور اس کے سب آل با صفا پر

اور اس کے اصحاب با صفا پر اور اس کے اجاب القیام پر

اللَّهُمَّ صَلِّ عَلَى مُحَمَّدٍ وَعَلَى آلِهِ وَاصْحَابِهِ وَوَالِدِيَّ أُمَّتِهِ أَجْمَعِينَ ۝

اس پر سب کا اتفاق ہے کہ آنحضرت پر سب سے پہلے آپ کی بیوی حضرت خدیجہ ایمان لائیں، گویا

سب سے پہلا مسلمان

پہلی مسلمان ایک عورت ہوئیں، اور دین اسلام پیغمبر خدا کے گھر میں سب سے پہلے

ہیں تو خوش ہوتے ہیں اور ہمارے حق میں دعائے خیر کرتے ہیں اور جب ہمارے گناہوں کی خبر ان کو دی جاتی ہے تو بہت رنجیدہ ہوتے ہیں اور ان کے دل کو بہت تکلیف ہوتی ہے، کیونکہ وہ اپنی امت کی بھلائی کے عاشق زار ہیں، وہ گوارا نہیں کر سکتے کہ ان کی امت بُرے کام کر کے دوزخ میں جائے اور قیامت کے دن کالے منہ ہو کر اٹھے۔

پس جب ہمارے رسولؐ کو ہمارا ایسا خیال ہو تو ہم کو بھی چاہئے، کہ اپنے محبت کرنے والے پیغمبر خدا کو ہمیشہ یاد رکھیں، اور ہو سکے تو آٹھویں دن ورنہ ایک مہینہ یا ایک سال میں تو ضرور ان کا ذکر خیر کیا کریں، ان کی اچھی باتیں سنیں، ان سے جی لگائیں اور جہاں تک ہو سکے ان کی پیروی کریں، جن باتوں کا انہوں نے حکم دیا ہے ان کو مانیں، جن سے منع کیا ہے ان کو نہ کریں۔

میلاد شریف کی مجلسیں اصل میں اسی ذکر خیر کے لئے ہیں، تاکہ مسلمانوں کے چھوٹے بڑوں، عورت، مرد میں اپنے ہادی رسولؐ کی یاد قائم رہے۔

میلاد شریف کی مجلسیں ساری دنیا میں ہوتی ہیں، ہر قوم اور ہر فرقہ اور ہر شخص اپنی اپنی بساط کے موافق ایسی بزم کرتا ہے جس میں آنحضرتؐ کا ذکر خیر ہو۔

اگرچہ آج کل کچھ لوگ میلاد کے مخالف بھی پیدا ہو گئے ہیں۔ جن کو وہابی کہا جاتا ہے، مگر یہ مخالف ذکر رسولؐ کو منع نہیں کرتے۔ یہ ان باتوں کو ٹکتے ہیں۔ جو بعض لوگوں نے میلاد کی مجلسوں میں خلاف شرع اور خلاف حکم اسلام شامل کر دی ہیں۔

اکثر جگہ میلاد کی مجلس برادری کی رسم بن گئی ہے، کسی کے پاس پیسہ نہ ہو تو وہ سودی قرض لیکر میلاد پڑھواتا ہے اور اپنی منود و ناموری کے لئے فضول روشنی اور کھانے دانے اور مٹھائی وغیرہ میں بے انتہا خرچ کرتا ہے ایسی مجلس

قبول کیا گیا، ان کے بعد آنحضرت کے چچا زاد بھائی، حضرت علی رضی اللہ عنہ ایمان لائے اور پھر حضرت ابو بکر صدیق رضی اللہ عنہ مسلمان ہوئے۔

آنحضرت پر پہلی وحی دو شنبہ کے دن یعنی پیر کو نازل ہوئی تھی، اس کے بعد کچھ دن تک نہ آئی، تو آنحضرت کو برا غم ہوا، یہاں تک کہ آپ نے خود کشتی کرنے کا ارادہ کیا، بس وقت پھر جبریل آئے اور آپ کو وضو کرنا سکھا یا اور نماز کی تعلیم کی، پہلے آنحضرت نے خود وضو کر کے نماز پڑھی اور پھر اپنی بیوی حضرت خدیجہ سے نماز پڑھوائی۔

گو یا اسلام میں جو چیز سب سے پہلے فرض ہوئی وہ نماز ہے، ایک شخص کا بیان ہے کہ میں اسی زمانہ میں جب آنحضرت نئے نئے پیغمبر ہوئے ہیں مکہ آیا تھا، ایک دن کعبہ کے سامنے بیٹھا حضرت عباسؓ سے باتیں کر رہا تھا کہ اتنے میں دیکھا، ایک شخص نے کعبہ کے پاس آکر عجیب قسم کی عبادت کی، جو پہلے میں نے کسی عرب کو کرتے نہ دیکھی تھی، اس کے بعد ایک عورت آئیں اور انہوں نے بھی ویسی ہی عبادت کی، پھر ایک نوجوان لڑکا آیا اور وہ بھی عبادت کرنے لگا۔ تو میں نے عباس سے پوچھا، یہ کون لوگ ہیں اور کیا کر رہے ہیں؟ انہوں نے کہا یہ میرے بھائی عبداللہ کا لڑکا محمد ہے، عورت اس کی بیوی خدیجہ ہے، اور لڑکا میرے بھائی ابوطالب کا فرزند علیؓ ہے، یہ ان لوگوں کی نماز ہے، محمد کہتے ہیں، کہ ان کو خدا نے رسول بنا کر ساری دنیا کے لئے بھیجا ہے۔ اور بادشاہ روم، قیصر، اور بادشاہ ایران کسرے کے سب خزانے ان کو ملیں گے۔ ابھی تک ان پر صرف ان کی بیوی اور یہ بھائی ایمان لائے ہیں، اور یہ ڈھائی آدمی نماز پڑھنے آیا کرتے ہیں۔

اس روایت میں حضرت ابو بکر صدیق رضی اللہ عنہ کا ذکر یوں نہیں آیا کہ وہ الگ گھر میں رہتے تھے، اور اس وقت آنحضرت کے ساتھ نماز میں شریک نہ تھے اور شاہد حضرت عباسؓ کو ان کے مسلمان ہونے کی خبر نہ ہوگی، جو انہوں نے صرف تین کو مسلمان کہا۔

ور نہ حضرت ابو بکرؓ اس وقت مسلمان ہو چکے تھے، خدا کی شان ہے، جس دین کی ابتداء ایسی کمزور تھی، ایک دن ایسا آیا کہ وہ دین سارے جہان میں پھیل گیا۔ اور کروڑوں لوگوں نے آدمیوں نے کعبہ کے رُخ خدا کو سجدہ کیا، اور نمازیں پڑھیں۔

ہر شخص جگ بیٹی اور آپ بیٹی سنتا اور سناتا ہے، مگر رسولؐ بیٹی کے بیان میں عجب مزا ہے۔ ذرا سننا یہاں وہ قصہ شروع ہوتا ہے جس کو رسولؐ بیٹی کہنا چاہتے۔

جب تک آنحضرتؐ خود نماز پڑھتے رہے اور یونہی معمولی طور سے لوگوں کو اپنے دین میں بلاتے رہے، کسی نے کچھ نہ کہا، مگر جب آپ کو خدا نے حکم بھیجا کہ پہلے اپنے خاندان والوں کو نصیحت کرو اور شرک سے بچاؤ، تو آپ نے اپنے کنبہ کے سب چھوٹے بڑوں کو دعوت دی اور اپنی پیغمبری کا پیام ان سے کہا، اور خدا کے عذاب سے ڈرایا مگر آپ کے چچا ابو لہب بڑے شریر اور سنگدل تھے، انہوں نے آپ کو برا بھلا کہا اور ساری برادری کو بہکا کر اور اٹھا کر لے گئے۔ کسی نے آپ کی بات نہ مانی۔ اس پر خدا نے سورہ تبت نازل کی جس میں ابو لہب پر لعنت و پھٹکار کی گئی ہے۔

اسی زمانہ میں آپ کو معراج ہوئی، یعنی آپ خدا کی قدرت اور طاقت سے ایک ہی رات میں مکہ سے بیت المقدس گئے

معراج

اور وہاں سے آسمان پر فرشتے ان کو لے گئے، جہاں انہوں نے دوزخ جنت کی سیر کی، اور سب پیغمبروں کی ارواح سے ملاقات ہوئی، اور اللہ تعالیٰ کی نزدیکی خاص بھی حاصل ہوئی، وہیں آپ کو رات دن میں پانچ نمازیں پڑھنے کا اور امت کو پڑھوانے کا حکم ملا۔ صبح کو آپ کعبہ کے سامنے مغوم اور فکر مند بیٹھے تھے کہ اگر معراج کا واقعہ لوگوں سے کہتا ہوں تو خلقت مذاق اڑائے گی، نہیں کہتا تو خدا کا حکم کیوں کر پہنچے گا۔

آپ اسی فکر میں تھے کہ مشہور شریر کافر ابو جہل ادھر سے گزرا اور اس نے مسخرہ پن سے کہا

کہو محمد! آج رات کو بھی کچھ خدا کا حکم ملا، اور نئی بات دیکھی؟
 آپ نے فرمایا، ہاں، اور معراج کا قصہ بیان کیا، اس پر ابو جہل نے تہقیر لگایا
 اور کہا۔ ایک ہی رات میں تم بیت المقدس گئے، ساتوں آسمانوں کی سیر بھی کی،
 دوزخ جنت بھی دیکھی اور پھر اُٹے بھی آگئے؟

آپ نے فرمایا، ہاں ایسا ہی ہوا، تو اس نے آپ کا مذاق اڑانے کو آوازیں
 دینی شروع کیں، کہ لوگو! دوڑو، جلدی آؤ، محمد کی ایک عجیب بات سنو، جو تم نے
 پہلے کبھی نہ سنی ہوگی۔ کیوں نہ ہو بنی ہاشم میں ایسے ہی سچے ہوتے ہیں۔

خلقت جمع ہو گئی۔ جس نے سنا، آپ پر آوازہ کنسی کی، اور جھوٹ سمجھا، یہاں تک
 کہ جو لوگ ادھ کچرے مسلمان بھی ہو گئے تھے، معراج کا حال سُکر وہ بھی آپ سے پھر گئے
 اور کہا عجیب عقل کے خلات باتیں ہیں۔

اسی اثناء میں ابو جہل حضرت ابو بکر رضی اللہ عنہ کے پاس دوڑا ہوا گیا، اور کہا گھر میں بیٹھے
 ہوئے کیا کر رہے ہو، چلو اپنے یا محمد کی نئی بات سنو، وہ ایک رات میں سب آسمانوں
 کی سیر کر آئے۔

حضرت ابو بکرؓ نے، اگر وہ اس سے بھی زیادہ خلات قیاس اور خلات عقل کوئی
 بات کہیں گے تو میں اس کو بھی مان لوں گا، وہ سچے ہیں اور ضرور آسمانوں پر گئے ہوں گے۔
 کافروں نے مل کر ان پر بھی پھتیاں اڑائیں، مگر آنحضرتؐ نے ان کی تصدیق کی خبر
 سنی تو صدیق رضی اللہ عنہ کا خطاب دیا۔ اسی دن سے ان کے نام کے ساتھ لفظ صدیق
 شامل ہو گیا۔ جو آج تک قائم ہے۔ خدا ان صدیق سے راضی ہو، اور اپنی رحمت
 ان پر نازل فرمائے۔

بنی ہاشم اور ابو طالب کی درجہ

جب آنحضرتؐ نے کھلم کھلا بتوں کو پورا
 کہنا شروع کیا، تو کفار جمع ہو کر حضرت

ابو طالب کے پاس آئے، اور کہا۔ اپنے بیٹے کو منع کرو، ورنہ اچھا نہ ہوگا۔ ابو طالب نے ان سے نرمی کی بات چیت کر کے مال دیا۔

ایک دن آنحضرتؐ نے پھر گنہہ والوں کو بلا کر کھانا کھلایا اور کہا میں تم سے بہت اچھی بات کہتا ہوں، اس کو مان لو۔ تمہارا اس میں بڑا نفع ہے، کون ہے جو تم میں میرا نائب اور وزیر بننا چاہتا ہے؟ اس پر حضرت علیؑ نے کہا، میں آپ کا وزیر نہیں ہوں گا۔ آپ نے حضرت علیؑ کے گلے میں ہاتھیں ڈالیں اور فرمایا تو میرا وزیر ہے۔

یہ دیکھ کر سب لوگوں نے ہنسنے لگایا، اور ابو طالب سے کہا، اپنے بیٹے علیؑ کی وزارت مبارک ہو، دیکھو اب اس کا حکم مانا کرو، اور سب ہنستے ہوئے اٹھ کر چلے گئے۔

کچھ مدت کے بعد کافر پھر جمع ہو کر حضرت ابو طالب کے پاس آئے اور ان سے کہا، تمہاری حمایت کے سبب اب تک ہم خاموش ہو جاتے تھے، مگر اب ہم سے اپنے بتوں کی مذمت نہیں سنی جاتی، یا تو محمدؐ کو روکو، ورنہ تم جانو، جو کچھ ہم سے ہو سکے گا کریں گے۔

پہلی دفعہ ابو طالب نے آنحضرتؐ سے کہہ دیا تھا کہ بیٹا تم اپنے کام سے کام رکھو، کسی بات کا فکر نہ کرو۔ میں سب دشمنوں سے بھگت لوں گا۔ مگر آج انہوں نے آنحضرتؐ کو بلا کر اس طرح نصیحت کی کہ آپ نے سمجھا کہ چچا اپنے قول سے پھر گئے۔ اس واسطے آنحضرتؐ کو بے اختیار رونا آگیا۔ اور آپ نے فرمایا۔ چچا جان! اگر میرے ایک ہاتھ پر سورج اور دوسرے پر چاند رکھ دیا جائے، تب بھی میں اپنی بات سے نہ پھرونگا، آپ مجھ کو چھوڑتے ہیں، چھوڑ دیجئے، میرا وارث خدا ہے، یہ کہہ کر روتے ہوئے چچا کے پاس سے اٹھ کر چلنے لگے۔ تو حضرت ابو طالب نے روکا اور کہا:-

اچھا میاں جاؤ! کسی بات کا اندیشہ نہ کرو، جب تک تمہارے چچا کا دم میں دم ہے تم کو کوئی شخص آنکھ اٹھا کر نہ دیکھ سکے گا۔ سب کو بکنے دو اور جو حکم تم کو خدا نے دیا ہے

اس کو نڈر ہو کر لوگوں سے کہو۔

جب حضرت ابو طالب چکے ہوئے تو تمام بنی ہاشم نے سوائے ابو الہب کے کہا کہ گو ہم مسلمان نہیں ہوئے ہیں، اور محمد پر ایمان نہیں لائے، مگر ہم سب اس کا ساتھ دیں گے، اور اس کے دشمنوں کو اپنی تلواروں سے روکیں گے۔

حضرت ابو طالب بنی ہاشم کی اس بات سے بہت خوش ہوئے اور آنحضرتؐ کو ان کی یہ مستعدی اور حق کی حمایت معلوم ہوئی تو آپ نے بھی بنی ہاشم کے فضائل بیان کئے اور ان کی تعریف کی۔

حضرت ابو طالب اور بنی ہاشم کی حمایت کے سبب آنحضرتؐ کی بہت بندھ گئی۔ اور آپ نے زور شور سے وعظ و نصیحت کا کام شروع کر دیا۔

ایک دن آپ کعبہ کا طواف کر رہے تھے کہ کفار نے آپ کا مذاق اڑانا شروع کیا آپ نے صبر فرمایا، جب تیسرا چکر کعبہ کے طواف کا آپ لگا چکے اور کفار برابر بیہودہ باتیں بکتے رہے، تو آپ کو جوش آگیا، اور ہاشمی حرارت میں آ کر آپ نے ایک دفعہ ہی ان کی طرف رخ کیا، اور فرمایا، کیا بکتے ہو۔ میں تم میں سے ایک ایک کو فوج کروا لوں گا۔ آپ کا یہ فرمانا تھا کہ وہ سب کے سب دم بخود ہو گئے، اور اکیلے آدمی کی اتنے بڑے گروہ پر ایسی ہیبت چھائی کہ خوشامد اور عاجزی کرنے لگے، اور کہا جانے دیجئے۔ ہم سے غلطی ہوئی۔

جو بچارے مسلمان ہو گئے تھے، ان پر روزانہ ظلم و ستم کئے جاتے تھے، مگر وہ بات کے

غریب مسلمانوں پر ستم

پورے حق سے نہ پھرتے تھے۔ ان میں حضرت بلالؓ، حضرت صہیبؓ وغیرہ وغیرہ چند لوگوں پر تو از حد ستم توڑے جاتے تھے،

حضرت بلالؓ ایک کافر کے غلام تھے، وہ ان کو جلتی زمین پر باندھ کر ڈالتا

اور کوڑے مار مار کر کہتا، اسلام سے ہاتھ اٹھا، اور محمدؐ کو گالیاں دے، مگر یہ اللہ واحد اللہ واحد، ایک اللہ، ایک اللہ کے نعرے مارے جاتے، اور مار کھانے کی ذرا پرواہ نہ کرتے، ان کی طرح اور کئی غلام لوندیاں مسلمان ہو گئی تھیں۔ اور ان پہ بھی حضرت بلالؓ کی طرح ظلم ہوتے تھے، آخر حضرت ابو بکر صدیقؓ نے ان سب نو مسلم لوندی غلاموں کو منہ مانگی قیمت دے کر خرید لیا، اور پھر آزاد کر دیا، اور اس طرح ان کی جان عذاب کفار سے چھٹی۔

بہت سے مسلمان آنحضرت کے حکم سے نجاشی بادشاہ ملک حبش کے پاس چلے گئے تھے، کیونکہ وہ مسلمان ہو گیا تھا، اور مسلمانوں کو پناہ دیتا تھا۔

انہی سختی کے دنوں میں ایک دن آنحضرتؐ کعبہ کے پاس بیٹھے، اللہ اللہ کر رہے

حضرت حمزہؓ کا اسلام

تھے، کہ ابو جہل آیا، اور اس نے خواہ مخواہ آپ کو مغلطات گالیاں دیں، اور مذاق اڑایا، آنحضرتؐ آسمان کو دیکھ کر اور آنکھوں میں آنسو بھر کر چپ ہو گئے، اور صبر کر کے گھر تشریف لے آئے، اس وقت بنی ہاشم کی ایک لوندی اپنے دروازہ پر کھڑی تھیں، انہوں نے یہ سب کیفیت دیکھی۔

حضرت حمزہؓ آنحضرت کے سگے چچا شکار کو گئے ہوئے تھے، ان کی قوم میں بڑی عزت تھی، کیونکہ وہ نہایت بہادر اور عقلمند آدمی تھے، جب وہ شکار سے تیرکمان لئے ہوئے واپس آئے تو لوندی نے ان سے کہا کہ آج ناحق ابو جہل نے تمہارے مہینے مچھڑ کو گالیاں دیں، اور آنحضرتؐ روتے ہوئے خاموش گھر چلے گئے۔ حضرت حمزہؓ کو یہ خبر سن کر بڑا غصہ آیا، اور اسی وقت کمان لیکر کعبہ میں آئے جہاں ابو جہل بیٹھا تھا۔

اور اس سے کہا: کیوں بے ادب! تیری شرارت حد سے بڑھتی جاتی ہے، تو نے

سمجھ لیا ہے کہ نبی ہاشم مر گئے ہیں، اور ان میں کچھ طاقت نہیں رہی، جو تو محمد کو بے گناہ گایاں دیتا ہے، یاد رکھو ہم محمد کے حمایتی ابھی زندہ ہیں۔ اور تجھ جیسے سب دشمنوں کو کھل ڈالنے کی ہم میں طاقت موجود ہے، یہ کہہ کر کمان اس زور سے اس کے سر پر پاری کہ اس کا سر پھٹ گیا، یہ دیکھ کر اس کی برادری والے حضرت حمزہ پر تلواریں لیکر لپکے، مگر ابو جہل نے ان کو منع کیا، اور کہا کچھ نہ کہو، بیشک غلطی میری تھی، اور میں نے واقعی محمد کو گایاں دی تھیں۔

پھر حمزہ نے کہا، لو سنو میں مسلمان ہوتا ہوں، اور اسی وقت کلمہ پڑھ لیا، ابو جہل کو اپنے زخم کا اتنا صدمہ نہ ہوا تھا، جتنا حمزہ کے اسلام لانے سے ہوا، کیونکہ حضرت حمزہ کے مسلمان ہوتے ہی اسلام میں ایک جان پڑ گئی، اور مسلمانوں کی کمرس مضبوط ہو گئیں۔

اب تک کفار کے سامنے کوئی شخص پکار کر قرآن شریف نہیں پڑھ سکتا تھا، ایک دن صلح ہوئی کہ کوئی مسلمان جا کر کفار کے آگے قرآن آواز سے پڑھے، حضرت ابن مسعود نے کہا میں جاتا ہوں، میں پڑھوں گا، لوگوں نے کہا نہیں ایسا آدمی جانا مناسب ہے جس کے خاندان والے بہت سے ہوں تاکہ اگر کافر حملہ کریں تو اس کی برادری والے بچالیں۔

ابن مسعود نے کہا کچھ ڈر نہیں، میرا خدا مجھ کو بچائے گا۔ اس کے راستہ میں مار کھانی ٹہرے ثواب کا کام ہے۔ یہ کہہ کر وہ کعبہ کے سامنے آئے، جہاں کفار جمع تھے، اور سورہ الرحمن بلند آواز سے پڑھنی شروع کی، کافروں نے اٹھ کر ان کو خوب مارا مگر یہ مار کھلتے رہے اور پڑھتے رہے، پڑھتا نہ چھوڑا، یہاں تک کہ غش کھا کر گر پڑے۔

مسلمان دوڑے ہوئے آئے، اور ان کو اٹھا کر آنحضرت کے پاس لگئے آپ نے فرمایا مجھے یہی اندیشہ تھا، ابن مسعود نے کہا، جی نہیں، کچھ فکر نہیں ہے۔ میں کل پھر جا کر ان کو قرآن سناؤں گا۔

کفار میں سب سے زیادہ منہ زور اور آنحضرت کے دشمن ابو جہل اور حضرت عمرؓ تھے،

حضرت عمر کا مسلمان ہونا

آنحضرت نے ایک روز دعا کی کہ الہی! ان دونوں میں سے ایک کو مجھے دیدے، اور مسلمان کر دے، آپ کی دعا قبول ہوئی، اور حضرت عمرؓ مسلمان ہو گئے۔

ان کی بہن پہلے مسلمان ہو گئی تھیں، یہ ان کو سزا دینے گھر گئے تھے، وہاں ان کو قرآن سنا یا گیا، تو ان کی آنکھوں میں آنسو آ گئے، اور تلوار گلے میں ڈال کر آنحضرت کے پاس حاضر ہوئے، مسلمانوں نے حضرت عمرؓ کو تلوار لئے ہوئے آتے دیکھا تو دروازہ بند کر لیا، آنحضرت نے فرمایا کھول دو، اس کو اندر آنے دو۔ اور جب حضرت عمرؓ اندر داخل ہوئے تو آنحضرت نے ان کو پکڑ کر ہلایا، اور فرمایا کس ارادہ سے آیا ہے؟ اور کب تک خدا و رسول سے ٹرتا رہے گا۔

حضرت عمرؓ نے عرض کی، حضور مسلمان ہونے آیا ہوں، یہ کہہ کر کلمہ پڑھ لیا۔ مسلمانوں نے اور آنحضرت نے زور سے بکسیر کہی، اور بڑی خوشی منائی۔

اس وقت تک مسلمان چھپرے نماز پڑھتے تھے، حضرت عمرؓ مسلمان ہونے تو عرض کی چلے کلمہ گھڑا نماز پڑھے، میں ہر دشمن کو دیکھ لوں گا، چنانچہ حضرت عمرؓ تلوار لیکر آ گئے ہوئے، اور آنحضرت مسلمانوں کو لیکر پیچھے پیچھے چلے، حضرت عمرؓ کہتے جاتے تھے، سنو، عمرؓ مسلمان ہو گیا ہے اور نماز پڑھنے جاتا ہے جس کو اپنی بیوی کو بیوہ اور بچوں کو یتیم بنانا ہو، سامنے آئے، اور مجھے روکے، کافر حضرت عمرؓ کو دیکھ کر کتر کتر کر چلے گئے اور اس دن خوب دھوم دھام سے علانیہ نماز اذان ہوئی،

تم نے سنا ہوگا، بائیکاٹ انگریزی زبان
میں کسی چیز کے چھوڑ دینے کے عہد

مسلمانوں کا بائیکاٹ

کو کہتے ہیں، جیسے ایک زمانہ میں ہندوستانیوں نے عہد کیا تھا کہ اپنے دیس کی بنی ہوئی چیزیں خرید کریں گے، پر اے ملکوں کی چیزوں کو بائیکاٹ کر نیگی یعنی ان کو نہ خریدیں گے۔

اسی طرح مکہ کے کفار نے دیکھا کہ حضرت حمزہؓ اور حضرت عمرؓ جیسے بڑے لیگ مسلمان ہو گئے، اور اب دن بدن اسلام بڑھتا جاتا ہے، اور ہم کچھ بندوبست نہیں کر سکتے، تو انہوں نے آپس میں صلاح کر کے عہد کیا کہ مسلمانوں اور بنی ہاشم کو جہتوں نے چھڑکی مدد پر کمر باندھی ہے، بائیکاٹ کر دو، نہ ان لوگوں سے کوئی شادی بیاہ کرے نہ ان کی شادی غمی میں شریک ہو، نہ ان سے میل جول رکھتے، نہ ان کے ہاتھ کھانے پینے یا برتنے کی کوئی چیز فروخت کی جائے۔

جیسے ہمارے ہاں دیہات میں برادری سے خارج کر دیتے ہیں اور حقہ پانی بند کر دیا جاتا ہے، وہی حال وہاں ہوا، بلکہ یہ زیادتی تھی کہ کھانے پینے برتنے کی چیزیں بھی بند کر دی گئی تھیں۔

آنحضرتؐ اور مسلمان تو خیر ان کے خیال میں تصور وار تھے، مگر چارے بنی ہاشم پر بھی نزلہ گرا، حالانکہ وہ اس وقت تک مسلمان نہ ہوئے تھے، حضرت ابوطالب بھی زندہ تھے، ان کو اس بائیکاٹ کا مطلق فکر نہ ہوا، اپنے خاندان اور مسلمانوں کو ایک جگہ جمع کر کے رہنے لگے۔

حد ہے، لگاتار تین برس یہ بائیکاٹ رہا مسلمانوں اور بنی ہاشم کو نعلہ نہ ملتا تھا، نہ کپڑا میسر آتا تھا، نہ کوئی اور چیز دستیاب ہوتی تھی، مسلمان دور دور کی آبادیوں سے جا کر سامان لاتے تھے، اور ایسا بھی ہوتا تھا، کہ کفار میں بعض لوگ جو دل میں آنحضرتؐ سے محبت رکھتے تھے، مگر ڈر کے مارے ظاہر نہ کر سکتے تھے، وہ چپکے سے اونٹ پر کھانا اور کپڑا لاد کر مسلمانوں کی بستی کی طرف اونٹ کو اکیلا ہاتھ دیتے تھے، اونٹ بستی میں آجاتا اور مسلمان اس پر سے کھانا کپڑا اتار لیتے، تاہم یہ تین برس بڑی سختی اور مصیبت کے گزرے۔

آخر کافروں میں پھوٹ پڑی، اور جو لوگ دل میں بنی ہاشم اور آنحضرتؐ سے

محبت رکھتے تھے، انہوں نے پوشیدہ جمع ہو کر صلاح کی کہ اس عہد کو توڑ دینا چاہئے، جن دنوں انہوں نے مشورہ کیا، انہی دنوں میں آنحضرت صلعم کو وحی کے ذریعہ معلوم ہوا کہ بائیکاٹ کا عہد نامہ جو کعبہ کے دروازے پر لٹکا ہوا ہے، اس کو اندر سے دیمک کھا گئی، اور اب اس میں ایک حرف بھی باقی نہیں رہا، فقط اللہ کا نام بچا ہے، کیونکہ کفار بھی اپنے کاغذات میں پہلے اللہ کا نام لکھا کرتے تھے۔

حضرت ابوطالب نے اس وحی کا حال سنا تو آپ قریش یعنی کفار کے پاس آئے، اور ان سے کہا، میرے بھتیجے محمدؐ کو خدائے یہ خبر دی ہے کہ عہد نامہ کے حروف کو دیمک کھا گئی صرف خدا کا نام اس نے چھوڑا ہے۔

ابنذا اس عہد نامہ کو تار کر دیکھو، اگر واقعی اس کو دیمک نے چاٹ لیا ہے اور خدا کا نام باقی ہے، تو ثابت ہوگا کہ محمدؐ سچا ہے، اور تم ظالم اور مجھوٹے ہو، جو سچے پر یہ تم توڑ رکھا ہے، اور اگر عہد نامہ ٹھیک ہوا، اور دیمک نے اسے نہ کھا یا ہوگا تو ہم سزاوار ثابت ہو جائیں گے۔

کفار نے کہا اچھا، وہ اٹھے اور عہد نامہ کو اتار کر کھولا، جب کاغذ کی تہ کھلی تو واقعی ایک حرف بھی اس میں باقی نہ تھا۔ صرف یہ رہ گیا تھا۔ بِاسْمِكَ اللَّهُمَّ
(تیرے نام کے ساتھ اے خدا)

اب تو حضرت ابوطالب کی چڑھ بنی، اور انہوں نے چیخ چیخ کر کہنا شروع کیا، دیکھا میرے بھتیجے کا معجزہ، بیشک وہ سچا ہے، اور تم ناحق پر ہو، اس کے بعد انہوں نے جوش میں اشعار پڑھے، جن میں آنحضرتؐ کی حقانیت اور سچے ہونے کا ذکر تھا، ان اشعار کے مضمون اور حضرت ابوطالب کی ساہا سال کی خدمت و حمایت اسلام سے بعض لوگوں کا عقیدہ ہے کہ وہ مسلمان تھے، مسلمان نہ بھی تھے، تب بھی ان کے یہ اعمال ہم جیسے مسلمانوں سے تو لاکھ درجہ بڑھ کر تھے۔

بے شک بُری ہے، ذکرِ رسولؐ کی محفل میں اپنی ناک اور عزت کے لئے سودی روپیہ لگانا حرام ہے۔ اور بڑا گناہ ہے۔

بعض شہروں میں رواج ہو گیا ہے کہ میلادِ خواں اندر بیٹھے گایا کرتے ہیں اور باہر لوگ حقے بجاتے ہیں۔ سگٹ کے دھوئیں اڑاتے ہیں غب شپ میں مصروف رہتے ہیں، گویا وہ لوگ سٹھائی کے لالچ یا محفل کرنے والے کی خاطر سے آجاتے ہیں۔ بیانِ رسولؐ سے انہیں کچھ مطلب نہیں ہوتا۔

ایسے لوگوں پر خدا کی ٹھیکار پڑتی ہے، وہ فہر خدا میں مبتلا ہوتے ہیں۔ اور ساتھ میں محفل کرنے والا بھی خدا کے غضب میں گرفتار ہوتا ہے۔ اور گنہگار بنتا ہے کیونکہ ان لوگوں نے اتنے بڑے رسولؐ کے ذکر پر کان نہ دھرے اور دنیاوی شادیوں کی طرح تھوڑی دیر سنس بول کر چلے گئے۔

ایسی مجلسیں مسیٰ میں بہت ہوتی ہیں۔ خدا بچائے اپنے فہر سے۔ اور یہ خطا کسی مسلمان سے نہ ہو۔ سب سے بُری خرابی یہ ہو گئی ہے۔ کہ پیشہ ور میلاد خوانوں نے محفلوں میں غلط اور جھوٹی روایتیں پڑھنے کا دستور بنا لیا ہے۔ اول تو بالکل بے سرو پاقصے بیان کرنے گناہ ہیں۔ اس پر آنحضرتؐ پیغمبرِ خدا کی نسبت غلط روایت کہنا تو گویا جہنم میں گھر بنانا ہے۔ حضورؐ نے خود فرمایا ہے۔ صحیح حدیث میں آیا ہے کہ جو شخص مجھ سے جھوٹا واقعہ منسوب کرے اس کا ٹھکانہ دوزخ ہے۔

ان غلط روایتوں کے ساتھ یہودہ اور نسانی عاشقی کے اشعار اس جنابِ عالی مقام کی شان میں ڈوموں کی طرح گائے جاتے ہیں۔ توبہ توبہ بازاری عورتوں کی طرح ان کی شان میں عشقیہ غزلیں پڑھی جاتی ہیں۔

یہ سچ ہے کہ آنحضرتؐ سے ہر امتی کو عشق ہونا چاہئے اور اشعار پڑھنے اور ان کے ساتھ محبت ظاہر کرنے میں کوئی حرج نہیں ہے۔ بلکہ بہت اچھی بات ہے۔

القصة کفار یہ معجزہ دیکھ کر حیران ہو گئے۔ اور بولے کہ بھئی بنی ہاشم تو جادو کرنے میں بڑے ہی استاد ہیں۔

اب جن لوگوں نے باہم صلاح کی تھی، کہ اس عہد نامہ کو توڑ ڈالیں گے ان میں سے ایک آدمی کھڑا ہوا، اور اس نے کہا میں اس عہد سے دست بردار ہوتا ہوں۔ پھر دوسرا کھڑا ہوا، اور اس نے بھی یہی کہا۔ تیسرا کھڑا ہوا، چوتھا اٹھا، غرض پے در پے بہت سے آدمیوں نے کھڑے ہو کر اس عہد کی مخالفت کی، پھر کیا تھا، کفار ذلیل ہو کر بکے رہ گئے اور تین سال کے بائیکاٹ کی دھجیاں اڑ گئیں۔

اس پریشانی سے نجات ملی، اور خرید و فروخت جاری ہوئی تو دوسری بتیا کا سامنا ہوا، یعنی حضرت ابوطالب اور حضرت بی بی خدیجہ

پھر بتیا

کا انتقال ہو گیا، آنحضرت کو گھر میں ان بیوی سے اور باہر اپنے چچا ابوطالب سے ہڑا سہارا تھا، ان دونوں کی رحلت کرنے سے آپ پر دنیاوی مشکلات کا پہاڑ ٹوٹ پڑا جو کفار حضرت ابوطالب کے خوف سے اب تک زیادہ جرأت سنانے کی نہ کرتے تھے، وہ اب ایک دم سب کے سب آزاد ہی پر آمادہ ہو گئے۔

آنحضرت اور مسلمان بازار میں نکلتے تو ان پر آوازہ کشی ہوتی کہ دیکھنا بھئی روم و ایران کے بادشاہ سلامت جاتے ہیں، ذرا خیال کرنا، خدانے بھی کیا چھانٹ کر اپنا پیغمبر بنا یا ہے، ان میں کوئی بات بھی پیغمبری کی ہے۔

یہ باتیں کرتے اور ہاتھ پاؤں سے بھی اذیت دیتے، پھر مارتے، آنحضرت نماز پڑھتے ہوئے تو اونٹ کا پیٹھ یعنی اوچھڑی سجدہ کی حالت میں آپ کی پشت پر رکھ دیتے، جس کے بوجھ کے سبب آپ اٹھ نہ سکتے، جب تک حضرت بی بی فاطمہؑ یا اور کوئی آکر اس غلاطت کو پیٹھ سے نہ اتار لیتا۔

آپ راستہ چلتے ہوئے تو خاک مٹی اور گندگی آپ پر پھینکی جاتی، آپ کے راستہ

میں کانٹے بچھائے جاتے، غرض رات دن آپ اور سب مسلمان یہ تکلیفیں اٹھاتے تھے، یہ رات دن کے ستم جھیلتے تھے، لیکن اسلام کی بات اور حق کا بیان نہ چھوڑتے تھے، برابر لوگوں کو خدا کی طرف بلاتے رہتے تھے۔

جب حضرت ابوطالب کا انتقال ہو گیا، تو آنحضرتؐ ایک قبیلہ ثقیف کے ہاں گئے اور ان کے سرداروں سے کہا کہ تم میری مدد کرو، اور قریش کے ظلموں سے مجھ کو پناہ دلو، قبیلہ ثقیف کے تین انسر تھے، تینوں نے آپ کا مذاق اڑایا اور کہا۔ ہم سے کچھ امید نہ رکھ، بلکہ اپنی قوم کے جاہلوں کو اشارہ کیا، اور وہ آپ کے مارنے کو پل پڑے، وہاں سے بدقت تمام بھاگ کر آپ عقبہ و شیبہ کے باغ میں آئے اور ایک درخت کے نیچے پالوس ہو کر بیٹھ گئے، عقبہ و شیبہ بھی آپ کے دشمن تھے، مگر جب دیکھا کہ محمدؐ نے ہمارے باغ میں پناہ لی ہے تو انہوں نے انگوڑ کا ایک خوشہ اپنے نضرانی غلام کے ہاتھ آپ کو بھیجا۔ آپ نے بسم اللہ الرحمن الرحیم کہہ کر انگوڑ کھانے شروع کر دیئے، یہ غلام عیسائی تھا، اس نے آپ سے پوچھا کہ ایسی بسم اللہ تو یہاں کوئی نہیں پڑھتا، تم کون ہو؟ آپ نے فرمایا تو کون ہے؟ بولا میں عیسائی غلام ہوں، نینو کا رہنے والا، آپ نے فرمایا، وہ نینو اچھا میرے بھائی یونسؑ پیغمبر تھے، غلام بولا ہاں۔

آپ یونسؑ پیغمبر کو کیا جانیں؟ آپ نے فرمایا وہ بھی پیغمبر تھے، اور میں بھی پیغمبر ہوں تب تو اس غلام نے جھک کر آپ کے قدم چوم لئے۔

عقبہ و شیبہ دور سے یہ دیکھ رہے تھے، آپس میں کہنے لگے کہ لو ہمارا غلام بھی ہاتھ سے گیا، اس شخص میں غضب کا جادو ہے کہ ایک دم میں آدمی کو اپنا کر لیتا ہے۔

غلام چلا گیا، تو آنحضرتؐ نے خدا سے دعا کی، اور نہایت سبکی سے اس کی جناب میں فریاد ہی ہوتے۔ وہ دعا یہ تھی:-

دو آہی! تجھ سے اپنی بے کسی کی فریاد نہ کروں تو کس سے کروں، تو ہی
 بے سہاروں کا سہارا ہے، کیا تیرے غیروں کے پاس پناہ مانگنے
 جاؤں، جو ذلت کے ساتھ پیش آتے ہیں، اور منہ پھیر لیتے ہیں، کیا تو
 مجھ سے ناراض ہے، اگر تو ناراض نہ ہو تو مجھے ان مصیبتوں کی کچھ
 بھی پرواہ نہیں ہے۔ تیری مہربانیوں کی شان بڑی ہے، مجھ کو بھی
 ان میں حصہ دے۔

مدینہ کی لبتیک

آنحضرت اسی پریشانی میں تھے کہ حج کا زمانہ آگیا،
 اور تمام ملک عرب کے بڑے بڑے قبیلوں کے

آدمی حج کرنے آئے، آنحضرت کھڑے ہوئے اور ایک ایک قبیلہ کے پاس جا کر اسلام
 کی دعوت دی، مگر کسی نے نہ مانا، صبح سے شام ہو گئی، پھرتے پھرتے آپ ہر خبیثہ کے
 سامنے جاتے اور سرداروں سے اسلام کا حال کہتے، مگر وہ مسخرہ پن کی باتیں کرنے
 کوئی کہتا، کیوں جناب ہم مسلمان ہو جائیں، تو تمہارے بعد حکومت ہم کو مل جائے گی؟
 تو آپ فرماتے، یہ خدا کو معلوم ہے، میں وعدہ نہیں کر سکتا۔ وہ کہتے، جی ہاں اس کا
 وعدہ نہیں کر سکتے، آج عرب سے گردنیں تو ہم کٹوائیں اور کل بادشاہت آپ اور
 آپ کا خاندان کرے، سلام ہے ایسے دین کو۔

مسلمانوں! ذرا خیال تو کرو، تمہارے آقا، دو جہان کے سردار بھوکے پیاسے
 دن بھر پھرتے رہے، اور کسی قوم و قبیلہ کا دروازہ نہ چھوڑا، جہاں جا کر اسلام کی دعوت
 نہ دی ہو، مگر ایک شخص نے بھی ہاں نہ کی، کیسی بایوسی آپ کو ہوئی ہوگی، مگر سچے لوگ
 ان ناکامیوں سے ہمت نہیں ہارا کرتے، اس واسطے آنحضرت نے دن بھر کی گردش
 اور ناکامی کا خیال نہ کیا، اور پھر رات کو وہی کوشش شروع کر دی،
 رات کو آپ کی ملاقات مدینہ کے سات آدمیوں سے ہوئی، یہ مدینہ والے بھی

حج کرنے آئے تھے، اور مدینہ میں یہودیوں سے سزا کرتے تھے کہ عنقریب ایک پیغمبر
آئے والا ہے، وہ ذرا آجائے تو ہم اس کے ساتھ ہو کر تمہاری خبر لیں گے، یعنی
یہودی مدینہ کے عربوں کو ڈرایا کرتے تھے۔

آنحضرت نے ان مدینہ والوں سے بھی کہا، کہ میں رسول ہوں، تم مجھ پر ایمان
لاؤ، اور خدا کا کلمہ پڑھو۔

انہوں نے آپس میں کہا۔ ارے یہ تو وہی رسول معلوم ہوتا ہے، جس سے
یہودی ہم کو ڈرایا کرتے تھے، آؤ اس کا کلمہ پڑھ لیں۔ تاکہ بجائے یہودیوں
کے یہ ہمارا بن جائے۔

چنانچہ یہ ساتوں مدنی عرب مسلمان ہو گئے، اور اس طرح اپنے شہر مدینہ کی
صدائے نیک پوری کی۔

حج کر کے یہ لوگ مدینہ گئے، اور وہاں جا کر لوگوں سے آنحضرت کا ذکر کیا، اور
اپنے مسلمان ہو جانے کا حال کہا، مدینہ کے باشندوں میں چونکہ ازلی صلاحیت تھی،
اور لوگ بھی اسلام کی طرف مائل ہوئے، اور دوسرے سال حج کے موسم میں بارہ
آدمی مدینہ سے آئے، اور اسی مقام پر جہاں پہلے سات آدمیوں نے مسلمان ہو کر
آنحضرت سے بیعت کی تھی، یہ بارہ بھی مسلمان ہوئے اور بیعت کی، جب یہ لوگ مدینہ
گئے، آنحضرت نے مصعب بن عمیرؓ اپنے ایک صحابی اور رشتہ دار کو مدینہ بھیجا کہ
کہ وہاں جا کر لوگوں کو قرآن سکھاؤ، اور اسلام کی منادی کرو۔

حضرت مصعبؓ بن عمیر مدینہ گئے، اور وہاں لوگوں کو نماز اور قرآن کی
تعلیم دینے لگے۔

مدینہ میں سعدؓ بن معاذ بڑے سردار تھے، انہوں نے سنا تو وہ مصعبؓ کو قتل
کرنے آئے، جب سامنے آئے تو کہا۔ اگر تیری ہم لوگوں میں قرابت نہ ہوتی تو

میں تجھ کو ابھی مار ڈالتا، حضرت مصعبؓ نے کہا، تم ذرا بیٹھو، اور میری ایک بات سن لو، پھر جو جی میں آئے کرنا۔

حضرت سعدؓ ابن معاذ بیٹھ گئے، اور کہا کہو کیا کہتے ہو؟

حضرت مصعبؓ نے ان کے سامنے قرآن پڑھا، اور اسلام کی حقیقت بیان کی، جس کو سنتے ہی سعدؓ بولے، سبحان اللہ! یہ تو بہت اچھا دین ہے، بتاؤ اس میں کیونکر شریک ہوتے ہیں۔ تاکہ میں بھی مسلمان ہو جاؤں، حضرت مصعبؓ نے حضرت سعدؓ ابن معاذ کو غسل کرایا، وضو سکھایا، پھر کلمہ توحید پڑھا کر دو رکعت نماز ادا کرائی اور کہا لو اب تم مسلمان ہو گئے۔

حضرت سعدؓ ابن معاذ مسلمان ہو کر اپنی قوم کے پاس آئے اور اس کو جمع کر کے کہا بتاؤ میں کیسا آدمی ہوں، اور تم سے کوئی بات کہوں تو مانو گے یا نہیں؟ لوگوں نے کہا، تم ہمارے سردار ہو، اور بہت اچھے آدمی ہو، ہمارے سچے خیر خواہ ہو، جو بات ہم سے کہو گے، وہ ہمارے فائدہ ہی کی ہوگی، اس واسطے ہم ضرور اس کو مانیں گے۔

تب حضرت سعدؓ نے کہا، میں مسلمان ہو گیا ہوں، یہ دین بہت اچھا ہے تم بھی اسلام قبول کر لو۔

یہ سنتا تھا کہ تمام قوم نے کلمہ توحید پڑھ لیا، اور ایک آدمی بھی ان میں ایسا نہ رہا جس نے اسلام قبول نہ کیا ہو، سب عورت مرد مسلمان ہو گئے۔

اب تو مدینہ میں گھر گھر اسلام کی چہل پہل ہونے لگی، نمازیں جماعت سے پڑھی جانے لگیں۔ نثر آن خوانی شروع ہو گئی۔ اور ہر شخص ایک ہی دن میں آنحضرتؐ کا عاشق و شید بن گیا۔

مدینہ کے باشندے ازل سے نیکدلی اور مردانہ ہمت ساتھ لاتے تھے، چنانچہ

جب دوسری دفعہ مدینہ کے بارہ آدمی مکہ میں آپ سے بیعت کرنے آئے جس کا ذکر اوپر لکھا گیا ہے، تو بیعت کرنے سے پہلے ایک مدینہ والے نے اپنے ساتھیوں سے کہا:-
 دیکھو بھائیو! تم مسلمان ہو کر بیعت کرتے ہو، مگر سوچ لو کہ ساری دنیا سے لڑائی
 مول لینی پڑے گی، اور بڑے بڑے بادشاہوں کا مقابلہ پیش آئے گا۔ ایسا نہ ہو
 کہ آج تو بیعت کر لو، اور کل جو تلوار سر پر چمکے، اور بال بچوں کی تباہی
 سامنے آئے، تو تم آنحضرتؐ کو چھوڑ کر بھاگ جاؤ، اس سے تو بہتر یہ ہے کہ
 آج ہی عہد نہ کرو۔

یہ سن کر اہل مدینہ ایک زبان ہو کر بولے:- خدا کی قسم ہم جانوں اور مالوں کو
 اور بال بچوں کو اس شخص پر اور اس کے سچے دین پر قربان کرنے کا عہد باندھتے ہیں خواہ
 کیسی ہی مصیبت آئے ہمت نہ ہارینگے اور اسلام کے اوپر صدقے ہو جائیں گے۔
 یہ کہہ کر انہوں نے آنحضرتؐ سے پوچھا، مگر ہمیں اس کا کیا بدلہ اور عوض ملیگا؟
 آپ نے فرمایا جنت ملے گی، یہ سنتے ہی انہوں نے تکبیر کا نعرہ بلند کیا۔ اور بڑھ بڑھ کر
 آنحضرتؐ کے ہاتھ پر بیعت کر لی۔

جب یہ مدینے والے چلے گئے اور مدینہ میں اسلام کی وہ عام اشاعت ہو گئی جس
 کا حال ابھی پڑھا ہے، تو مکہ کے کافروں کو بڑی فکر ہوئی، اور وہ مسلمانوں کو زیادہ
 ستانے لگے، تو آنحضرتؐ نے حکم دیا کہ لوگ مدینہ کو ہجرت کر جائیں۔ ہجرت کے معنی
 چھوڑ دینے کے ہیں یعنی مکہ کا رہنا چھوڑ کے مدینے جا رہیں۔ چنانچہ جوق جوق
 مسلمان خفیہ مدینہ جانے لگے، انہی میں حضرت عمرؓ بن الخطاب بھی تشریف لے گئے۔
 اور مکہ میں آنحضرتؐ اور حضرت ابو بکر صدیقؓ رضی اللہ عنہما اور حضرت علیؓ وغیرہ صرف گنتی کے
 چند آدمی رہ گئے۔ آنحضرتؐ کو خدا کے حکم کا انتظار تھا، کہ آسمان کی اجازت آئے
 تو میں بھی مدینہ چلا جاؤں۔

ہجرت

آخر وہ وقت آگیا، جس کو ہجرت کہتے ہیں، اور جس سے مسلمانوں کے ہجری سنہ اور تاریخ کا حساب شروع ہوا۔

ہجرت کا قصہ اس طرح ہے کہ جب مکہ کے کافروں نے دیکھا سب مسلمان مدینہ جانے لگے، تو ان کو ڈر ہوا کہ ہمیں آنحضرت بھی نہ چلے جائیں، یہ چلے گئے تو مدینہ کے لوگوں کو جمع کر کے ہم پر حملہ کرینگے، اس واسطے وہ سب دارالندوہ (مشورہ کے مکان) میں جمع ہوئے، اور صلاح کی، کہ اب محمدؐ کا کیا بندوبست کرنا چاہئے، ایک شخص نے کہا، ان کو پکڑ کر زنجیروں میں باندھ دو۔ تاکہ اس قید میں ان کا خاتمہ ہو جائے، دوسرے نے کہا قید کرنا ٹھیک نہیں، اس کے اصحاب آکر چھڑالیں گے،

ایک بولا:۔ اپنے شہر سے نکال دو، تمہاری بلا سے وہ کہیں جائے، اور کہیں رہے، تم تو روز بروز اپنے بتوں کی بُرائی نہ سنو گے۔

اس کا جواب یہ دیا گیا کہ محمدؐ بڑے خوش بیان ہیں، جس قبیلہ میں جائیں گے، اس کو اپنی زبان کے جادو سے تابعدار کر لیں گے، اور اسکو ساتھ لیکر تم پر چڑھ دوڑینگے آخر ابو جہل بولا، تو بس یہ ترکیب کرو، کہ ہر خاندان اور قبیلہ کا ایک ایک آدمی چن لیا جائے اور اس کو تلوار دی جائے، یہ سب لوگ جمع ہو کر محمدؐ کو قتل کر دیں۔ اس طرح یہ فائدہ ہو گا کہ ایک شخص کے ذمہ محمدؐ کا خون نہ رہے گا، بٹ جائے گا۔ اور پھر بنی ہاشم کو ہمت نہ ہوگی کہ محمدؐ کا قصاص لینے کو تمام قبیلوں سے لڑیں، ایک خاندان کا آدمی قتل کرے گا، تو بے شک بنی ہاشم خون کا بدلہ لینے کھڑے ہو جائیں گے۔

ابو جہل کی رائے کو سب نے پسند کیا، اور یہ طے ہو گیا کہ ہر قبیلہ سے ایک ایک آدمی جا کر محمدؐ کو قتل کر دے۔

چنانچہ ہر قبیلہ سے ایک ایک آدمی چنا گیا، اور سب نے جمع ہو کر قرار دیا کہ

آج رات کو چل کر محمد کا مکان گھیر لو، اور اس کو قتل کر ڈالو۔

یہاں تو ان کفار کی یہ صلاح ہوئی، وہاں حضرت جبرئیل نے آنحضرت کو خبر دی کہ ان لوگوں کا ایسا ارادہ ہے، تم فوراً مدینہ روانہ ہو جاؤ۔

آنحضرت کا قاعدہ تھا کہ آپ روزانہ صبح یا شام کو حضرت ابو بکر صدیق رضی اللہ عنہ کے مکان پر خود تشریف لے جایا کرتے تھے، مگر ہمیشہ صبح یا شام ہی کو جاتے تھے بیچ کے کسی وقت میں نہیں۔ آج جبرئیل کی زبانی یہ حکم سن کر آپ دوپہر کو حضرت ابو بکر رضی اللہ عنہ کے مکان پر تشریف لے گئے۔ غلام عادت آنحضرت کا آنا دیکھ کر حضرت صدیق گھبرا گئے اور پوچھا خیر ہے۔ اس وقت حضور غلام دستور کنوڑ کر تشریف لائے؛ آپ نے فرمایا ہاں ایک ضروری کام ہے، تمہارے گھر میں کوئی غیر ہو تو اس کو ذرا باہر کر دو۔

حضرت صدیق نے عرض کیا میری دو بیٹیوں کے سوا، اور کوئی گھر میں نہیں ہے، آپ فرمائیے، کیا بات ہے؟ تب آنحضرت نے فرمایا، مجھ کو ابھی جبرئیل نے یہ حکم خدا کا دیا ہے کہ مدینہ چلا جاؤں۔

حضرت صدیق نے کہا تو میں بھی ہمراہ چلوں؛ آپ نے فرمایا ہاں تم بھی چلو۔ یہ سن کر حضرت صدیق رضی اللہ عنہ ایسے خوش ہوئے کہ آپ کو رونا آگیا، اور فوراً سفر کی تیاری شروع کر دی۔

اس کے بعد آنحضرت گھر میں تشریف لائے، اور حضرت علی رضی اللہ عنہ سے یہ بلا کہا اور فرمایا، لو یہ لوگوں کی امانتیں ہیں، ان کو اپنے پاس رکھو، میرے جانے کے بعد جس جس کی ہیں ان کو دیدینا، اور رات کو میرے بستر پر چادر اڑھ کر سو جانا، حضرت علی رضی اللہ عنہ نے بسر و چشم کہا کہ امانتیں لے لیں، اور آنحضرت پھر حضرت صدیق رضی اللہ عنہ کے پاس تشریف لے گئے اور سفر کی تیاری مکمل کر کے اپنے گھر آ گئے۔

رات کو کافر جمع ہو کر آئے، اور آنحضرت کے مکان کا گھیرا ڈال لیا، تاکہ

صبح جب آپ باہر نکلیں تو قتل کر دیں، مگر آنحضرتؐ آدھی رات کو باہر نکلے تو کافر بیٹھے اونگھ رہے تھے۔ آپ نے خاک کی ایک مٹھی لے کر سورہ یسین کی شروع کی آیتیں پڑھیں اور ان کے سروں پر وہ مٹی ڈالتے ہوئے نکلے چلے گئے۔ اور کسی کافر کو خبر نہ ہوئی کہ آپ جاتے ہیں۔

جب آپ تشریف لے گئے، تو کسی شخص نے ان سے کہا کہ محمدؐ تو چلے گئے، اور تمہارے سر پر خاک ڈال گئے، تم کس خیال میں بیہوش رہے۔ وہ بولے واہ! وہ تو اندر سوتے ہیں، اور دروازہ میں سے جھانک کر دیکھا تو حضرت علیؑ آنحضرتؐ کا چادرہ اوڑھے لیٹے تھے، انہوں نے کہا دیکھ لو وہ سو رہے ہیں۔

صبح ہوئی، وہ لوگ اندر گئے، اور چادر اٹھا کر دیکھا تو حضرت علیؑ رضی اللہ عنہ بہت جھلائے۔ اور حضرت علیؑ رضی اللہ عنہ سے پوچھا، کہاں ہیں محمدؐ کہاں ہیں؟ انہوں نے کہا، مجھے خبر نہیں کہاں ہیں، اس پر انہوں نے حضرت علیؑ رضی اللہ عنہ کو پکڑ لیا۔ اور گھسیٹتے ہوئے کعبہ کے سامنے لائے، اور چاہا کہ ان کو مار ڈالیں، مگر لوگوں نے کہا ان کو مارنے سے کیا فائدہ، تم جلدی سے محمدؐ کی تلاش کرو۔ ابھی راستہ میں ہوں گے دوڑو اور ان کو پکڑ لو۔

آنحضرتؐ نے یہ تدبیر کی تھی کہ وہ سیدھے مدینہ نہیں گئے تھے، بلکہ مکہ سے نکل کر قریب کے ثور نامی پہاڑ کے ایک غار میں جا چھپے تھے، حضرت صدیق رضی اللہ عنہ آپ کے ساتھ تھے، دن بھر جو حالت مکہ میں گزرتی، صبح صدیق رضی اللہ عنہ کے فرزند حضرت عبداللہ فارسیں جا کر آنحضرتؐ کو اس کی خبر دے آتے اور ان کے بعد حضرت صدیق رضی اللہ عنہ کے غلام بکریوں کا ریوڑ لے کر غار تک جاتے تاکہ حضرت عبداللہ کے پیروں کے نشان مسٹ جائیں، اور شام کو حضرت صدیق رضی اللہ عنہ کی بیٹی حضرت اسماء رضی اللہ عنہا صابون کا کھانا غار میں دے آیا کرتیں، اس طرح آنحضرتؐ تین دن اس

حضرت کو

قیام کے

تعمیر کے

بہترین کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

تعمیر کے

غار میں رہے۔

لکھا ہے، ایک دن کفار تلاش کرتے ہوئے اس غار کے منہ تک آ گئے، تو حضرت صدیق رضی اللہ عنہ نے عرض کی، حضور! دشمن سر پہ آ گئے ہیں۔ آپ نے فرمایا۔ اللہ ہمارے ساتھ ہے ہم دو نہیں ہیں، تیسرا ایک اور بھی یہاں ہے اور وہ خدا ہے اس کا ذکر خدا نے قرآن شریف میں بھی کیا ہے۔

مشہور و معروف پادری انیڈروز صاحب سے جو پہلے دہلی میں رہتے تھے، میں نے ایک دفعہ پوچھا کہ آپ ہمارے حضرت رسول خدا کی کس بات کو پسند کرتے ہیں؟ تو انہوں نے کہا، اس کو کہ وہ غار میں اپنے دوست ابو بکر صدیق رضی اللہ عنہ سے کہتے تھے۔ ڈرو مت، ہم دو نہیں ہیں، تیسرا ہمارے ساتھ خدا ہے۔

جب تین دن اس غار کے اندر گزر گئے۔ اور مکہ کے کفار آنحضرت کے ملنے سے بائوس ہو گئے، تو وہ چپ ہو کر ٹھیک رہے، مگر انہوں نے اشتہار دیدیا کہ جو شخص آنحضرت کو گرفتار کر کے لائیگا اس کو سوائونٹ انعام ملیں گے۔

چوتھے دن آنحضرت حضرت ابو بکر صدیق رضی اللہ عنہ کے ساتھ اونٹ پر سوار ہوئے اور حضرت صدیق رضی اللہ عنہ نے اپنے نو مسلم غلام کو بھی ساتھ لے لیا کہ راستہ میں خدمت کرتا چلے۔

روانہ ہونے لگے تو حضرت اسماء بنت ابی بکر صدیق رضی اللہ عنہا کے لئے کھانا پکا کر لائیں، مگر جلدی میں وہ تسمہ لانا بھول گئیں جس سے کھانے کا برتن اونٹ کے کجاوہ سے بانڈھا کرتے ہیں، تو انہوں نے اپنا ازار بند نکال کر اس سے کھانا بانڈھ دیا، اسی وجہ سے ان کا نام دو ازار بند والی مشہور ہو گیا۔

آنحضرت راستہ سے بچتے ہوئے نہایت تیزی کے ساتھ سفر کرتے چلے جاتے تھے، کبھی اترتے تو حضرت ابو بکر صدیق رضی اللہ عنہ آنحضرت کے لئے زمین صاف کر دیتے

میرا مطلب تو یہ ہے کہ بازاری غزلیں اور پیہودہ اشعار اس بزرگ کی شان میں
گوئیوں کی طرح نہ گائے جائیں۔

سلام اُن پر جو خود بھی دونوں جہان میں سب
بڑے تھے اور اُن کا خاندان بھی سارے
عرب میں ہر قبیلہ سے شریف اور بزرگ
تھا۔ آنحضرت صلی اللہ علیہ وسلم کا

صاحب میلاد کے بزرگوں کا بیان

نسب نامہ حضرت آدم تک کتابوں میں موجود ہے۔ آپ حضرت اسمعیل علیہ السلام
کی اولاد میں تھے۔ اور خانہ خدا کعبہ شریف کی تولیت و سجادگی اس وقت سے
آپ ہی کے بزرگوں کے پاس چلی آتی تھی۔

آپ کے والد ماجد کا نام حضرت عبداللہ تھا۔ اور دادا کا نام عبدالمطلب تھا۔ پر دادا
ہاشم تھے اور ہاشم عبدمناف کے فرزند تھے۔ اسی طرح اوپر تک سلسلہ چلا گیا ہے۔

آنحضرت کے بزرگ سارے ملک عرب میں عزت والے وہاں نوازہ حاجیوں
کی خدمت کرنے والے تھے۔ کیونکہ اس سبب پرستی کے زمانہ میں بھی کعبہ کا حج ہوا کرتا تھا
اور عرب کی تمام قومیں سال کے سال حج کرنے آیا کرتی تھیں۔ آنحضرت کے بزرگ
ہنایت خوبصورت اور عقلمند تھے۔ تاریخوں میں ان کی دانشمندی اور عقل کے ایسے
عجیب قصے لکھے ہیں جن سے معلوم ہوتا ہے کہ نور محمد کی تاثیر سے وہ بھی
صاحب کرامت تھے۔

آنحضرت کے انیسویں واسطہ سے دادا مضر
اور اُن کے بھائیوں کا حال مشہور تاریخ ابن اثیر

مضر کی کرامت

وطبری میں لکھا ہے کہ ایک دفعہ اُن کے آپس میں جھگڑا ہوا۔ تو وہ بحرین کے کاہن کے
پاس فیصلہ کرانے چلے۔ راستہ میں انہوں نے دیکھا کہ ایک سانڈنی سوار گھبراہٹا ہوا پھرتا

اور کچھ دیر سلا دیتے، مگر خود نہ سوتے، پہرہ دیتے رہتے۔

حضرت ابو بکر صدیقؓ اور حضرت علی رضی اللہ عنہما نے ہجرت کے وقت حبسی جان جو کھول میں ڈال کر آنحضرتؐ کی خدمت انجام دی، یہ ہر ایک کے بس کی بات نہ تھی۔ اس خدمت کی جتنی تعریف کی جائے تھوڑی ہے۔

حضرت علی رضی اللہ عنہ نے تو تلوار کے منہ میں اپنے آپ کو رکھ دیا، اور بے تکلف آنحضرتؐ کا چادرہ اوڑھ کر سو گئے، اور حضرت ابو بکر صدیق رضی اللہ عنہ نے مدینہ تک نہ رات کو رات سمجھا نہ دن کو دن، ان کو نہ کھانے کا ہوش تھا، نہ سونے کا خیال تھا، وہ تو اس بات کے آگے سب کچھ بھولے ہوئے تھے، کہ آنحضرتؐ کو کچھ تکلیف نہ ہو، اور آپ آرام کے ساتھ کسی طرح جلدی مدینہ پہنچ جائیں اور کافروں کا خطرہ دور ہو۔

جب مدینہ قریب آگیا، تو بچا بیک پیچھے سے ایک مشہور کافر سوار دوڑتا ہوا آتا نظر آیا، جس کا نام سراقہ تھا، اور یہ سوار اونٹ کا انعام لینے کے لئے آنحضرتؐ کو گرفتار کرنے آیا تھا،

حضرت صدیق رضی اللہ عنہ نے اس کو دیکھا تو عرض کیا، سرکار! دشمن آگئے۔ آپ نے پھر وہی فرمایا، ڈرو نہیں، خدا ہمارے ساتھ ہے۔

سراقہ جب قریب آگیا، تو آنحضرتؐ نے مڑ کر اُسے دیکھا اور خدا سے کچھ دعا کی، فوراً اس کا گھوڑا زمین میں دھنس گیا، یعنی اس کے پاؤں گھٹنوں تک زمین کے اندر ہو گئے تو وہ بہت ڈرا اور بولا:-

محمد! دعا کرو کہ میرا گھوڑا خدا کی اس قید سے چھوٹ جائے، میں اُٹا چلا جاؤنگا۔ اور جو دشمن آتا ملے گا۔ اس کو بھی پھیر دوں گا اور ادھر نہ آنے دوں گا۔

آنحضرتؐ نے دعا کی، سراقہ کا گھوڑا زمین سے نکل آیا، تو اس کی نیت پھر بدلی اور وعدہ کے خلاف آپ کی طرف جھپٹا۔ آپ نے پھر مڑ کر دیکھا، اور بد دعا کی۔

اب اس کا گھوڑا اور بھی زیادہ دھنس گیا تو وہ بولا:-

میں جان گیا کہ آپ ہی کے سبب یہ بات ہوئی، ورنہ پہلے میں نے یہ خیال کیا تھا کہ اتفاقی بات ہے، ریت میں گھوڑے کے پاؤں دھنس گئے ہیں مگر دوسری دفعہ جو یہ ہوا تو محض آپ ہی کا معجزہ ہے، اب مجھے جانے دیجئے اور دعا کر کے اس عذاب سے چھڑا دیجئے۔ میں اپنا اقرار پورا کروں گا۔

آنحضرت نے پھر دعا کی اور اس کا گھوڑا نکل آیا۔ سراقہ آزاد ہوتے ہی اٹھا پھرا اور پھر اس کو جو آپ کی تلاش میں آتا ہوا ملا۔ اس نے اس کو اٹھا پھیر دیا، اور کہا۔ میں دیکھ آیا، تم ناحق حیران ہوتے ہو، محمد ہاتھ نہیں آنے کے۔

آخر یہ مدینے والا مدینہ میں پہنچ گیا۔ مکہ کا پر دیسی مسافر اپنے مومنوں کے دیس

مدینہ والا مدینہ میں

میں داخل ہو گیا۔

پہلے تو مدینہ کے باہر ایک مقام پر تین دن قیام رہا۔ اس کے بعد آپ مدینہ میں داخل ہوئے، تمام مدینہ والے دجن کو انصار کہتے ہیں۔ جس کے معنی مددگار کے ہیں) راستے میں کھڑے درود کے نعرے لگاتے تھے۔ اور مرجبا یا رسول اللہ مرجبا یا رسول اللہ، پکار پکار کر کہہ رہے تھے، ان کی عورتیں چھتوں پر کھڑی درود پڑھتی تھیں، ان کی لڑکیاں دف بجا بجا کر یہ گاتی تھیں۔

أَشْرَقَ الْبَدْرُ عَلَيْنَا وَانْحَفَّتْ مِنْهُ الْبُدُودُ

چمکا وہ بدر منور چھپ گئے سب ماہ و اختر

مِثْلَ حَبْنِكَ مَا أَيْبَانَا قَطًّا يَا وَجْهَ السُّرُودِ

تیرے اچھے لکھڑے جیسا تو ہم نے آج تک کوئی چہرہ دیکھا نہیں جس میں خوشیاں ہی خوشیاں نظر آتی ہوں۔ انصار آپ کی اونٹنی کے آس پاس پروانوں کی طرح چل رہے تھے، اور

جوش میں کہتے جاتے تھے :-

فَمَحَمَّدٌ نَا هُوَ سَيِّدُنَا فَا لِعِزِّ لَنَا لَا جَابِتِهِ

ہمارے محمد ہمارے سید، ہمارے سید کا وہ نعل تھا کہ درود پورا گونج رہے تھے اور آنحضرت
آہستہ آہستہ اونٹنی پر سوار اس کی نکیل چھوڑے چلے جاتے تھے۔

جس محلہ کے آگے آپ کی اونٹنی جاتی، اُس کے رہنے والے دوڑتے اور
کہتے سرکار یہاں ٹھہریے، ہم آپ پر نذاہوں، اس محلہ میں قیام فرمائیے، سب کچھ
نتار کر دیں گے، اور ہر طرح کی خدمت بجالائیں گے۔

آپ فرماتے ہیں نے اونٹنی کی نکیل چھوڑ دی ہے۔ جہاں ٹھہرا جائے گی، میں اسی
جگہ قیام کروں گا، کیونکہ اس ناتمہ کو خدا کا حکم پہنچ چکا ہے۔ آخر اونٹنی اسی مقام پر
جہاں آج کل آنحضرت کا مزار لویو مسجد ہے۔ ٹھہر گئی، مگر آپ اترنے نہ پائے
تھے کہ پھر آگے چل کھڑی ہوئی۔ اور کچھ دور آگے جا کے پھر اٹھی پھری، اور جہاں
پہلے رکی تھی وہیں آکر پھر ٹھہری اور بیٹھ گئی۔

حضرت ابو ایوب انصاری دوڑے اور آپ کا اہاب اتار کر اپنے گھر لے
گئے اور آپ کو بھی اتار لیا۔ پھر جب تک اس جگہ مسجد اور مکان تیار نہ ہوا، آپ
حضرت ابو ایوب ہی کے وہاں رہے۔

ہجرت کے پہلے برس میں، بلکہ یوں کہنا
چاہئے کہ مدینہ پہنچنے کے بعد جو واقعہ پیش

ہجرت کا پہلا سال

آیا وہ حضرت علی رضی اللہ عنہ کا مکہ سے مدینہ تک پیدل آنا تھا۔

ابن اثیر کی تاریخ میں لکھا ہے، کہ آنحضرت کی ہجرت مدینہ کے بعد حضرت علی رضی
لہ عنہ تمام امانتیں جو آنحضرت نے ان کے سپرد کی تھیں، لوگوں کو ادا کیں اور پھر ہجرت

سے بیقرار ہو کر پیدل مدینہ کو چل کھڑے ہوئے۔

حضرت علیؑ کو آنحضرتؐ سے اور آنحضرتؐ کو حضرت علیؑ سے کچھ ایسی محبت تھی کہ ایک دوسرے کے بغیر رہ نہ سکتے تھے۔ حضرت علیؑ ہجرت کے وقت کہہ تو نہ سکے کہ مجھ کو بھی ساتھ لے چلئے۔ میرا یہاں اب کون ہے بچپن سے آپ کے ساتھ ہوں، باپ ہیں تو آپ ہیں، بھائی ہیں تو آپ ہیں، اور ان کا جی آنحضرتؐ کے فراق کی برداشت نہ ہونے کے سبب یہی چاہتا تھا کہ میں بھی ہمراہ چلوں۔ لیکن آنحضرتؐ نے جو خدمت سپرد کی تھی۔ اور جس جا بنا زہی کا امتحان دینا تھا۔ اس کی خاطر بادل نا خواستہ ٹھہر گئے تھے۔

مکہ چلے تو نہ سواری تھی، نہ کوئی مونس و ہدم، وہ جو لیلیٰ مجنون کے قصے مشہور ہیں۔ بس اسی طرح مجنون بنے، عشق رسولؐ کو ساتھ لئے چل کھڑے ہوئے کبھی اتنا بڑا سفر پیدل نہ کیا تھا، اس پر پہاڑوں، جنگلوں کا راستہ جہاں نہ سڑک نہ پانی مگر الفت نبیؐ کا ایسا نشہ تھا کہ کسی بات کی پرواہ نہ کی، پیروں میں چھالے پڑ گئے، اور چہرہ پھوٹ پھوٹ کر زخم ہو گئے۔ زیادہ تکلیف ہوتی تو بیٹھ جاتے، پتھر پر سر رکھ کر کچھ دیر آرام کر لیتے، اور پھر راستہ چلنے لگتے، کھانے کو کچھ پاس تھا وہ کھا یا، کچھ راستے میں سے کچھ خرید کر کھا لیں۔ کبھی دو دو وقت صاف گزر گئے، اسی بے سرو سامانی اور تکلیف کے ساتھ مدینہ پہنچے، جب مدینہ نظر آیا تو بے قرار ہو گئے اور درود و سلام پڑھنا شروع کیا، اندر داخل ہوئے، تو ایک عورت کے مکان پر جا کر بیٹھ گئے۔ آگے قدم بڑھانے کی ہمت نہ ہوئی، وہیں کسی سے کہہ دیا کہ ذرا سرکار کو خبر کر دینا کہ ایک طلبگار مکہ سے آیا ہے۔ لوگوں نے پوچھا نام کیا لیں؟ کہا علی کہدینا، جب لوگ سمجھے کہ یہ آنحضرتؐ کے مقبول بھائی علیؑ ہیں، تو دوڑے ہوئے گئے، اور آنحضرتؐ کو خبر دی، آپ نے فرمایا، ان کو میرے پاس لاؤ۔ عرض کیا گیا پیروں میں

چھالے اور زخم پڑ گئے ہیں چل نہیں سکتے، تو آپ خود جہاں حضرت علیؓ ٹھہرے ہوئے تھے وہاں تشریف لائے۔ اور دوڑ کر حضرت علیؓ کو چھانی سے لگا لیا۔

یہ بھی روتے رہے، اور آنحضرتؐ بھی ابدیدہ ہوئے، اس کے بعد آنحضرتؐ نے ان کے زخموں کو پیار کیا۔ اور اپنا لب ہاتھ پر مل کر چھالوں اور زخموں میں لگا دیا۔

ابن اثیر کا بیان ہے کہ لب مبارک کا یہ اثر ہوا کہ شہادت کے وقت تک پھر حضرت علیؓ کے پیروں میں کچھ تکلیف نہ ہوئی۔

اسی پہلے سنہ ہجری میں حضرت عائشہؓ کی وداع ہوئی۔ نکاح تو ان کا مکہ کے قیام میں ہو چکا تھا۔ رخصت باقی تھی، اس کی تکمیل یہاں مدینہ میں آکر ہوئی۔

اسی سال میں آنحضرتؐ نے جہاد کا سفید جھنڈا تیار کرایا، اور حضرت حمزہؓ اپنے

جہاد کا پہلا سفید جھنڈا

چچا کو مرحمت کیا، کہ اس کو لے کر باہر جاؤ اور کافروں کی دیکھ بھال کرو کہ کوئی حملہ کرنے تو نہیں آتا۔ آئے تو روکو، یا تم کو موقع ملے تو خود ان پر چھا پا مارو، اس جھنڈے کے بعد آپ نے کئی اور جھنڈے بنائے، جو سب سفید تھے، اور وہ مختلف اصحاب کو دے کر الگ الگ سمتوں میں کفار کی دیکھ بھال اور ان پر حربہ زنی کے لئے بھیجا۔

اور بعض مقامات پر خود بھی اصحابؓ کی ہمراہی میں تشریف لے گئے، مگر کبھی معرکہ کی لڑائی نہیں ہوئی۔ معمولی چھپر چھاڑ ہو کر رہ گئی۔

ایک طرف تو یہ انتظامات تھے، تاکہ مکہ کے دشمن ناگہانی نہ ٹوٹ پڑیں، اور دوسری طرف رات دن مدینہ والوں یعنی انصار کو اور مکہ والوں یعنی نہاجرین کو دین کی تعلیم ہوتی رہتی تھی، قرآن خوانیاں ہوتیں، دھوم دھام سے پانچوں وقت کی نمازوں کی جماعتیں ہوتیں، اسلام کے حکم احکام کے چرچے ہوتے، غرض مدینہ میں

یہ ہجرت کا پہلا سال خوب چل چل پھل اور گہما گہمی سے بسر ہوا۔

ہجرت کا دوسرا سال شروع ہوا تو اس میں بڑے بڑے واقعات یہ پیش آئے۔

۲۔ ہجری

صفر کے ہینہ میں حضرت نبی بنی فاطمہ رضی اللہ عنہا اپنی پیاری بیٹی کا آنحضرت نے حضرت علی رضی اللہ عنہ سے نکاح کر دیا، ہمارے ملک کی عورتیں کہا کرتی ہیں کہ تیرہ تیزی یعنی صفر کے ہینہ میں شادی نہ کرنی چاہئے۔ وہ دیکھیں کہ رسول خدا نے اپنی صاحبزادی کی شادی اسی تیرہ تیزی کے چاند میں کی تھی، اور آپ کو ذرا بھی وہم نہ ہوا، اور وہم کی کیا بات ہے۔ سب دن اللہ کے ہیں۔

اس نکاح میں نہ رت جگا ہوا، نہ حضرت نبی بنی مایوں بیٹھیں، نہ زنگ کھیلا گیا، نہ سہرا باندھا، اور نہ کوئی ایسی رسم ہوئی، جو ہندوستان کے مسلمانوں نے ہندوؤں سے سیکھ لی ہیں۔ اور جن کا گونا بڑا گناہ ہے۔

آنحضرت چاہتے تو خدا سے دعا کر کے بہت سی دولت پیدا کر لیتے اور اپنی لاڈلی بیٹی کو خوب دھوم دھام کا جہیز دیتے، مگر آپ تو امت کو دکھانا چاہتے تھے کہ دیکھو جب میں نے اپنی بیٹی کی شادی میں فضول خرچی اور ناموری و نمودنی کوئی بات نہ کی تو تم بھی نہ کرنا، اور جہیز کی خاطر لڑکیوں کو بٹھائے نہ رکھنا۔

حضرت نبی بنی کو نہ سونے چاندی کے جڑاؤ زیور دیئے گئے، نہ ریشمی گوٹہ کناری کے کپڑے۔

غرض ۲۔ ہجری کا سب سے پہلا واقعہ یہ تھا، اس کے بعد اور چھوٹے چھوٹے جھگڑے کافروں سے پیش آئے، جن میں ایک یہ تھا کہ آنحضرت کے اصحاب مکہ کے کافر سوداگروں پر ایک جگہ چڑھ دوڑے، اور ان کا مال لوٹ لائے یہ پہلا دن تھا، جس میں غنیمت کا مال آیا، اور اس میں حصے لگے۔ اور پانچواں حصہ جس کو خمس

کہتے ہیں، آنحضرتؐ کو دیا گیا، اس کے بعد دستور ہو گیا کہ خلفاء اور سادات کو مالِ عنینیت میں خمس دیا جاتا تھا، اس لوٹ کی تصدیق معتبر کتابوں سے نہیں ہوتی۔ حسن نظامی

بدر کی لڑائی

اسی سلسلہ ہجری میں اسلام اور کفر کی وہ مشہور لڑائی ہوئی، جس سے دین کا سکہ چل گیا، دشمن کافروں کے سب بڑے بڑے سردار مارے گئے، اور تمام عرب میں مسلمانوں، اور اسلام کی ہیبت چھا گئی۔

اس کا قصہ یوں ہے کہ مکہ کا مشہور کافر سردار ابوسفیان جو پتیرید پلید کا دادا تھا، ملک شام میں سوداگری کرنے گیا تھا، اور اس کے پاس مکہ کے تمام کافر سرداروں کا تجارتی مال تھا۔

جب ابوسفیان شام کے ملک سے کما دھا کر اٹھا پھرا، تو آنحضرتؐ کو خبر ملی کہ ابوسفیان بہت سامان لئے مکہ جا رہا ہے، آپ نے خیال کیا کہ یہی دولت ہے، جس کے بل پر مکہ کے کافر دین اسلام اور مسلمانوں کے خلاف اکرہ کرتے ہیں، اگر یہ برباد ہو جائے تو ان کی شرارتیں کم ہو جائیں گی۔ اور مسلمانوں کو خدا کے یاد کرنے میں آسانی ہوگی۔ اور ان کو ہر وقت کے کھٹکے سے نجات مل جائے گی۔

اس واسطے آنحضرتؐ نے حکم دیا کہ چلو اس سوداگری قافلہ کو چل کر لوٹ لو۔ اسی وقت تین سو مسلمان تیار ہو کر آپ کے ساتھ ہوئے۔ باقی لوگوں نے سمجھا کہ کسی بڑے دشمن سے تو لڑائی ہے نہیں، معمولی سوداگری قافلہ ہے، اس کو یہ تین سو آدمی بہت ہیں۔ ہم جا کر کیا کریں گے۔

ادھر ابوسفیان کو بھی آنحضرتؐ کے ارادہ کی خبر ہو گئی، اور اس نے فوراً مکہ کو ایک سائڈنی سوار دوڑایا کہ جلدی میری مدد کو آؤ، ورنہ محمدؐ سامان لوٹ لیں گے۔

کلیں بڑے
عنیت سے
تبرہ تیزی
سے اپنی
ذاتی ہونہ
بے
کلی
کو
پہننے
کلی

مکہ کے کفار یہ خبر سن کر فوراً تیار ہو گئے، اور تمام نامی نامی سردار ہتھیاروں سے آراستہ ہو کر ابوسفیان کی مدد کو دوڑ پڑے، لکھا ہے کہ میں سوائے ابو لہب کے جو بیماری کی وجہ سے نہ آسکا، کوئی آدمی باقی نہ رہا تھا، سب ہی لڑائی کو نکل آئے تھے۔

کافروں نے حضرت عباسؓ آنحضرتؐ کے چچا کو بھی جبراً ساتھ لے لیا، وہ اس وقت تک مسلمان نہ ہوئے تھے، مگر آنحضرتؐ سے لڑنا بھی نہ چاہتے تھے، اسی طرح اور بنی ہاشم کو بھی جو آنحضرتؐ کے مقابلہ سے ناراض تھے مجبور کر کے اپنے ساتھ لائے تھے، کافروں کا لشکر ایک ہزار سپاہیوں کا تھا، اور ان کے پاس گھوڑوں، اور اونٹوں اور ہتھیاروں کی بھی افراط تھی۔

ادھر آنحضرتؐ کے پاس فقط تین سو سپاہی تھے، اور ایک گھوڑا اور چند اونٹ مگر ان سب کے دل خدا اور رسولؐ کی محبت کے سبب مضبوط تھے۔

ابوسفیان تو عام سڑک چھوڑ کر جنگلوں میں چھپتا چھپتا نکل گیا۔ مگر آنحضرتؐ کی ان مکہ والے کافروں سے مٹ بھیر ہو گئی۔

اور اس زور شور سے لڑائی ہوئی کہ کافر بھی حیران ہو گئے کہ ہم سے گنتی میں ہتھیاروں میں، کھانے پینے کے اسباب میں، ہر طرح مسلمان کم ہیں۔ مگر کسی ہمت سے لڑ رہے ہیں۔

حضرت علیؓ اور حضرت حمزہؓ نے اس لڑائی میں بڑے ہاتھ دکھائے اکثر بڑے بڑے سردار کافر سردار انہی دو کے ہاتھوں سے مارے گئے۔ اسی طرح تمام صحابہ بہا جرین اور انصار نے جی توڑ توڑ کر ایسی تلوار چلائی کہ کفار کا ستیا ناس کر دیا، ان کے سب افسر مارے گئے، اور سارا مال و اسباب مسلمانوں کے قبضہ میں آ گیا۔

اس لڑائی میں سب سے بڑا موذی کافر ابو جہل بھی مارا گیا، اور آنحضرتؐ کو تانے والے سب دشمنوں کا اس لڑائی نے خاتمہ کر دیا، مگر ابوسفیان بچ گیا اور اسی نے

پھر آخر تک کافروں کی ہمت بندھائے رکھی ورنہ جنگ بدر نے تو سب کا صفایا کر دیا تھا۔
 قیدی جو پکڑے گئے تھے، ان میں آنحضرت کے سگے چچا حضرت عباسؓ بھی تھے، اور
 آپ کا داماد ابوالعاص بھی تھا جس سے آپ کی صاحبزادی حضرت زینبؓ سیاہی ہوئی
 تھیں، قیدی رسیوں سے بندھے ہوئے تھے جن میں حضرت عباسؓ کا بھی وہی حال
 تھا۔ یعنی آپ کے ہاتھ بھی رسی سے بندھے گئے تھے۔ آنحضرت نے دین کے معاملہ میں
 نہ چچا کی رعایت کی، نہ داماد کی، جہاں ایر قیدی تھے یہ بھی تھے۔

ان قیدیوں کے بارے میں آنحضرت نے صحابہؓ سے صلاح لی کسی نے کہا فدیہ اور
 جرمانہ لے کر چھوڑ دیجئے، کوئی بولا مار ڈالئے ورنہ پھر ستائے آئیں گے، حضرت عمر فاروقؓ
 نے عرض کیا، حضور! میرے رشتہ دار تو مجھ کو دیدیجئے کہ اپنے ہاتھ سے ان کو مار ڈالوں
 اور اپنے قرابت داروں کو آپ خود ذبح کر ڈالئے، اسی طرح ہر مسلمان کو اس کے عزیز
 اقارب دیدیجئے کہ وہ خود ان کو قتل کرے، مگر عام صحابہ کی رائے اس کے خلاف ہوئی
 اور آنحضرت نے سب سے جرمانہ اور فدیہ لے کر رہائی دیدی۔

حضرت عباسؓ سے بھی فدیہ لیا گیا۔ جب چھوٹے۔ اور آپ کے داماد ابوالعاص کی
 رہائی کے لئے آنحضرت کی صاحبزادی حضرت زینبؓ نے اپنے گلے کی سیکل فدیہ
 میں بھیجی۔ اس سیکل کو دیکھ کر آنحضرت آنکھوں میں آنسو لے آئے، کیونکہ یہ آپ ہی نے
 اپنی بیٹی کو جہیز میں دی تھی۔ مگر دین کے معاملہ میں آپ خود بھی گورسول تھے، مگر
 ایک مسلمان کی طرح خدا کے حکم کی پابندی کرتے تھے۔ اور آپ نے داماد کی کچھ
 رعایت نہ کی۔

قیدیوں کو جرمانہ لے کر چھوڑ دینا خدا کو پسند نہ آیا، اور قرآن شریف کی
 آیتیں حضرت عمر فاروقؓ کی رائے کے موافق نازل ہوئیں۔
 ابوسفیان کے مال تجارت کے لئے مسلمانوں کا حملہ کرنا معتبر تاریخوں سے

ثابت نہ ہوا، بلکہ قریش کے حملہ سے بچنے کے لئے آپ بدر میں گئے تھے (حسن نظامی)

یہودیوں سے لڑائی | بدر کی لڑائی سے فراغت ہوئی تو مدینہ کے پاس رہنے والے یہودیوں نے

مخالفت پر مکر باذھی۔ ان کے مدینہ کے قریب بہت سے قلعے تھے، اور یہ لوگ سناری کا کام کیا کرتے تھے جب آنحضرت مدینہ میں آئے ہیں تو انہوں نے اقرار کیا تھا کہ ہم آپ سے دشمنی نہ کریں گے۔ نہ آپ کے دشمنوں کو مدد دیں گے، مگر بدر کی لڑائی کے بعد اپنے قول و قرار سے پھر گئے۔ اور فساد پر مکر باذھی، آنحضرت نے بہت سمجھایا اور فرمایا دیکھو! ابھی تم نے مکہ کے اتنے بڑے لشکر کا انجام دیکھا ہے۔ شرارت نہ کرو، ورنہ اچھا نہ ہوگا۔

انہوں نے جواب دیا محمد! غور نہ کرو، مکہ والے لڑنا نہ جانتے تھے، جو تم جیت گئے۔ ہمارے سامنے آؤ تو مزہ چکھائیں، کہ لڑائی اس کو کہتے ہیں۔

آپ نے فرمایا۔ اچھی بات ہے، لو میں تیار ہوں۔ یہ کہہ کر مسلمانوں کی فوج سے ان پر حملہ کیا، وہ ایک ہی تہ میں بھاگ کر قلعوں میں چھپ گئے، اور چند دن کے بعد ہار کر آپ کے سامنے ہتھیار رکھ دیئے، آپ نے ان کی شکلیں بندھوائیں اور حکم دیا کہ سب کو قتل کر دو۔ مگر ایک منافق عبداللہ ابن ابی صدق نے لگا کہ چھوڑ دیجئے، تو آپ نے مجبوراً ان کو معاف کر دیا، مگر مدینہ کے قریب رہنے نہ دیا ملک شام میں نکلوا دیا۔

یہ عبداللہ ابن ابی مشہور منافق تھا، اور مدینہ کا بڑا سردار گناہا تھا، آنحضرت کی

آمد مدینہ سے پہلے اس کی بادشاہی کے سامان ہوا ہے تھے، تاج بھی تیار ہو گیا تھا، اہل مدینہ کا ارادہ تھا کہ اس کو اپنا بادشاہ بنالیں، مگر آپ کے تشریف لے آنے سے اس کی بادشاہی رہ گئی، اس واسطے یہ مسلمان تو ہوا مگر چھوٹ موٹ اور دل میں آنحضرت سے دشمنی رکھتا تھا۔ آگے جا کر بہت جگہ اس کی دشمنی ظاہر ہوگی

ہے، انہوں نے اس سے پوچھا تو کیوں پریشان ہے؟ بولا میرا اونٹ گم ہو گیا ہے اس کو ڈھونڈنا پھرتا ہوں۔

مضرنے کہا وہ ایک آنکھ کا ہے۔ اونٹ والے نے کہا ہاں۔ مضر کے دوسرے بھائی بولے وہ ننگڑا بھی ہے۔ تیسرے بھائی نے کہا وہ دم کٹا بھی ہے۔ چوتھے نے کہا وہ بھگوڑا بھی ہے۔

اونٹ والے نے کہا۔ ہاں ہاں۔ یہ سب باتیں اس میں موجود ہیں، بتاؤ وہ کہاں ہے؟ انہوں نے قسم کھائی کہ اس کو ہم نے نہیں دیکھا۔ ہمیں کیا خبر کہاں ہے اونٹ والے نے کہا واہ تم نے سب کچھ تو بتا دیا، اور اب تم مکتے ہو۔ تم ہی نے اس کو لیا ہے۔ غرض وہ ان کے ساتھ ہو لیا۔ اور کہا کاہن ہی ہمارا تمہارا فیصلہ کریگا۔ جب یہ پانچوں کاہن کے پاس گئے تو پہلے اونٹ والے کا قصہ پیش ہوا۔

کاہن نے کہا اگر تم لوگوں نے اونٹ دیکھا نہیں تو سارے پتے کیونکر بتا دیئے۔ مضرنے کہا میں نے اس کو ایک آنکھ کا اس واسطے کہا کہ راستہ میں میں نے گھاس دیکھی جس کو کسی جانور نے ایک رخ سے کھایا تھا اور دوسرا رخ چھوڑنا گیا۔ میں نے خیال کیا کہ وہ کاہن ہے اسی لئے تو اس نے دوسرا رخ گھاس کا نہ کھایا۔

دوسرے بھائی نے کہا میں نے ننگڑا اس واسطے کہا کہ راستہ میں اونٹ کے پاؤں کے نشان تھے۔ ان میں ایک پاؤں کا نشان ذرا کمزور پڑتا تھا۔ اس سے میں نے قیاس کیا وہ ننگڑا ہے۔

تیسرے نے کہا۔ میں نے دم کٹائیوں کہا تھا کہ اونٹ کی سینگیاں کھٹی پڑی تھیں۔ اس کے دم ہوتی تو بھر کر گرتیں۔

چوتھے نے کہا میں نے اس کو بھگوڑا اس لئے سمجھا تھا کہ وہ ایک جگہ گھاس نہ کھاتا تھا، ایک جگہ منہ مارا پھر آگے بڑھ گیا بھگوڑا نہ ہوتا تو صبر سے ایک جگہ کھڑا

اسی سلسلہ ہجری میں ابو سفیان بزد پلید کا دادا دو سو سوار لے کر جنگ بدر کا بدلہ لینے مدینہ پر چڑھ آیا، کیونکہ اس نے قسم کھائی تھی کہ جب تک محمدؐ پر جہاد نہ کرونگا اور جنگ بدر کا بدلہ نہ لوں گا، اس وقت تک دنیا کا عیش حرام ہے۔

آنحضرتؐ کو خبر ہوئی تو آپ بھی مدینہ سے نکل کر اس کے مقابلہ کو چلے مگر ابو سفیان بغیر لڑے بھاگ گیا، مدینہ کے قریب ایک غریب انصاری اس کو مل گئے تھے، ان کو شہید کر دیا، اور کہا قسم تو پوری ہو گئی۔ اب جلد بھاگو۔ ورنہ خیر نہیں۔ ہر چند مسلمانوں نے اس کا پچھا کیا، مگر ہاتھ نہ آیا۔

اسی سال میں حضرت امام حسنؑ پیدا ہوئے۔

سلسلہ ہجری | ہجرت کے تیسرے سال بڑے بڑے واقعات آنحضرتؐ کو یہ پیش آئے:-

حضرت عثمانؓ یعنی سے آنحضرتؐ نے اپنی صاحبزادی ام کلثوم کا نکاح کیا، اور حضرت حفصہؓ بنت عمر فاروقؓ سے اپنا نکاح فرمایا۔

اسی سال میں کعب بن اشرف اور ابو رافع نامی دو مشہور یہودی مارے گئے جو آنحضرتؐ کی شان میں ہجو کیا کرتے تھے، اور مسلمانوں کے خلاف نفرت پھیلاتے تھے آنحضرتؐ نے مسلمانوں کو اجازت دی، اور انہوں نے ان دونوں کو رات کے وقت جا کر مار ڈالا۔

اسی طرح اور چھوٹے موٹے جھگڑے ہوئے مگر اس سال کا سب سے بڑا واقعہ اُحد کی لڑائی ہے، جو مدینہ سے ڈیڑھ میل باہر اُحد کے مقام پر ہوئی۔

اس لڑائی کا بانی مبانی وہی بہادر پوتے کا دادا ابو سفیان تھا

جنگ اُحد | اس نے مکہ کے سب لوگوں کو غیرت دلا کر آمادہ کیا کہ اپنے بڑوں کا جو بد میں محمدؐ کے ہاتھوں سے مارے گئے، چل کر بدلہ لو۔ آخر مکہ کے کفار

بڑے بڑے ساز و سامان سے تیار ہو کر ابوسفیان کی سرداری میں مدینہ پر چڑھ کر آئے۔

اب کے کافروں کے ساتھ ان کی عورتیں بھی تھیں۔ جو گیت گاکر اور بدر کے مقتولوں کے مریتے پڑھ کر کفار کو جوش دلاتی تھیں۔

کافروں کے لشکر میں تین ہزار آدمی لڑنے والے آئے تھے۔ آنحضرت ہزار آدمی لے کر مقابلہ کو نکلے، مگر راستہ میں سے وہی عبداللہ ابن ابی منافق تین سو آدمی لے کر اٹھا چلا گیا، اور آنحضرت کا ساتھ چھوڑ دیا، اب آپ کے ساتھ کلہم سات سو آدمی رہ گئے۔ لڑائی شروع ہوئی اور بڑے گھمان کارن پڑا۔ حضرت علی رضی اللہ عنہ اور حضرت حمزہ رضی اللہ عنہ اب کے بھی خوب تلوار چلائی، اور بہت سے مشہور کافروں کو مارے گئے۔ آخر کافروں کو شکست ہوئی اور وہ بھاگ نکلے، مگر مسلمانوں نے یہ غلطی کی کہ وہ لُٹ پر گر پڑے اور لُٹائی کو چھوڑ دیا۔

آنحضرت کے آس پاس جو محافظ فوج تھی، وہ بھی مال لوٹنے چلی گئی، اور آنحضرت کا قاعدہ تھا کہ لُٹائی میں پیچھے مڑ کر نہیں دیکھتے تھے۔ اس واسطے آپ نے اپنی پشت پر پہرہ دار مقرر کئے تھے، جب مسلمان لُٹ میں مصروف ہو گئے تو کافر پٹ پٹ پڑے اور انہوں نے مسلمانوں کو قتل کرنا شروع کر دیا۔ اور خود آنحضرت پر بھی حملہ کیا۔ آپ کے رخسارہ پر ایک کافر نے پتھر مارا، جس سے خود کی کڑیاں کٹنے لگیں گئیں، دوسرے پتھر سے آپ کے نیچے کے دانت تہسید ہو گئے، اور ہونٹ چر گیا۔ ایک کافر نے آپ کے تلوار ماری، آپ نے وار خالی دیا۔ اور چاہا کہ جواب میں اس کے تلوار ماریں مگر آپ کا پاؤں پھسل گیا، اور آپ ایک گڑھے میں گر پڑے، اس پر اس کافر نے غل مچا دیا کہ میں نے محمد کو مار ڈالا، میں نے محمد کو مار ڈالا، یہ آواز سن کر مسلمانوں کی ہمتیں پست ہو گئیں، اور کافروں نے پہلے سے زیادہ مسلمانوں کا قتل عام شروع کر دیا، اسی اتنا

میں حضرت علیؑ دوڑے ہوئے آئے، اور آنحضرتؐ کو انہوں نے سہارا دیکر اٹھایا اور ڈھال میں پانی ملا کر زخم دھوئے، خون بند نہ ہوتا تھا، حضرت بی بی فاطمہؑ آئیں اور اپنے باپ کو اس حال میں دیکھ کر لپٹ گئیں اور رونے لگیں۔ پھر انہوں نے بوریہ جلا کر زخم میں بھرا جس سے خون ٹھم گیا۔

آنحضرتؐ گڑھے سے نکل کر باہر کھڑے ہوئے۔ تو ابی بن خلف مشہور کافر جو مکہ میں آپ سے کہا کرتا تھا کہ محمدؐ! اپنی گھوڑی کو روزانہ دانہ کھلاتا ہوں تاکہ ایک دن اس پر سوار ہو کر تجھ کو قتل کروں تو آپ فرمایا کرتے تھے کہ میں ہی تجھ کو ماروں گا۔ اب جو اس کافر نے دیکھا کہ آنحضرتؐ زندہ ہیں، وہ نیزہ لے کر دوڑا اور آپ پر حملہ کیا۔ آپ نے اپنی زخموں کی حالت میں جھپٹ کر اس کا نیزہ چھین لیا، اور اسی سے اس کو مار ڈالا۔

مسلمانوں نے جب یہ سنا کہ آنحضرتؐ شہید ہو گئے، تو انہوں نے باپوس ہو کر لڑائی سے ہاتھ اٹھالیا۔ ایک صحابی نے ان سے کہا، تم لڑتے کیوں نہیں کھڑے کیوں ہو؟ وہ بولے محمدؐ تو شہید ہو گئے۔ اب کس کے واسطے لڑیں؟ انہوں نے کہا لڑو، خدا تو نہیں مارا گیا۔ محمدؐ مارے گئے تو کیا ڈر ہے۔ ہم کو خدا کے لئے لڑنا چاہئے یہ بات سن کر مسلمان کافروں پر پھر ٹوٹ پڑے۔

اتنے میں عبدالرحمن ابن ابی بکر نے آواز دی کہ ہے کوئی مسلمان جو میرے مقابلہ میں آئے، یہ حضرت ابو بکرؓ کے بیٹے تھے، اور اس وقت تک مسلمان نہ ہوئے تھے۔ حضرت صدیق اکبرؓ نے بیٹے کی آواز سنی تو خود تلوار کھینچ کر سامنے آئے اور فرمایا، ہاں میں ہوں جو دین کی لاج کے لئے تجھ سے لڑونگا مگر آنحضرتؐ نے ان کو منع کیا اور فرمایا، تم نہ جاؤ، تم سے اور کام لینے ہیں، کسی اور کو لڑنے کے لئے بھیجو۔

اس لڑائی میں حضرت حمزہؓ کو وحشی نامی ایک کافر غلام نے شہید کر دیا، اور پھر یزید کی دادی یعنی ابوسفیان کی بیوی ہندہ نے آکر حمزہؓ کا کلیجہ نکالا، اور اس کو چھپایا،

اور ان کے ناک کان کاٹ کر ان کا ہار بنایا اور اپنے گلے میں پہنا، اور ابو سفیان نے حضرت امیر حمزہؓ کی لاش پر برچھا مار کر اور گالی دیکر کہا۔ کیوں مزا چکھا؟ اس لڑائی میں پانچ انصاریوں نے آنحضرتؐ پر جانیں نثار کر دیں۔ کافر تاک تاک کر آنحضرتؐ کے تیر مارے تھے۔ اور وہ انصاری سپہن کر سائے آجاتے تھے اور تیر اپنے اوپر لیتے تھے۔ یہاں تک کہ وہ تیروں سے اور برچھوں سے چلتی ہو کر شہید ہو گئے۔

بہر حال یہ لڑائی ختم ہوئی اور مسلمانوں کو سخت نقصان پہنچا کر کافر مکہ کو چلے گئے۔

جس وقت آنحضرتؐ مدینہ کو واپس آ رہے تھے، تو ایک مسلمان عورت راستہ میں ملیں۔ انہوں نے پوچھا لڑائی کی کیا خبر ہے؟ لوگوں نے کہا تیرا خاوند، باپ اور بھائی سب مارے گئے، تو وہ بولیں، تم یہ بتاؤ کہ آنحضرتؐ تو خیریت سے ہیں؟ کہا گیا کہ ہاں وہ تو زندہ سلامت ہیں۔ تو اس نے کہا۔ الحمد للہ، مجھے انہی کی سلامتی درکار ہے۔ خاوند، باپ، بھائی کی کچھ پرواہ نہیں، اس کو زندہ رہنا چاہئے۔ جس کے ہم غلام ہیں۔

اُحد کی لڑائی میں خود آنحضرتؐ ایسے لڑے کہ بڑے بڑے لڑنے والے بہادروں کو تعجب آتا ہے کہ وہ فوج کی افسری بھی کر رہے تھے اور انہوں نے بہت سے آدمیوں کو قتل بھی کیا، حالانکہ فوج کے سردار فقط حکم چلایا کرتے ہیں، لڑا نہیں کرتے۔ اصل میں خدا تعالیٰ نے آنحضرتؐ میں سب انسانی صفیتیں جمع کر دی تھیں، وہ بادشاہی تدبیروں میں ایسے تھے کہ بڑے بڑے بادشاہ حیران ہوتے تھے۔ لڑائی کے فن میں ان کو ایسا کمال تھا، کہ آج تک دنیا کے نامی سپہ سالاران کے آگے کان پکڑتے ہیں۔ غرض خدا پرستی اور عبادت حق میں بھی وہ سب اعلیٰ اور گھرداری اور دنیاوی

امور میں وہ سب سے برتر تھے۔

اللَّهُمَّ صَلِّ عَلَيْهِ وَعَلَىٰ آلِهِ وَاصْحَابِهِ وَسَلَّمَ
سلسلہ ہجری اس سال کے دوسرے مہینے صفر میں آنحضرت
 کو ایک بڑا صدمہ پیش آیا، اور وہ یہ تھا کہ عضل

اور قارہ نامی دونوں قبیلوں کے آدمی آپ کی خدمت میں حاضر ہوئے۔ اور
 مکاری کر کے عرض کیا، کہ ہماری برادریاں مسلمان ہو گئی ہیں۔ آپ ہم کو ایسے
 آدمی دیجئے جو ان کو اسلام کے طریقے سکھائیں۔

آنحضرت نے چند صحابی جو مسائل دین و قرآن سے واقف تھے ان کے
 ساتھ کر دیئے۔ جب یہ لوگ اپنی بستی کے پاس پہنچے، تو انہوں نے اپنی قوم کو
 پکارا کہ آؤ شکارِ جال میں آ پھنسا، کافر ہتھیار لے کر دوڑے اور یہ بیچارے چھ
 خداوادلے پہاڑ کی کھوہ میں گھس گئے۔

اس پر ان بے ایمانوں نے کہا۔ ہم تم سے دغا نہ کریں گے۔ تم ہتھیار رکھ دو
 اور باہر آ جاؤ۔ دو مسلمانوں نے تو ان کا کہنا مان لیا، اور ہتھیار دیدیئے۔ اور
 چار نہ مانے اور وہ لڑے اور شہید ہو گئے، کفار نے ان دو کو قید کر لیا اور مکہ
 میں لے جا کر کافروں کے ہاتھ بیچ ڈالا۔ مکہ کے کفار تو مسلمانوں کے خون کے
 پیاسے ہر وقت رہتے تھے، انہوں نے ان دونوں بے گناہ مومنوں کو بڑی
 اذیت دے کر شہید کر دیا۔

جب اس کی خبر مدینہ میں آئی، تو آنحضرت کو اپنے اور خدا کے ان پیارے
 ایمانداروں کی ایسی بے بسی سے شہید ہونے کا بڑا افسوس ہوا۔ اور آپ نے فرمایا
 کچھ لوگ جائیں اور مکہ میں ابوسفیان کو مار ڈالیں کہ وہی موذی ان شرارتوں
 کا باعث ہے۔

یہ حکم سنکر دو مسلمان کمر باندھ کر کھڑے ہو گئے۔ اور مکہ پہنچے مگر ابوسفیان کی موت ابھی نہ آئی تھی، یہ مسلمان کفار سے چھپ نہ سکے، ہر چند انہوں نے کوشش کی مگر بھید کھل گیا۔ اور یہ وہاں سے بھاگ آئے لیکن انہوں نے بدلہ لے لیا، راتہ میں کئی کافران کو ملے، جنہیں انہوں نے مار ڈالا۔

یہ تو خیر چھ مسلمانوں کی شہادت ہوئی، اس سے بھی بڑا افسوسناک واقعہ اسی مہینہ میں اور ہوا، جس میں ستر صحابی، اور ایک روایت میں ہے کہ چالیس مسلمان دھوکہ اور دغا سے شہید ہو گئے۔

اس میں بھی یہی ہوا کہ ابوہریرہ نامی ایک کافر نے آنحضرت سے کچھ مسلمان بنی عامر کی ہدایت کے لئے مانگے، اور خود ان کی جان کا ذمہ دار بنا۔ آنحضرت نے ترقی اسلام کے اشتیاق میں مسلمانوں کو اس کے ساتھ کر دیا۔ جن میں حضرت ابوہریرہ صدیق رضی اللہ عنہ کے وہ نیک غلام بھی تھے، جو آنحضرت کی ہجرت کے وقت ساتھ ساتھ خدمت کرتے آئے تھے۔

جب یہ مسلمان بیرمعونہ پہنچے جو اس قبیلہ کا مقام تھا، تو عامر بن طفیل نامی سردار کفار نے ان گنتی کے مسلمانوں پر غداری سے حملہ کیا۔ ہر چند ابوہریرہ اور اس کی برادری نے کہا۔ ہم نے ان کو پناہ دی ہے، مگر وہ موذی نہ مانا، اور ٹڈی دل فوج سے ان غریبوں کو گھیر کر شہید کر دیا۔ اگرچہ ابوہریرہ نے بھی اپنے قول کی پاسداری میں کافروں کے اس سردار عامر بن طفیل کو مار ڈالا۔ مگر کیا ہوتا ہے، ایک مشرک کی اتنی مومن جانوں کے سامنے کیا ہستی ہے، آنحضرت نے سنا تو آپ کو بہت ہی ملال ہوا، کیونکہ آپ ادنیٰ سے ادنیٰ مسلمان کی جان بیش قیمت سمجھتے تھے، اور اس کے ضائع ہونے سے آپ کو بڑی بے قراری ہوتی تھی۔

اسی سال آپ نے حضرت زبیرؓ سے نکاح کیا، اور اسی سال حضرت امام

حسین علیہ السلام پیدا ہوئے ، اور ایک روایت یہ ہے کہ آنحضرت نے حضرت ام سلمہؓ سے بھی اسی سال نکاح کیا تھا۔

اور اسی سال آنحضرت کے نواسے حضرت عبداللہ کا انتقال ہوا ، جو حضرت عثمان غنیؓ کے صاحبزادے تھے ، اور بن کی عمر چھ برس کی تھی۔

اسی سال حضرت علیؓ کی والدہ ماجدہ فاطمہ بنت اسد نے رحلت

علیؓ کی ماں رسولؐ کی ماں

کی۔ آنحضرت کو اس سے بڑا قلق ہوا۔ اور آپ نے جنت البقیع میں خود اپنے ہاتھ سے ان کی قبر کھودی ، اور پھر اس قبر میں لیٹ کر قرآن شریف پڑھا اور باہر نکل آئے ، اور جب میت کو غسل دے چکے ، تو آنحضرت نے اپنا کرتہ بھیجا کہ یہ ان کو پہنا دو۔ اور جنازہ کو خود کندھا دیا۔ اور پھر ان کے جنازہ کی نماز ستر شبیروں سے پڑھائی اور جب ان کو قبر میں اتارنے لگے تو فرمایا:-

بِسْمِ اللّٰهِ وَعَلِيٍّ اِسْمِ اللّٰهِ۔ چونکہ حضرت فاطمہ بنت اسد مسلمان نہ ہوئی تھیں اس واسطے آنحضرت نے یہ نہ فرمایا جو مسلمان کے دفن کے وقت کہا کرتے ہیں کہ بِسْمِ اللّٰهِ وَعَلِيٍّ مِلَّةِ رَسُوْلِ اللّٰهِ۔

ایک روایت میں ہے کہ آنحضرت ان کے دفن سے پہلے قبر میں جا کر لیٹے اور یہ دعا کی:-

اے وہ خدا جو زندہ کرتا ہے اور مارتا ہے اور خود زندہ ہے اور مرتا نہیں میری ماں فاطمہ بنت اسد کو بخش دے اور اس کی قبر کو فراخ کر دے۔ اپنے نبی محمدؐ کے طفیل ، اور ان سب پیغمبروں کے طفیل جو مجھ سے پہلے تھے ، کیونکہ تو بڑی رحمت والا ہے۔

آنحضرت حضرت فاطمہ کی میت کے سر ہاتے پیچھ کر فرماتے تھے۔ اُمِّیْ بَعْدَ اُمِّیْ

میری ماں کے بعد ماں، یعنی میری اصلی والدہ آمنہ کے بعد تم میری ماں تھیں۔ صحابہ کو ان سب باتوں سے بڑا تعجب ہوا، اور انہوں نے سوال کیا کہ یا رسول اللہ آج آپ نے بہت سی باتیں نئی کیں۔

آپ نے فرمایا: اے لوگو! میرے چچا ابو طالب کے بعد سارا جہان میرا دشمن تھا۔ مگر یہ ایک علیؑ کی ماں تھیں۔ جو سگی ماں کی طرح مجھ سے محبت کرتی تھیں، اس واسطے میں نے ان کو اپنا کرتہ پہنا یا کہ دوزخ کے عذاب سے محفوظ رہیں، اور ان کی قبر میں بیٹا تاکہ قبر کا عذاب بھی ان پر نہ ہو۔

اسی سال آنحضرتؐ نے زید بن ثابتؓ کو حکم دیا کہ عبرانی زبان سیکھو اور غیر مذہب سے واقفیت حاصل کرو، اسی سال شراب حرام ہوئی۔

اسی سال میں یہ قصہ پیش آیا کہ بیر معونہ کے واقعہ کے متعلق آنحضرتؐ مدینہ کے

یہودیوں کا ایک برا ارادہ

قریب بنی نضیر نامی ایک قبیلہ کے پاس صحابہ سمیت مشورہ کے لئے تشریف لے گئے۔ یہ یہودیوں کا قبیلہ تھا، اور ان کی آنحضرتؐ سے صلح تھی، اور دوستی کے قول و قرار ہو چکے تھے۔

مگر یہودیوں نے جو آنحضرتؐ کو گنتی کے چند آدمیوں کے ساتھ اپنے پنجہ میں دیکھا، تو ان کی نیت میں فرق آیا، اور انہوں نے آپس میں کہا۔ اس سے اچھا کوئی موقعہ نہ ہوگا، آج محمدؐ کا کام تمام کرو۔ یہ صلاح ٹھہری کہ آپ جس دیوار کے سایہ تلے بیٹھے ہیں، اس مکان کے اوپر سے ایک بڑا پتھر آپ کے اوپر پھینک دو جس سے آپ کا خاتمہ ہو جائے، چنانچہ ایک یہودی پتھر لیکر چھت پر آیا مگر اسی وقت آپ کو وحی سے خبر ہو گئی اور آپ صحابہ سے کچھ کہے سنے بغیر چپ چاپ اٹھ کر مدینہ کو چلے آئے۔

صحابہ نے سمجھا کہ آنحضرتؐ کسی ضرورت کو گئے ہیں، آجائیں گے، جب آپ کو

ویر ہوئی تو وہ بھی تلاش کرتے ہوئے مدینہ چلے آئے۔ اس وقت آنحضرت نے فرمایا، یہودی فریب سے مجھے قتل کرنا چاہتے تھے۔ اور حکم دیا کہ ان یہودیوں کے نام ابھی فرمان بھیجا جائے کہ وہ یہاں سے جلا وطن ہو جائیں۔

یہودیوں کو یہ حکم پہنچا تو انہوں نے آنحضرت کے دشمنوں کی مدد کے بھروسے پر جنہوں نے کمک دینے کا اقرار کیا تھا۔ سخت جواب دیا۔ آنحضرت یہ جواب سنتے ہی یلغار کر کے عصر کے وقت لشکر سمیت ان پر جا چڑھے، اور یہودی مجبوراً قلعہ بند ہو گئے پندرہ دن قلعوں کا محاصرہ رہا اور کسی کافر کو مدد دینے کی ہمت نہ ہوئی، تو یہودیوں نے آنحضرت سے امان مانگی، آپ نے ان کو ان کے مال کو امان دی۔ مگر فرمایا کہ ہتھیار لے لئے جائیں۔ چنانچہ ان سب کے ہتھیار لے کر مال اسباب ہست یشام کی طرف نکال دیا گیا۔

اسی سنہ میں نبی مصطلق یہودیوں سے لڑائی ہوئی ان یہودیوں کے سردار حارث نے عرب کے مشرکوں

شہ بھری

کو ملا کر وعدہ کیا تھا کہ مدینہ پر حملہ کرے، آنحضرت کو خبر ہوئی تو آپ نے ایک جاسوس وہاں بھیجا جس نے جا کر حارث سے کہا، میں نے سنا ہے تم لوگ محمد پر حملہ کرنا چاہتے ہو، اگر یہ سچ ہے، تو میں بھی اپنی قوم کو لے آؤں۔ کیونکہ ہم بھی محمد سے لڑنا چاہتے ہیں۔ حارث نے خوش ہو کر کہا، بیشک ہم تیار ہیں، اور اپنی ساری فوجی طاقت اور قبیلوں کی سازشوں کا حال ان سے کہہ دیا، اور ان کی خوب خاطر کی۔ یہ جاسوس آنحضرت کے پاس آئے، اور سب کیفیت عرض کر دی، آپ فوراً لشکر لے کر یہودیوں پر چڑھ گئے، اور ایک ہی حملہ میں ان کو شکست دیدی۔

حارث کی بیٹی جو یرہ مسلمان ہو گئیں اور آنحضرت نے خود ان سے نکاح کر لیا۔ جب لشکر اسلام فتحیاب ہو کر مدینہ جا رہا تھا تو راستہ میں مہاجرین اور انصار

میں کنوئیں کے ایک ڈول پر جھکڑا ہو گیا، اور آپس میں تلواریں کھینچ گئیں۔ قریب تھا کہ کشت و خون ہونے لگے کہ چند لوگ بیچ میں آگئے اور صلح کرادی۔ اس وقت مدینہ کا مشہور منافق عبداللہ ابن ابی بہت بگڑا۔ اور مدینہ والے مسلمانوں سے کہا، تم نے خود ان مہاجرین کو سر چڑھا یا ہے۔ نہ تم ان کو گھر بلا کر اتنا منہ لگاتے، نہ آج یہ اتنے ہوتے کہ تم پر تلوار اٹھائیں، خیر کیا ڈر ہے، مدینہ چلنے دو، عزت والا ذلیل کو نکال باہر کر گیا۔ اس سے اس ملعون کا مقصد یہ تھا کہ معاذ اللہ آنحضرت ذلیل ہیں اور وہ کافر عزت دار۔

اس کی خبر آنحضرت کو بھی ہوئی۔ مگر آپ نے ٹال دیا، اور کچھ خیال نہ فرمایا مگر خود اس منافق کا بیٹا عبداللہ کا مسلمان تھا، اس نے جو سنا کہ باپ نے آنحضرت کی شان میں یہ بے ادبی کی ہے۔ تو وہ ڈورا، اور باپ کے اونٹ کی مہار پکڑ کر اس کو بٹھایا۔ باوالے کہا ارے کیا کرتا ہے، بولے تجھ کو اس وقت تک مدینہ میں گھسنے نہ دوں گا۔ جب تک تو یہ نہ کہے کہ میں ذلیل اور رسول اللہ عزت والے، منافق بیٹے کے تیور بدلے دیکھ کر بولا۔ اور کہا، اچھا بابا میں ذلیل، بچوں سے زیادہ ذلیل، عورتوں سے زیادہ ذلیل، بس اب تو خوش ہوا۔

یہ باتیں ہو رہی تھیں، کہ آنحضرت کی سواری بھی قریب آگئی، آپ نے پوچھا، کیا قصہ ہے؟ لوگوں نے ساری حقیقت بیان کی۔ اس پر آپ نے منافق کے لڑکے کو روکا، اور فرمایا جانے دو، کچھ خیال نہ کرو۔

اسی جہاد سے آنحضرت مدینہ کو واپس آ رہے تھے، کہ ایک نیا واقعہ پیش آیا

حضرت عائشہ پر ہمت

اور وہ یہ تھا کہ چونکہ اسی سال پردہ کا حکم قرآن شریف میں نازل ہوا تھا، اس واسطے حضرت عائشہ پردہ میں آنحضرت کے ساتھ جہاد میں گئی تھیں۔

ہو کر کھاتا۔

کاہن ان کی عقلمندی دیکھ کر حیران ہو گیا، اور اس نے اونٹ والے کے خلاف فیصلہ کیا۔ اور کہا ان لوگوں نے تیرا اونٹ نہیں چرایا۔

اب کاہن نے ان کی خاطر کی، کھانا کھلایا، اور شراب پلائی تو ایک بھائی بوے کھانا تو خوب ہے، مگر بکری نے کتے کا دودھ پیا تھا، دوسرے نے کہا، شراب تو اچھی ہے مگر انگوڑ قبرستان کے ہیں تیسرے نے کہا۔ کاہن اچھا آدمی ہے مگر حلال کا نہیں۔

یہ باتیں کاہن نے پردے کی آڑ میں سنیں۔ وہ اذہد حیران ہوا کہ یہ لوگ کیسی باتیں کر رہے ہیں۔ اس نے فوراً اپنے باورچی اور شراب والے کو بلا کر تحقیق کیا تو معلوم ہوا کہ واقعی جن جن انگوڑوں کی شراب تھی۔ وہ قبرستان کے تھے، اور جس بکری کا گوشت تھا، اس نے ایک دفعہ کتیا کا دودھ پی لیا۔ جب یہ دونوں باتیں سچ نکلیں تو وہ اپنی ماں کے پاس گیا، اور کہا سچ بتا میرا باپ کون تھا؟ اس نے کہا بیٹا میرے اولاد نہ ہوتی تھی۔ مجھے ڈر ہوا کہ تیرا باپ اولاد کے لئے کسی اور عورت سے شادی نہ کرے۔ اس واسطے میں نے ایک اجنبی شخص سے حرام کیا اور تو پیدا ہوا۔

کاہن یہ سن کر باہر آیا اور کہا تم لوگ کیا چاہتے ہو اور کیوں آئے ہو؟ انہوں نے کہا۔ ہمارے آپس میں ایک جھگڑا ہے، اس کا فیصلہ کرو، کاہن نے کہا۔ جب تم کو غیب کی باتیں معلوم ہو جاتی ہیں۔ اور تم ایسے عقلمند ہو تو میں تمہارا کیا فیصلہ کروں گا۔ مگر ان کے اصرار سے اس نے ان کا فیصلہ کر دیا۔

آنحضرت کے چھٹے دادا قصی تھے یعنی چھٹے واسطے پر دادا ہوتے تھے۔ یہ عبدمناف کے دادا تھے

چھٹے دادا قصی

سب سے پہلے انہوں نے اپنے خاندان والوں کو مکہ میں جمع کیا تھا، اور ان کا جتھا بانڈھا تھا انہی کے وقت سے اس خاندان کا نام قریش ہوا کیونکہ قریش کے معنی جمع کرنے کے ہیں

ایک منزل میں لشکر ٹھہرا، صبح کو حضرت عائشہ قافلہ سے الگ ہو کر بیت النخلا گئیں۔ اور وہاں ان کا ایک ہار گر پڑا، جب اٹی پھر کر لشکر میں آئیں، تو دیکھا گلے میں ہار نہیں ہے۔ اس کو ڈھونڈھنے اٹے پاؤں پھر خشک چلی گئیں۔ وہ تو خشک گئیں یہاں لشکر کا کوچ ہو گیا۔ اور فوج کے آدمیوں نے آپ کا ہودج جس پر پردہ لگا ہوا تھا، یہ سمجھ کر کہ حضرت عائشہؓ اس کے اندر ہیں، اونٹ پر کس دیا، چونکہ حضرت عائشہؓ اس زمانہ میں کمن اور دہلی تپتی تھیں، اس واسطے کسی کو کچا وے کے ہلکے ہونے سے شبہ نہیں ہوا، کہ حضرت عائشہؓ اس میں نہیں ہیں۔ کیونکہ وہ ہوتی تھیں، جب بھی کجاوہ میں کچھ بہت بوجھ نہ معلوم ہوتا تھا۔

حضرت عائشہؓ خشک سے آئیں تو قافلہ دور جا چکا تھا، یہ بہت گھبراہٹ میں، مگر یہ سمجھ لیا کہ جب میرے گم ہونے کی خبر ہوگی، تو لوگ میری تلاش میں خود آئیں گے، اس واسطے چارو اورھ لیٹ کر سو گئیں۔ آنحضرتؐ نے دو آدمی مقرر کر رکھے تھے کہ وہ لشکر کے پیچھے چلا کریں، تاکہ کوئی گرمی پڑی چیز ہو تو اٹھالیں، ایک شخص صفوان نامی اسی قسم کا چوکیدار جب پیچھے سے آیا، اور اس نے کسی کو سوتے دیکھا تو آواز دی کون سوتا ہے؟ اٹھو لشکر کا کوچ ہو گیا حضرت عائشہؓ جاگیں، اور جلدی سے انہوں نے اپنے چہرہ پر نقاب ڈال لی۔ اس وقت صفوان نے سمجھا کہ یہ عورت ہیں، اور اس نے اپنا اونٹ بٹھا کر کہا، آپ اس پر سوار ہو جائیے اور خود ہٹ گیا، حضرت عائشہؓ اونٹ پر سوار ہو گئیں، اور صفوان اس کی مہار پکڑ کر ان کو لشکر میں لے آیا، یہاں آتے ہی منافقوں نے خصوصاً عبداللہ ابن ابی نے باتیں بنانی شروع کیں، اور حضرت عائشہؓ پر بری تہمت صفوان کے ساتھ لگائی، منافقوں کے ساتھ دو چار مسلمان بھی ہاں میں ہاں ملانے لگے، جن میں حضرت حسانؓ مسلمانوں کے شاعر بھی تھے۔

آنحضرت نے یہ چرچے سنے تو آپ کو بڑا صدمہ ہوا، مگر آپ نے گھر میں حضرت عائشہؓ سے کچھ نہ کہا۔ اس کے بعد جو ہوا، وہ میں حضرت عائشہؓ کی زبانی لکھتا ہوں۔
فرماتی ہیں:-

جہاد سے آنے کے بعد میں نے دیکھا، آنحضرتؐ کچھ چپ چپ ہیں، اور مجھ سے بات نہیں کرتے۔ میں نہیں سمجھی کہ اس کی وجہ کیا ہے۔ کیونکہ نہ انہوں نے خود کچھ فرمایا اور نہ میں نے کچھ پوچھا، البتہ میں سمجھ گئی، کہ آپ مجھ سے کچھ ناراض ہیں۔ تو میں نے عرض کیا اگر آپ کی اجازت ہو تو میں میکہ چلی جاؤں۔ آپ نے فرمایا۔ اچھا چلی جاؤ۔ میں اپنے میکہ میں آکر بیمار ہو گئی۔ مگر آنحضرتؐ مجھ کو پوچھنے تک نہ آئے، بہت دن بیمار رہ کر جب میں اچھی ہوئی، تو میں نے ایک عورت کی زبانی یہ قصہ سنا کہ سارے مدینہ میں یہ شہرت ہو رہی ہے، اب تو مجھے بہت صدمہ ہوا۔ اور میں نے اپنی اماں سے کہا، کیوں بی اماں! تم نے مجھ سے کچھ نہ کہا، اتنی اتنی بڑی باتیں مجھ پر بن گئیں۔ اور تم نے مجھ کو خبر تک نہ کی۔

وہ بولیں۔ بیٹی تو بیمار تھی، کہتی کیا۔ جانتی تھی کہ تو چونکہ رسولؐ خدا کی چاہتی زیادہ ہے، اس واسطے بیر کے مارے لوگوں نے یہ باتیں گھڑی ہیں۔ میں رونے لگی۔ اور اس صدمہ سے پھر بیمار پڑ گئی۔ اسی اثناء میں میں نے سنا کہ آنحضرتؐ نے مقرب صحابہؓ کو جن میں حضرت عمرؓ، حضرت علیؓ، حضرت عثمانؓ، حضرت ابوبکرؓ جمع کر کے رائے لی، تو سب نے میری پاکدامنی کا آپ کو یقین دلایا، مگر حضرت علیؓ کی نسبت میں نے ایک تو یہ سنا کہ انہوں نے کہا، نہیں عائشہؓ پر یہ جھوٹا الزام ہے، اور ایک یہ سنا کہ انہوں نے آخر میں یہ بھی کہا کہ اگر سچ بھی ہے تو آپ فکر کیوں کرتے ہیں۔ طلاق دیدیجئے، آپ کے لئے عورتیں بہتیری ہیں۔ علیؓ رضنے یہ بھی کہا کہ آپ عائشہؓ کی نوڈھی سے تو دریافت کیجئے۔

آنحضرتؐ نے میری لونڈی کو بلا کر تحقیق کیا، تو وہ بولی، میں نے کبھی عائشہؓ کو خراب خیال تک میں نہ دیکھا، وہ نیند کی دکھیا ہے، اس کو تو رات دن سونے کے سوا کسی بات کا خیال نہیں، میں آٹا گوندھو کر رکھتی ہوں، اور کہتی ہوں، بیوی ذرا اس کا خیال رکھنا، وہ سو جاتی ہیں، اور آٹا بکری کھا جاتی ہے، جس کو گھر تک کا خاک فکر نہ ہو، وہ خراب خیال باہر کے کہاں پیدا کرے گی۔

آخر ایک دن آنحضرتؐ میرے گھر میں تشریف لائے، اور اماں سے پوچھا عائشہؓ کیسی ہے؟ انہوں نے عرض کیا بیمار ہے۔

اس پر میں نے اماں سے کہا۔ تم آنحضرتؐ سے عرض کرو کہ میں تو وہی کہتی ہوں جو حضرت یعقوب علیہ السلام نے اپنے بیٹے کے گم ہونے کے وقت کہا تھا۔

فَصَبِّرْ وَصَبْرٌ جَمِيلٌ یہ کہہ کر رونے لگی اور مجھ کو غش آگیا۔

اسی وقت آنحضرتؐ پر وحی نازل ہوئی، اور میری پاکی اور بریت میں آیتیں اتریں (جو اٹھارہویں پارہ کے سورہ نور میں ہیں) اور خدا نے فرمایا، کہ یہ دشمنوں کا جھوٹا بہتان ہے۔

وحی آتے ہی آنحضرتؐ نے فرمایا: عائشہؓ مبارک ہو، خدا نے تیری بریت فرمائی، اور پھر آپ نے میرے آبا اور اماں کو آیتیں پڑھ کر سنائیں۔ میرے آبا خوش ہو کر بولے: عائشہؓ اٹھ اور رسول اللہ کے قدموں میں سر رکھ کر شکر یہ ادا کریں، کہا کیوں، ان کے قدموں میں سر کیوں رکھوں، اپنے خدا کا شکر نہ ادا کروں، جس نے مجھ کو تہمت سے پاک کیا، انہوں نے تو لگائی بھائی پر یقین کر ہی لیا تھا۔

پھر آنحضرتؐ نے باہر جا کر مسلمانوں کو جمع کیا اور ان کو وہ آیتیں سنائیں اور جن لوگوں نے تہمت لگائی تھی، ان کے کوڑے پٹوائے، جس کا شریعت میں حکم آیا، کہ جو کسی پر جھوٹی تہمت لگائے تو اس کے اسی کوڑے مارو۔

خندق کی لڑائی

اسی شہ سجری میں خندق کی مشہور لڑائی پیش

آئی، اس کا واقعہ یوں ہوا کہ بنی نضیر یہودیوں

کا حال سن چکے ہو کہ ان کو آنحضرتؐ نے جان و مال کی امان دیکر جلاوطن کر دیا تھا۔

ان یہودیوں کے دو ایک سردار مکہ گئے۔ اور ابوسفیان سے کہا، ہم محمدؐ سے لڑنا چاہتے

ہیں۔ ہماری مدد کرو، وہ ملعون تو آنحضرتؐ پر اُدھار کھائے بیٹھا رہتا تھا۔ اس

درخواست کو سنتے ہی باغ باغ ہو گیا۔ اور کہا بسر و چشم حاضر ہوں۔ مجھ کو دنیا میں

سب سے زیادہ پیارے وہ معلوم ہوتے ہیں، جو محمدؐ کے دشمن ہوں، اس کے

بعد ابوسفیان نے لڑائی کا سامان شروع کیا، اور تمام کفار مکہ کو تیار کر کے پھر

آس پاس کے مشرکوں کو بلاوا بھیجا۔ کرا یہ کے سپاہی جمع کئے، قبیلہ غطفان

اور ان کے یار بنی اسد کو ساتھ ملا یا۔ اور اس طرح دس ہزار پیادے سوار کی

بھیڑ بھاڑ لے کر ابوسفیان آذھی کی طرح مدینہ پر چڑھا، اور بنی نضیر کے یہودیوں

سے کہا کہ اب تم جا کر بنی قریظہ کے یہودیوں کو بھی سازش کر کے ساتھ ملاو۔ وہ محمدؐ

کی رعیت بنے ہوئے مدینہ کے زیر سایہ آباد ہیں، اور محمدؐ سے اطاعت کا اقرار

کر چکے ہیں، اگر وہ محمدؐ سے باغی ہو جائیں تو پھر چاروں طرف سے گھر جائے گا، اور

ایک ہی حملہ میں ہم اس کا فیصلہ کر دیں گے۔

ابوسفیان کے کہنے سے یہ یہودی بنی قریظہ کے یہودیوں کے پاس گئے اور

ان سے بغاوت کی درخواست کی، انہوں نے جواب دیا۔ دیوانے ہوئے ہو، خود

تو شاہ ہو کر جلاوطن ہو گئے، اب ہم کو بھی ویران کرنا چاہتے ہو۔ محمدؐ نے کوئی برائی

ہمارے ساتھ نہیں کی۔ ہم کیوں کر اس سے بغاوت کریں۔

مگر بنی نضیر کے قاصدوں نے دم جھانے دیکر آخر بنی قریظہ کو بغاوت پر

راضی کر ہی لیا، آنحضرتؐ کو اس عظیم الشان لشکر کی چڑھائی کا حال معلوم ہوا،

تو اپنے صحابہ سے مشورہ کیا، حضرت سلمان فارسی نے عرض کی کہ ایسے موقع پر خندق کھود لیتی چاہئے۔ اس کے اندر محفوظ ہو کر جنگ کریں گے، سب نے اس تجویز پر اتفاق کیا، اور مدینہ سے نکل کر ایک میدان میں خندق کی تیاری شروع کی، ہر خاندان کے ذمہ کھدائی کا کام لگا دیا گیا، حضرت سلمانؓ کی نسبت بخت ہوئی کہ یہیں ہمدانی کے شریک ہو کر کام کریں گے، تو آنحضرتؐ نے فرمایا: سلمانؓ میرے اہل بیت میں ہے، اور میرے ہی ساتھ کام کرے گا۔

آنحضرتؐ خود بھی اپنے ہاتھ سے خندق کھودتے، مٹی کندھے پر اٹھا کر باہر ڈالتے، اور سارا دن عام مسلمانوں کے ساتھ برابر کام کرتے تھے، یہاں تک کہ آپ سے پاؤں تک خاک میں اٹ جاتے تھے، ایسی سخت محنت تھی اور اس پر طرہ یہ کہ کھانے کا کچھ سامان نہ تھا، آنحضرتؐ پتھر پتھر بنت کے فائے ہوتے تھے اور آپ پیٹ پتھر پتھر باندھ کر کام کرتے تھے، تاکہ خالی پیٹ کو پتھروں سے کچھ سہارا ہو جائے۔

موسم بھی خراب تھا، نہایت سخت سردی پڑتی تھی، اور ہاتھ سردی کے مارے کام نہ دے سکتے تھے، اس پر بھی آنحضرتؐ اور تمام صحابہ کی لگاتار محنت سے چند روز میں خندق تیار ہو گئی۔ وہ پانچ گز چوڑی اور پانچ گز گہری تھی۔

ایک دن اس خندق میں ایک پتھر کی چٹان نکل آئی، جو کسی طرح نہ ٹوٹی تھی۔ سینکڑوں آدمی کوشش کر کے ٹھک گئے، تو آنحضرتؐ کو خبر ہوئی، اور آپ نے تشریف لاکر تین کدالیں ماریں، اور اس کو پاش پاش کر دیا۔

لکھا ہے، تینوں دفعہ اس چٹان میں سے ایک آگ سی نکلی، اور اس میں روم و ایران زمین کے شہر نظر آئے، اور آنحضرتؐ نے ان کے فتح پر بشارت دی، خندق تیار ہو گئی تو آنحضرتؐ صحابہ کی فوج لے کر اس میں آ گئے، اور مدینہ کی فصیل درست کر کے بال بچوں کو وہاں چھوڑ دیا۔

اس اثناء میں خبر ملی کہ بنی قریظہ بھی باغی ہو گئے ہیں، ان کی بغاوت سے مسلمانوں کو بڑا خوف ہوا، اور حقیقت میں خوف کی بات تھی کہ بغلی گھوڑنہ اور آئین کے سانپ تھے۔

آنحضرت نے بنی قریظہ یہودیوں کے پاس قاصد بھیجے، اور ان کو بغاوت سے باز رہنے کی نصیحت کی مگر وہ نہ مانے اپنے فرمایا کچھ دن نہیں خدا کا رنا رہو سب کچھ لیا جائیگا۔ کافروں کا لشکر آگیا، اور خندق کے چاروں طرف ڈیرے ڈال دیئے، مگر خندق کے سبب آگے نہ بڑھ سکا، اور پچیس دن محاصرہ کئے پڑا رہا۔

محاصرہ کے زمانے میں آنحضرت جیسے عظیم
رسول کی چوکیداری
 نشان رسول معمولی چوکیداروں کی طرح

ساری ساری رات جاگ جاگ کر پہرہ دیتے پھرتے تھے، کہ غنیم کہیں شب خون نہ مارے، فائدہ، سردی، پھر رات بھر کا جاگنا، دن کو لشکر کے انتظامات کرنے، ایسی سخت محنت تھی، جس کا خیال کرنے سے رونگٹے کھڑے ہوتے ہیں، مگر آنحضرت کو ان سب تکلیفوں کے ساتھ ایک صدمہ کا اور مقابلہ کرنا پڑتا تھا، اور وہ منافقوں کی شرارتیں تھیں، منافق مسلمانوں کی ہمتیں توڑے دیتے تھے، اور ایسی باتیں بتاتے تھے کہ مسلمان کافروں کی کثرت اور اپنی بے سرو سامانی سے گھبرا کر بھاگ نکلیں چنانچہ بہت سے مسلمان سراسیمہ ہو گئے تھے، مگر آنحضرت حسن تدبیر سے ان کو بھی سنبھالتے تھے، اور چاروں طرف کی ظاہری، غیبی، قدرتی، موسمی، سب دشمنوں سے بالکل اطمینان کے ساتھ لڑ رہے تھے،

کافروں نے پچیس دن کے محاصرہ کے بعد حملہ شروع کیا، اور ایک رخ سے خندق کے اندر گھس آئے، اور ان کے سب سے بڑے بہادر عمر بن عبدود نے خندق کے اندر آ کر آواز دی، آؤ کون میرے مقابلہ کو آتا ہے؟

یہ شخص ہزار آدمیوں کی برابر سمجھا جاتا تھا، اور مسلمانوں میں کوئی شخص اس کی مثل لڑائی کا ہنر نہ جانتا تھا، اس واسطے کسی مسلمان کی ہمت نہ ہوتی، جو اس کافر کے سامنے جاتا،

عمرو بن عبدود نے کئی آوازیں دیں، مگر مسلمانوں میں سے کوئی آگے نہ بڑھا، تو حضرت علیؑ نے آنحضرتؐ سے عرض کیا، مجھ کو اجازت دیجئے کہ اس کے مقابلہ میں جاؤں، آپ نے جواب نہ دیا، حضرت علیؑ نے پھر کہا، تب بھی آنحضرتؐ نے منہ پھیر کر خاموشی اختیار کی، کیونکہ آنحضرتؐ جانتے تھے کہ علیؑ اس کافر کے سامنے بالکل بچہ ہیں، یہ کیا اس کا مقابلہ کر سکیں گے۔

لیکن اس کافر کو دیر ہو گئی، اور کوئی مقابلہ کو نہ گیا۔ تو اس نے مسلمانوں کا مذاق اڑانا شروع کیا، اور کہا تم میں سے کوئی لڑنے والا نہیں ہے، تو لڑائی میں آنے کی کیا ضرورت تھی، اب تو حضرت علیؑ بیتاب ہو گئے۔ اور انہوں نے پھر آنحضرتؐ سے اجازت مانگی، اب کے آپ نے اجازت دیدی، اور آنحضرتؐ نے اپنی زردہ ان کو پہنائی، اپنا عمامہ ان کے ہاندھا، اور اپنے ہاتھ سے تلوار کمر میں لٹکائی اور فرمایا۔ جاؤ تم کو خدا کے سپرد کیا، اور اس کافر کو تمہارے حوالہ کیا۔

حضرت علیؑ مقابلہ میں گئے، تو وہ کافر بولا، تیرے باپ ابو طالب سے میری دوستی تھی، میں تجھ بچہ سے نہیں لڑتا، کسی اور کو بھیج، حضرت علیؑ نے فرمایا، تو نہ چاہے، مگر میں تجھ کو جہنم میں بھیجا چاہتا ہوں، ہمت ہے تو آ، دو ہاتھ دکھا، یہ شکر عمرو بن عبدود جل گیا، گھوڑے سے کود کر سامنے آیا، اور حضرت علیؑ کے سر پر تلوار ماری جس سے سر میں زخم پڑ گیا۔ مگر حضرت علیؑ نے باوجود زخمی ہو جانے کے ایک ہاتھ ذوالفقار کا ایسا مارا کہ عمرو بن عبدود کی گردن کٹ کے دور جا پڑی مقابلہ میں گود ایسی اڑ رہی تھی کہ معلوم نہ ہوتا تھا کہ کس نے مارا، لیکن حضرت علیؑ نے قتل کر کے جب تک بیکار لغوہ

بلند کیا۔ تو معلوم ہوا کہ کافر مارا گیا، کافروں میں سے تین بڑے سردار جن میں ایک حضرت عمر رضی اللہ عنہ کا بھائی بھی تھا، حضرت علی رضی اللہ عنہ پر جھپٹے، ادھر سے حضرت زبیر رضی اللہ عنہ اور حضرت عمر رضی اللہ عنہ حضرت علی رضی اللہ عنہ کی مدد کو دوڑے، مگر حضرت علی رضی اللہ عنہ نے مدد آنے سے پہلے ہی ایک کو مار ڈالا، اور دو کو بھگا دیا،

حضرت عمر رضی اللہ عنہ نے اپنے بھائی پر حملہ کیا، مگر اس نے ان کو زخمی کر دیا اور خود بھاگ گیا، دیکھو اسلام میں کیا تاثیر تھی کہ حضرت عمر رضی اللہ عنہ نے بھائی پر حملہ کر نیسے دریغ نہ کی۔ عمرو بن عبدود کے مرتے سے کافروں کی بہت پست ہو گئی، کیونکہ اس پر ان کو بہت غرہ تھا، ابوسفیان بڑا ہوشیار تھا، خود سامنے نہ آیا، اوروں کو بڑھایا۔ جب اس نے یہ خبر سنی تو وہ بھی ہراسا ہو گیا۔

ادھر جب حضرت علی رضی اللہ عنہ آنحضرت کے سامنے آئے تو آپ نے انہیں شابشی دی اور فرمایا:-

آج علی رضی اللہ عنہ کی یہ لڑائی قیامت تک میری امت کے سب کاموں پر فضیلت رکھے گی۔

دوسرے دن کفار نے پھر حملے شروع کئے، اور زور شور سے آپس میں جنگ ہوتی رہی۔

اسی دار و گیر کے زمانہ میں خدا کی قدرت سے آنحضرت کو ایک غیبی مدد کا سبب مل گیا، اور وہ نعیم

لڑائی کی چال

ابن مسعود نامی ایک شخص تھے، جو کفار کے لشکر سے نکل کر آپ کے پاس آئے اور کہا یا رسول اللہ! میں مسلمان ہو گیا ہوں، مگر میرے اسلام کا ابھی کسی کو حال معلوم نہیں ہے میں لڑائی میں ایک چال چلنے کی اجازت مانگنے آیا ہوں، جس سے آپ کے دشمنوں میں بھوٹ پڑ جائے گی، آپ نے اس کو اجازت دی کہ لڑائی میں چال بازی کرنی

جائز ہے۔

نعیم ابن مسعود سیدھے بنی قریظہ کے پاس گئے۔ اور ان سے کہا۔ تم نے بڑی غلطی کی جو محمد سے باغی ہو گئے۔ دیکھ لینا، ہماری قوم کے لوگ اگر بھاگ گئے تو محمد تم کو پس ڈالیں گے، تم ہرگز یہ امید نہ رکھو کہ ہماری قوم تم کو محمد کے ہاتھ سے بچالے گی، اس واسطے میں تم کو ایک صلاح دیتا ہوں، اگر تم اس پر عمل کرو گے تو آفت سے بچ جاؤ گے، اور وہ یہ ہے کہ جب قریش تکہ تم سے کہیں کہ ہمارے ساتھ آکر لڑو، تو کہدینا ہمارے پاس اپنے دس بیس انس چھوڑ دو، تاکہ اگر تم کو شکست ہو تو ہمارے جانے کے بعد وہ ہماری مدد کریں۔ یہودی بنی قریظہ نے اس رائے کو شکر یہ کے ساتھ مان لیا، اور کہا ہم ایسا ہی کریں گے، بیشک ہم کو محمد سے بعد کا بڑا اٹھکا ہے اور تیری رائے عین دوستی پر مبنی ہے۔

نعیم ابن مسعود ان سے کہہ کر ابوسفیان کے پاس آئے، اور اس سے کہا۔ کہ بنی قریظہ تو محمد سے مل گئے۔ میرے سامنے ان کا عہد ہوا کہ بغاوت کے قصور کے عوض ہم آپ کو قریش کے دس بیس سردار شگادینگے، آپ ہماری خطا کو معاف کریں۔ ابوسفیان یہ سن کر بڑا گھبرایا، اور سب سرداروں کو جمع کر کے مشورہ کیا، انہوں نے کہا، کل بنی قریظہ سے مدد مانگ کر دیکھ لو، جھوٹ سیج معلوم ہو جائیگا۔ یہ دن جمعہ کا تھا، اسی وقت بنی قریظہ کے پاس قاصد گیا کہ کل آخری معرکہ کرنے کا ارادہ ہے، تم بھی آؤ، تاکہ سب ملکر لڑائی کا فیصلہ کر دیں۔

بنی قریظہ نے جواب دیا، کہ کل ہفتہ ہے اور ہم یہودی سفینہ کے دن کچھ کام نہیں کر سکتے، اس کے علاوہ ہم کو اپنے چند سردار دو جن کو ہم اپنے پاس رکھیں گے تاکہ اگر تم کو شکست ہو تو وہ ہماری مدد کریں۔

یہ پیام سنتے ہی کفار اور ابوسفیان نے کہا۔ نعیم سیج کہتا تھا، ہم ایک آدمی

بھی ان کو نہ دیں گے۔

کفار کا انکار بنی قرظیہ کو معلوم ہوا، تو وہ بھی کہنے لگے، نعیم سچ کہتا تھا کہ یہ لوگ ہم سے دغا کرنی چاہتے ہیں۔ اور سب کے آپس میں پھوٹ پڑ گئی۔

اور اسی اثناء میں بارش آندھی کا ایک طوفان آیا، جس سے کافروں کے خیمے اڑ گئے، جانور بھاگ گئے اور کفار ایسے گھبرائے کہ اسی وقت رات کو سب نے مکہ کی طرف کوچ کر دیا، اور صبح تک میدان صاف ہو گیا، یعنی سب کافر چلے گئے اور اس طرح اس لڑائی کا خاتمہ ہو گیا۔ اور مسلمانوں کو کچھ بھی نقصان اس سے نہ پہنچا۔

آنحضرتؐ اور مسلمان خندق سے نکل کر مدینہ آئے اور چلتے تھے کہ آرام لیں، اتنے میں خدا کا حکم پہنچا، ابھی گھر نہ کھولو

بنی قرظیہ پر حملہ

اور جا کر بنی قرظیہ کا فیصلہ کرو۔

آنحضرتؐ نے فوراً منادی کرانی، اور اسی وقت سارا لشکر لیکر بنی قرظیہ کو ان کی بغاوت کا مزہ چکھانے تشریف لے گئے، عرصہ تک یہودی قلعہ میں بند ہو کر لڑتے رہے، آخر عاجز ہوئے تو ہتھیار رکھ دیئے، اور قصور کی معافی مانگنے آئے۔

آنحضرتؐ نے فرمایا: مدینہ کے سردار سعد جو فیصلہ کر دیں مجھے منظور ہے کیونکہ میرے مدینہ آنے سے پہلے تمہارے ان کے تعلقات رہ چکے ہیں، اس پر یہودی خوش ہو گئے، اور انہوں نے جانا کہ سعد ہماری رعایت کریں گے، اور جان بخشی ہو جائے گی، حضرت سعد خندق کی لڑائی میں زخمی ہو گئے تھے، اور اس جنگ میں ساتھ نہ تھے، آنحضرتؐ کے قاصدان کو بلانے مدینہ گئے، اور لیکر آئے، راستہ میں یہودیوں کے طرفدار منافق نے مسلمانوں نے سعد کو خوب بہکایا، اور یہودیوں سے رعایت کرنے کی سفارش کی حضرت سعدؓ آنحضرتؐ کے سامنے حاضر ہوئے، تو آپ نے مسلمانوں کو حکم دیا، کھڑے ہو جاؤ، اور اپنے سردار کی تعظیم ادا کرو، سب نے کھڑے ہو کر تعظیم کی۔